

# চন্দ্রকান্ত সিংহ

( বুৰঞ্জীমূলক নাটক )

শ্রীনকুলচন্দ্র ভূঞা প্রণীত

যোৰহাট, অসম ।

চতুৰ্থ তাঙৰণ ।

১৮৮৫ শ'ক

ইং ১৯৬৪ চন



CHANDRAKANTA SIMHA: A Historical Drama in Assamese  
by Sri Nakul Chandra Bhuyan,  
Price Rs. 2.25

চতুৰ্থ তাণ্ডব—মাৰ্চ, ১৯৬৪—১০০০

বেচ :— ২.২৫ নয়া পইচা

শ্ৰী এছ, চি, দাসৰ দ্বাৰা  
আসাম প্ৰিণ্টিং ওৱাৰ্ক্‌স্, প্ৰাইভেট লিমিটেড,  
যোৰহাটত মুদ্ৰিত আৰু প্ৰকাশিত।

শ্ৰীযুত নকুলচন্দ্ৰ ভূঞাদেৱৰ আন আন কিতাপ।

	টকা	নং পঃ
বদন বৰফুকন (নাট)	২	৫০
সোণহঁতৰ ভীষ্ম (লৰা ছোৱালীৰ)	১	৫০
বহাগী (বিহগীত)	৫	০০
গল্পৰ শবাই (চুটি গল্প)	২	৫০
বাবভূঞাৰ চমু বুৰঞ্জী	৩	২৫
চাহবাগিচাৰ বনুৱা	১	২৫
বাধাকান্ত গন্দিকৈ ডাঙৰীয়া (জীৱনী)	৩	০০
নুমলী কুৱৰী (বুৰঞ্জীমূলক নাট এই মাত্ৰ ছপা হৈ ওলাইছে।)		

পোৱাৰ ঠাই :—

দাস এণ্ড কোং প্ৰাইভেট লিঃ, যোৰহাট  
বৰকটকী কোং, যোৰহাট  
চপলা বুক ষ্টল, শ্বিলং  
আৰু

অসমৰ বিখ্যাত কিতাপৰ দোকান বিলাক।



# উচৰ্ণ



অসমীয়া (নাট-গীত-কবিতা) সাহিত্যত সুপৰিচিত  
আৰু সন্মানিত

মাননীয়

শ্রীলশ্রীযুক্ত চন্দ্ৰধৰ বৰুৱা ডাঙৰীয়াৰ

শ্রীকবকমলত

এই ক্ষুদ্ৰ নাটখনি

লিখকৰ অশেষ শ্ৰদ্ধাৰ চিন স্বৰূপে

অৰ্পণ কৰা হ'ল।

শ্রীনকুলচন্দ্ৰ ভূঞা



## নিবেদন

তেজপুৰ বাণ-থিয়েটাৰ পাৰ্টিৰ শ্ৰদ্ধেয় বন্ধুসকলৰ উদ্‌গণিত লিখা লিখকৰ আন এখন নাটক এই চন্দ্ৰকান্ত সিংহ। তেখেত সকলে এইখন নাটকো হাতে লিখা অৱস্থাতে বাণ বন্ধ-মঞ্চত কেইবাবাৰো অভিনয় কৰি লিখকক অশেষ উৎসাহ দিছিল। এই বাবে লিখক বাণ-থিয়েটাৰ পাৰ্টিৰ ওচৰত সদায় কৃতজ্ঞ।

নাটকখন লিখিবলৈ লওঁতে শ্ৰীযুত হিতেশ্বৰ বৰবৰুৱা ডাঙৰীয়াৰ আহোমৰ দিনলৈ গোটেৱা পুৰণি বুৰঞ্জীৰ পৰা ভালেখিনি সহায় লোৱা হৈছে। কিন্তু কোনো কোনো ঠাইত নাটকখন সজাই যাওঁতে বুৰঞ্জীমূলক ঘটনাৰ অলপ অগা-পিছা কৰিব লগীয়া হৈছে। প্ৰধানকৈ, আমি জনাত দেৱযানী আইদেওক চন্দ্ৰকান্ত সিংহ বজা ভগাৰ পাছত চক্ৰধৰ বৰগোহাঁইলৈ বিয়া দিয়া হয়। নাট-খনত কিন্তু নাটকীয় ঘটনাৰ সৌন্দৰ্য্যৰ বাবে স্বৰ্গদেওৰ হতুৱাই দেৱযানী আইদেওক ম'হগড়ৰ বণকেন্দ্ৰতে চক্ৰধৰ বৰগোহাঁইৰ হাতত অৰ্পণ কৰোৱা হৈছে। এই বাবে, লিখকক চক্ৰধৰ বৰগোহাঁইৰ নাতিয়েক লিখকৰ প্ৰিয় বন্ধু ৰায় চাহাব শ্ৰীযুত কেন্দ্ৰধৰ বৰগোহাঁই দেৱে ক্ষমা কৰে যেন। লিখকৰ বুৰঞ্জীমূলক এনে সৰু-সুৰা দোষ যদি কোনো ঠাইত থাকি গৈছে, লিখকে সকলোৰে ওচৰত, বিশেষকৈ অসম বুৰঞ্জীৰ পণ্ডিত বৰবৰুৱা ডাঙৰীয়াৰ ওচৰত ক্ষমা খুজিছে। বুৰঞ্জী লিখা আৰু বুৰঞ্জীমূলক নাটক লিখাত অলপ পাৰ্থক্য আছে। বুৰঞ্জীমূলক নাটক লিখোতে আচল ঘটনাটো বন্ধা কৰি বহুতো ঠাইত ঘটনা বিলাক বন্ধ মঞ্চত উজল হৈ জিলিকিবলৈ কম-বেছি কৰি দিব-লগীয়া হয় ইত্যাদি

শ্ৰদ্ধেয় বন্ধু ৰায় চাহাব শ্ৰীযুত জিতেন্দ্ৰকুমাৰ দাস ডাঙৰীয়াই (আগাম প্ৰিন্টিং ওৱাৰ্কসৰ অধ্যক্ষ) আহি কাকত আদি চাই নাটকখন ইমান সোনকালে বাইজৰ আগলৈ উলিয়াই দিয়াত লিখক দাস ডাঙৰীয়াৰ ওচৰত মৰমৰ ধৰুৱা নহৈ নোৱাৰে।

শেহত, লিখকে আশা কৰে আন কেইখন নাটকৰ দৰে চন্দ্ৰকান্ত সিংহকো বাইজে যেন ঘিণ নকৰি মৰমৰ চকুৰে চায়, এয়েই গোহাৰি। ইতি—

ধেকিয়াজুলি, যোৰহাট

ভাদ, ১৮৫৩ শক

ইং চেপ্তেম্বৰ, ১৯৩১

শ্ৰীনকুলচন্দ্ৰ ভূঞা

## চতুৰ্থ তাঙৰণৰ কথা

এই সৰু নাটখনিয়ৈ বাইজৰ সমাদৰ পোৱাত লিখক কৃতজ্ঞ।  
অকৌ ন-কৈ ছপা কৰি বাইজলৈ আগ বঢ়ালে।

গুৱাহাটী বিশ্ববিদ্যালয়ৰ গুৰিয়াল সকলে নাটখন পাঠ্য-পুথিৰ তালিকাত পোৱাৰ বাবে, লিখক তেখেত সকলৰ ওচৰত বিশেষ ভাৱে কৃতজ্ঞ। ইতি—

যোৰহাট  
জানুৱাৰী  
১৯৬৪

শ্ৰীনকুলচন্দ্ৰ ভূঞা



## মুনিহ

চন্দ্ৰকান্ত সিংহ— অসমৰ বজা ।

পুৰন্দৰ সিংহ— ব্ৰজনাথ গোহাঁইৰ পুতেক, পাছত অসমৰ বজা ।

যোগেশ্বৰ সিংহ— বগাকোঁৱৰৰ পুতেক, মানে পতা অসমৰ বজা ।

কচিনাথ বুঢ়াগোহাঁই— পুৰ্ণানন্দ বুঢ়াগোহাঁইৰ পুতেক আৰু মন্ত্ৰী ।

জগন্নাথ ঢেকিয়াল ফুকন— পুৰ্ণানন্দ বুঢ়াগোহাঁইৰ পুতেক আৰু প্ৰধান বিষয়া ।

কলিবৰ বুঢ়াগোহাঁই— মন্ত্ৰী, মাটীৰ সেনাপতিৰ ভায়েক ।

পতাল বৰবৰুৱা— খৰঘিয়াল কছাৰি ফৈদৰ প্ৰধান বিষয়া ।

চক্ৰধৰ— বৰগোহাঁই ফৈদৰ, পাছত চন্দ্ৰকান্ত সিংহৰ জোঁৱায়েক ।

জন্নি ডেকাফুকন— বদন বৰফুকনৰ পুতেক ।

লুকু ডেকাফুকন— চিকুণ তামুলীৰ ঘৰৰ, লুখুৰাসন খেলৰ প্ৰধান বিষয়া ।

আলুংমিদ্ৰি— মান সেনাপতি ।

মিণ্ডিমাহা তিলোৱা— „

মিণ্ডিমাহা কাড্যাউঙ— „

মিণ্ডিমাহা বন্দুলা— অসমত মানৰ শাসনকৰ্ত্তা ।

গায়নৰ বৰুৱা। ব'ৰাগী বাপু, নগৰীয়া বৰুৱা, চৈয়ৎসিং, নোমল হাজৰিকা, মানফুকন, মান কটকী, মিৰি গাম, কটকী, দূত, দুৱৰী, বিষয়াসকল, মান সৈন্য, অসমীয়া সৈন্ত, ল'ৰা, বুঢ়া, ডেকা, অসমীয়া মানুহ ।

## তিৰোতা

নুমলী গাভৰু ৰাজমাও— চন্দ্ৰকান্ত সিংহৰ মাক ।

দেৱযানী— চন্দ্ৰকান্ত সিংহৰ জীয়েক, চেমনীয়া ছোৱালী ।

লীলাৱতী— দেৱযানীৰ লগৰীয়া ।

বহিলা— মিৰি ছোৱালী ।

ধনেশ্বৰী, লিগিৰী, নাচনী, গাঁৱলীয়া তিৰোতা আদি ।

## চন্দ্ৰকান্ত সিংহ

### প্ৰথম অঙ্ক

### প্ৰথম পট

বংপুৰ—বগাকোঁৱৰৰ চ'ৰাঘৰ ।

সময়—তুপৰীয়া ।

যোগেশ্বৰ :- ফুকন, মই কেতিয়াও ভবা নাছিলো, মোৰ ভনী ভামো আইদেওৰ নামে তোমালোকৰ বজাই এখন নতুন নগৰ পাতি তাৰ নাম “ভামো নগৰ” দিব বুলি । সঁচাকৈয়ে বৰ্মা দেশৰ বজা প্ৰতাপী বডোকা এজন গুণীৰ আদৰ বুজোতা মহৎ লোক । এতিয়াহে বুজিছো, মোৰ আদৰৰ ভনী ভামোক যোগ্য পাত্ৰতে সমৰ্পণ কৰা হৈছে ।

মান-ফুকন :- কোঁৱৰ, মানীয়ে মানীৰ সন্মান ৰাখিব জানে । চাওক, আমাৰ বজাই আপোনাৰ লগত মিত্ৰতাৰ সুত্ৰ আৰু দৃঢ়তাৰ হ'বৰ নিমিত্তে সুদূৰ অসমলৈ আমাৰ সাতজন ফুকনক বাণীৰ মাতৃ আৰু ভাতৃক নিবলৈ পঠিয়াই দিছে । আমি এতিয়া জানিব পাৰো নে, মান দেশলৈ জীয়াৰী চাবলৈ কোঁৱৰৰ কোন কোন যাব?

যোগেশ্বৰ :- ফুকন, আইতা আৰু মোৰ ভাই ধনী কোঁৱৰ তোমালোকৰ লগত মান দেশলৈ জীয়াৰী চাবলৈ যাব । স্বৰ্গদেৱলৈ অনুমতি খুজি পঠিৱা হৈছে; অনুমতি পালেই তোমালোকে যাত্ৰা কৰিব পাৰিবা ।

মান-ফুকন :- কোঁৱৰ, বঢ়াই কি ক'ম, অসমৰ জীয়াৰীৰ ইমান ৰূপ, ইমান জ্যোতি, ইমান সৌন্দৰ্য্য বুলি আগেয়ে আমি কেতিয়াও জনা নাছিলো । যি দিনা ভামো কুঁৱৰীয়ে মান বজাৰ ৰাজকাৰেং স্বৰ্গীয় সৌন্দৰ্য্যৰে



আলোকিত কৰিলেগৈ সেই দিনা মান-বজা বডোফা শত ধন্য ।  
শুনি আচৰিত হ'ব, মান দেশৰ শত সহস্ৰ প্ৰজাই দিনো ভানো  
কুঁৱৰীৰ অপকপ সৌন্দৰ্য চাই নিজক ধন্য মানিছেহি । কোঁৱৰ,  
ধন্য আপনালোকৰ তিবোতাৰ কপ !

যোগেশ্বৰ :- বাক, ফুকন, তুমি এতিয়া বিশ্রাম লোৱাটৈগৈ । আমি আকৌ  
যাত্ৰাৰ সম্বন্ধে কথা পাতিম ।

(মান-ফুকন ওলাই যায় ।)

(নিজে নিজে) হোঃ, মোৰ ভনী জোঁৱাই প্ৰৱল প্ৰতাপী বৰ্ম্মৰাজ  
বডোফা ক'ত, আৰু মই তেওঁৰ কুঁৱৰীৰ ককায়েক যোগেশ্বৰ  
ক'ত? আজি মই ৰাজবংশৰ হেয় এজন নগন্য কোঁৱৰ । অথচ,  
মোৰ ভনীক মান বজালৈ বিয়া দিয়ে, চন্দ্ৰকান্ত সিংহ আজি সিংহা-  
সনত নিৰাপদ ।

(যোগেশ্বৰে দুৱাৰ মেলি ভিতৰলৈ যায়, এনেতে এজন ব'ৰাগীয়ে  
হাতত কবতাল লৈ গীত গাই গাই সোমাই আহে ।)

### গীত

ব'ৰাগী:- বাৰীৰে আঠিয়া মিঠা কল এজুপি  
সিও মোৰ সোদৰৰ ভাই ।  
জীয়াই থাকোতে খাওঁ ফল মূল  
মৰিলে লগতে যায় ॥  
বাৰীৰে আখীয়া জাতি বাঁহ এজুপি  
সিও মোৰ সোদৰৰ ভাই ।  
জীয়াই থাকোতে কৰো কাঠী-কামী  
মৰিলে লগতে যায় ॥  
বৰষৰ সাজি ফুল চতি দিলো  
সিও মোৰ সোদৰৰ ভাই ।  
আন্ধাৰ যোপতে কি লৈ বন্ধিলোঁ,  
লগৰে সাৰথি নাই ॥  
নদীৰ কাষৰত উত্তম চাপৰি  
তাত থাকে বাপ শুই ।

মুৰৰে ওপৰে সাতোটি ঘোৰা ঐ  
কোন সতে লগাম জুই ॥  
কহয় মাধৱে শুনা বন্ধু সৱে  
ইও বিষয়ৰ ধান্দা ।  
ভাৰ্য্যা পুত্ৰ সৱ বিষয় তেজিয়া  
হৰি নাম গলে বান্ধা ॥

(গীত শেষ হোৱাৰ লগে লগেই যোগেশ্বৰ ভিতৰৰ পৰা ওলাই আহে ।  
ব'ৰাগীয়ে আশীৰ্বাদ কৰে ।)

ব'ৰাগী :- কোঁৱৰৰ জয় হওক ।

যোগেশ্বৰ :- তুমি ক'ব মানুহ ?

ব'ৰাগী :- কোঁৱৰ, আমি মাজুলীৰ কেৱলীয়া ভকত । কৃষ্ণদেউৰ কৃপাত,  
এইদৰে যবে যবে ঈশ্বৰৰ নাম-কীৰ্ত্তন কৰি ফুৰো । কাৰোবাৰ  
আবশ্যক হ'লে চোৱা-চিতাও কৰো । হৰি মোৰ কৃষ্ণদেউ ।

যোগেশ্বৰ :- বাক ভকত, তুমি ভালকৈ চাব পাৰা নে ?

ব'ৰাগী :- হয়, কোঁৱৰ, পাৰো । কৃষ্ণদেউৰ কৃপাত, আমি যিটো কথা চাই  
পেলাই কওঁ, সি প্ৰায় অখণ্ডনীয় ।

যোগেশ্বৰ :- বাক, চোৱাচোন ভকত, এই মাহত পূব দেশলৈ যাত্ৰা কোন তিথিত  
ভাল ?

ব'ৰাগী :- কৃষ্ণদেউৰ অনুগ্ৰহ । (পুথি-পাঁজি চাই) এৰা, এই মাহৰ আজি  
কৃষ্ণ চতুৰ্থী । কোঁৱৰ, অহা শুক্লা ত্ৰয়োদশীয়েই অতি শুভ  
তিথি । কৃষ্ণদেউৰ কৃপাত, সেই দিনা যি কামলৈকে যাত্ৰা কৰে  
সেই কাম নিশ্চয় সিদ্ধি হ'ব ।

যোগেশ্বৰ :- ত্ৰয়োদশী তিথি । বাক এইয়া ধৰাচোন । (দক্ষিণা দিয়ে ।)

ব'ৰাগী :- (দুখোজমান গৈ আকৌ উলটি) কোঁৱৰ, ক্ষমা কৰিব । কৃষ্ণ-  
দেউৰ কৃপাত, আপোনাৰ কপালত ৰাজদণ্ড জিলিকিছে । আপুনি  
এদিন ৰাজপাটত বহিব লাগে ।

যোগেশ্বৰ :- কি? মই ৰাজপাটত বহিম? ৰাজদণ্ড?  
মিছা কথা, যোৱা ।

ব'ৰাগী :- কাটক বা মাৰক, কোঁৱৰে যেন তেতিয়া এই ছাল-ছিগাৰ কথাষাৰ  
মনত পেলায় । কোঁৱৰৰ জয় হওক । হৰি মোৰ কৃষ্ণদেউ ।  
(ব'ৰাগী ওলাই যায় ।)



যোগেশ্বৰ :- (ভাবি ভাবি) ব'ৰাগীয়ে ক'লে, মই এদিন ৰাজপাটত বহিম্ ।  
এই ভবিষ্যৎ বাণী সঁচাই হ'ব নে কি? নাই, মিছা, এনে বলিয়া  
ব'ৰাগীৰ কথাত কান দিয়া মোৰেই ভুল । কিয়? হ'বও পাৰে!  
জগতত যে একোৱেই অসম্ভৱ নহয় । কালৰ গতিত ৰজাও  
খৰিভাবী হয়, খৰিভাবীও ৰজা হয় । কালৰ গতি বুজা বৰ টান!  
যদি সঁচা হয়  
(অন্য মনস্তাৱে যাব খোজে, এনেতে আনফালৰপৰা জনী আহে)

জনী :- কোঁৱৰ ভিতৰলৈ যায় নে কি?

যোগেশ্বৰ :- (উলটি) অ' ডেকাফুকন, কোন ফালে আহিলা?

জনী :- শুনিলো, মানদেশৰ ফুকন জনদিয়েক আহিছে ।

যোগেশ্বৰ :- অ, মান-ফুকন সাতজন আহিছে । কিবা প্ৰয়োজন আছে  
নে কি?

জনী :- প্ৰয়োজন আছে কোঁৱৰ, লগ পাব নোৱাৰো নে?

যোগেশ্বৰ :- আহা তেন্তে লগতে । তেওঁবিলাকৰ লগত চিনাকি কৰি  
দিওঁগৈ ! (এই বুলি আগবাঢ়ে ।)

জনী :- (যাওঁতে) আপোনাৰ অনুগ্ৰহ । পিতৃহন্তা বুঢ়াগোহাঁইৰ ঘৰৰ  
ওপৰত প্ৰতিশোধ লোৱাৰ এয়ে সোনালী সুযোগ ।  
(ওলাই যায় ।)

## দ্বিতীয় পট

চিলামাৰী—ব্ৰজনাথ গোহাঁইৰ ঘৰ ।

সময়—পুৱা ।

(পুৰন্দৰ আৰু জগন্নাথ ঢেকিয়াল ফুকনে কথা পাতি পাতি সোমাই আহে ।)

পুৰন্দৰ :- বুজিছা ঢেকিয়াল ফুকন, দেউতাই সিংহাসনৰ আশাত নিৰাশ হৈ,  
তাত জলাঞ্জলি দি, দেশৰ, জাতিৰ, জ্ঞাতিৰ, মমতা ছিঙি থৈ, আজি  
এই সীমান্ত দেশৰ গাঁৱৰ গাঁৱলীয়া হৈ, দুবেলা দুমুঠি খাই দিন  
কটাইছেহি । আমি এতিয়া বেছ সুখেৰে আছো, ঢেকিয়াল  
ফুকন । আমাক আৰু সিংহাসনৰ লোভ দেখুৱাই বলিয়া নকৰিবা ।  
তোমাক কাবো কৰিছো, গুচি যোৱাগৈ ।

জগন্নাথ :- কোঁৱৰ, আজিৰ এই আৱাহন সিংহাসনৰ লোভৰ নিমিত্তে নহয় ।  
সমগ্ৰ অসমৰ মঙ্গলৰ অথে, আহোম ৰাজকুলৰ গৌৰৱৰ অৰ্থে  
আৰু ৰাজসিংহাসন ৰক্ষাৰ নিমিত্তে । ভাবি চাব, কোঁৱৰ,  
এই আৱাহন অকল বুঢ়াগোহাঁইৰ ঘৰৰ নহয়, সমগ্ৰ অসম দেশৰ ।

পুৰন্দৰ :- ঢেকিয়াল ফুকন, কাবো কৰিছো আৰু নক'বা । নিজৰ  
বঙ্গ-পৰিয়ালৰ, মিত্ৰ-কুটুমৰ আৰু নিৰীহ প্ৰজাসকলৰ শোনি-  
তেৰে জন্মভূমি-আই অসমৰ বুকু তিয়াই, ৰাজভোগ আমি ইচ্ছা  
নকৰো ।

জগন্নাথ :- কোঁৱৰ আপুনি জনা-বুজা জ্ঞানী লোক । আপুনি ভালকৈয়ে  
জানে, চন্দ্ৰকান্ত সিংহ ৰাজসিংহাসনৰ সম্পূৰ্ণ অযোগ্য । চন্দ্ৰ-  
কান্তই ভাল পায়, গীত-নাচ, বং-ধেমালিত দিন কটাবলৈ,  
ৰাজনীতিৰ কাৰণে একেবাৰে পিঠি । আপুনি এইটোও জানে,  
চন্দ্ৰকান্ত সিংহৰ দুৰ্বলতাৰ কাৰণেই বদনে বিদেশী মানক  
আনি দেশ লুণ্ঠন কৰালেহি । ইমানতো আপুনি ভাবে নে,  
অযোগ্য চন্দ্ৰকান্ত সিংহৰ ৰাজত্বত দেশৰ স্বাধীনতা নিৰাপদে  
থাকিব বুলি?

পুৰন্দৰ :- তথাপিও আমি নিজৰ জ্ঞাতি কুটুমৰ তেজৰে হাত ৰাঙলী কৰিব  
নোৱাৰিম ।



জগন্নাথ :— ই মমতাৰ কথা নহয়, ই কৰ্তব্যৰ কথা । কোঁৱৰ, মহাভাৰত  
ৰামায়ণৰ যুদ্ধ বিলাকলৈ মনত পেলাওক, অৰ্জুনৰ প্ৰতি ভগবান  
শ্ৰীকৃষ্ণৰ উক্তিলৈ মনত পেলাওক । কৰ্তব্য পালনত একো  
মমতাই টিকিব নোৱাৰে । কোঁৱৰ, আকৌ কণ্ঠ, এই সোণালী  
সুযোগ এবাৰ হেৰুৱাবলৈ হ'লে, ভবিষ্যৎ ফলাফলৰ বাবে  
আপোনালোকেই দায়ী হ'ব ।

পুৰন্দৰ :— ঢেকিয়াল ফুকন, তুমি বৰ জটিল সমস্যাত পেলাই দিলা । বৰ  
ডাঙৰ দায়িত্ব । অলপ ভাবিবলৈ দিয়া ।

জগন্নাথ :— ভাবিবৰ সময় নাই, কোঁৱৰ ! আপুনি ৰাজকুলৰ সন্তান, আপোনাৰ  
কৰ্তব্য সদায় জটিল । মনত ৰাখিব, আপুনি যি কামকে কৰক,  
সেই কাম দেশৰ আৰু প্ৰজাৰ মঙ্গলৰ নিমিত্তে হ'ব লাগিব ।  
ইয়াত আপুনি নিজৰ বুলি ভাবিবলৈ একো নাই । প্ৰজাই  
যেতিয়া আপোনাক এই ৰাজসিংহাসনৰ দায়িত্বৰ নিমিত্তে বিচাৰ  
কৰিছে, ইয়াত আপোনাৰ কোনো আপত্তিয়েই নবজে । ইমানতো  
যদি আপুনি পাচ-হোঁহকে, মনত ৰাখিব, ভবিষ্যতে যদি দেশৰ  
অকল্যাণ হয়, তাৰ বাবে আপুনি জন্ম-জন্মান্তৰলৈ কলঙ্ক আৰ্জিব ।  
কোঁৱৰ, আহক তেতিয়া, পিতৃ-পিতামহসকলৰ সিংহাসন  
ৰাখিবলৈ সাজু হওক হি ।

(জগন্নাথে পুৰন্দৰক হাতত ধৰি লৈ যায়।)

## তৃতীয় পট

ঘোৰহাট—ৰাজকাৰেং—তামুলী চ'ৰা

সময়—গধূলি

(চন্দ্ৰকান্ত সিংহ বহি থাকে, ওচৰতে গায়নৰ বক্ৰা ।  
নাচনী বিলাকে গীত-নাচ কৰে ।)

### গীত

মধু-মিলনৰ ৰাতি

বিহগে গাইছে জোনায়ে হাঁহিছে

মধুৰ মধুৰ আজি ।

কাৰ নো হিয়াৰ বীণৰ তাঁৰত,

সপ্তসুৰৰ তানা—নানাত,

চউ উঠিছে চউ নামিছে

বীণৰ সুৰত বাজি ।

চন্দ্ৰকান্ত :— গায়নৰ বক্ৰা, নাচ-গান বন্ধ কৰা । এতিয়া ভাল লগা নাই ।

গাঃ বক্ৰা :— স্বৰ্গদেউৰ যি আদেশ ।

(নাচনীবিলাক ওলাই যায় ।)

চন্দ্ৰকান্ত :— গায়নৰ বক্ৰা, কানিৰ কথা কি কৈছিল সেদিনা? আকৌ  
কোঁৱাচোন ।

গাঃ বক্ৰা :— স্বৰ্গদেউ আফু খেতি আমাৰ দেশত অতীজৰে পৰা আছে ।  
পূৰ্বে ইয়াক আমাৰ মানুহে আজ্ঞা আৰু ঔষধত খাইছিল ।  
স্বৰ্গদেউ গৌৰীনাথ সিংহৰ দিনত ইংৰাজে যেতিয়া মোৱামৰীয়াৰ  
হাতৰ পৰা সিংহাসন উদ্ধাৰ কৰিবলৈ আহে, তেতিয়া সেই ইংৰাজৰ  
পছিমীয়া সৈন্যবিলাকে আফু গছৰ পৰা কেনেকৈ কানি উলিয়াই  
খালে নিচা হয়, তাক শিকাই থৈ যায় ।

চন্দ্ৰকান্ত :— কিন্তু নিচা বহুতো খালেঁ, ইয়াৰ সমানতো একোয়েই নহয় ।  
কানিৰ নিচা ইমান আৰামী ! ইয়াক খালে প্ৰাণত এক অনিন্দনীয়  
শান্তি পোৱা যায় ।



গাঃ বকরা :— স্বৰ্গদেউ, পাবৰ কথাই । ই যে দিল্লীৰ বাদছাসকলৰ অতি আদৰৰ বস্তু আছিল । কানি সাধাৰণ মানুহৰ বস্তু নহয়, ই কেৱল ৰাজ ৰাজোৱানৰ হে ।

চন্দ্রকান্ত :— তাকে কোৱা । মই কওঁ, ইয়াৰ উন্নতি আৰু হব লাগে । মোৰ দেশত যাতে কানিৰ একাধিপত্য ৰাজত্ব হয় । সচাকৈয়ে গায়নৰ বকরা, পছিমৰ জাতি বিলাক যেনে প্ৰৱল সিহঁতৰ বস্তু বিলাকো তেনে বলিষ্ঠকৰ ।

গাঃ বকরা :— স্বৰ্গদেউ

চন্দ্রকান্ত :— কি আচৰিত, আফু গছৰ পৰা এনে সুন্দৰ বস্তু ওলায়, তাক আমাৰ মানুহে নেজানে । তাক শিকাই থৈ গ'ল কোনে ? সেই প্ৰতাপী ইংৰাজৰ পছিমীয়া বাহিনীয়ে । কোন, ডেকা ফুকন নে ?  
( লুকু সোমাই আহি সেৱা জনায় । )

চন্দ্রকান্ত :— ডেকাফুকন, কি সন্বাদ ?

লুকু :— স্বৰ্গদেউ, গুৱাহাটীৰ কটকীয়ে সংবাদ দিছেহি ৰুচিনাথ বুঢ়াগোহাঁই আৰু নগৰলৈ নাহে । তেখেতে ৰাজকাৰ্য্যৰ পৰা অৱসৰ লৈছে ।

চন্দ্রকান্ত :— কি? অৱসৰ লৈছে, ৰাজকাৰ্য্যৰ পৰা? তেন্তে, ৰুচিনাথ বুঢ়াগোহাঁই আৰু নাহে ?

লুকু :— হয়, স্বৰ্গদেউ, ৰুচিনাথ বুঢ়াগোহাঁই আৰু নাহে ।

চন্দ্রকান্ত :— এই সন্বাদ আইতাই পাইছে নে ?

লুকু :— এতিয়াহে ৰাজমাও দেউতাক দিম গৈ ।

চন্দ্রকান্ত :— যোৱা শাস্ত্ৰে সন্বাদ দিয়াগৈ ।

( লুকুৱে সেৱা কৰি ওলাই যায় । )

( চিন্তান্বিত হৈ ) কাৰণ কি? ৰুচিনাথ বুঢ়াগোহাঁইয়ে ৰাজকাৰ্য্যৰ পৰা অৱসৰ লৈছে কিয় ? বদন বৰফুকনে মান আনোতে ৰুচিনাথৰ লগত গুৱাহাটীলৈ পলাই নোযোৱাৰ বাবেই জানোচা ৰুচিনাথে মোক ত্যাগ কৰিলে ? তেন্তে ৰুচিনাথ আকৌ নগৰলৈ ঘূৰি আহিব বুলি অৱাৰতেই বদন বৰফুকনক হত্যা কৰোৱা হল

নে কি ? উস্, ৰাজনীতি ইমান জটিল ! মোৰ ৰাজনীতি শিক্ষা আৰু নহ'বই নে কি ? মোৰ বিচক্ষণ মন্ত্ৰী পূৰ্ণানন্দ বুঢ়াগোহাঁইৰ অভাৱ আজি মই পদে পদে অনুভৱ কৰিছো ।

( এনেতে ৰাজমাও আহে । )

ৰাজমাও :— স্বৰ্গদেউ, সঁচা নে ৰুচিনাথ বুঢ়াগোহাঁই আৰু নগৰলৈ নাহে ?

চন্দ্রকান্ত :— হয় আইতা, ৰুচিনাথ আৰু নাহে ।

ৰাজমাও :— তেন্তে ?

চন্দ্রকান্ত :— তেন্তে আৰু কি ? ৰাজ্যৰ আজি ধৰণী কোনো নাই । বদন বৰ ফুকন থকা হ'লে

ৰাজমাও :— আকৌ তুমি দেশদ্ৰোহী বদন বৰফুকনক শলাগা ?

চন্দ্রকান্ত :— তথাপি, বদন বৰফুকন যে নিপুন বিষয়া আছিল— ই ধুকপ । নহলে নো বদনে দেশ-বিদেশ পাৰ হৈ, সাগৰ-পৰ্বত অতিক্ৰম কৰি, মানদেশত ওলাই, বিদেশীৰ লগত মিত্ৰতা কৰি সিহঁতক নিজৰ ছকুমত লৈ আহিবগৈ পাৰে নে ?

ৰাজমাও :— তোমাৰ মঙ্গলৰ নিমিত্তেই নে ?

চন্দ্রকান্ত :— আইতা, মোৰ মঙ্গলৰ নিমিত্তে ন'হলেও, মোৰ ধ্বংসৰ নিমিত্তে কৰা নাছিল । সি যি কি নহওক, বদনক আমাৰ ফলীয়া কৰি ল'ব পৰা হ'লে, আজি এনে গুৰুতৰ চিন্তাত পৰিব নেলাগিলহেঁতেন।

ৰাজমাও :— ই সম্পূৰ্ণ ভুল তোমাৰ, চন্দ্রকান্ত । যাৰ নিজৰ দেশলৈ বিদেশী মানক আনিবলৈ এবাৰো মমতা নজন্মিল, তাৰ পৰা তুমি তোমাৰ মঙ্গলৰ নিমিত্তে সহায় পালাহেঁতেন, অসম্ভৱ ।

চন্দ্রকান্ত :— অসম্ভৱ । এতিয়া ৰুচিনাথ অহাটোও যে অসম্ভৱ হ'ল ।

ৰাজমাও :— একো কথা নাই, ৰুচিনাথ নাছিল নাই । অসমত জানো ৰাজমন্ত্ৰীৰ নিমিত্তে মানুহ নোলাব ? আহা, এই বিষয়ে আজিয়ে মই এটা ঠিবাং কৰিম ।

( উভয়ে ওলাই যায় )



## চতুৰ্থ পট

### কাকডোঙা নৈৰ পাৰ

সময়—শেহ বাতি ।

(কিছুমান অসমীয়া আৰু হিন্দুস্থানী সৈন্যৰে পুৰন্দৰ, কচিনাথ আৰু জগন্নাথ সোমাই আহে ।

কচিনাথ :— জগন্নাথ, জগন্নাথ, তুমি এতিয়াই কিছুমান সৈন্যৰে নগৰৰ ওচৰ চাপি থাক, আমিও তোমাৰ পাছে পাছে গৈছো ।

জগন্নাথ :— ডাঙৰীয়াৰ যি আদেশ ।

(কিছুমান সৈন্যৰে জগন্নাথ ওলাই যায় ।

কচিনাথ :— কোঁৱৰ, এইখনেই কাকডোঙা নৈ । ইয়াৰ পৰা ধ-লী নৈ লৈ মাথোন ডেৰ ক্ৰোশ বাট হ'ব । ধ-লীয়েই যোৰহাট নগৰৰ দক্ষিণ-পশ্চিম সীমা । কোঁৱৰেতো যোৰহাটৰ নতুন নগৰ দেখা নাই । বৰ্তমান যোৰহাট নগৰৰ পৰিধি প্ৰায় পাঁচ ক্ৰোশ হ'ব । নগৰৰ পূব সীমা হৈছে ভোগদৈ নৈ; উত্তৰ সীমা হৈছে মালৌৰ গোহাঁই গাওঁ । পিতৃ বুঢ়াগোহাঁই ডাঙৰীয়াই যোৰহাটত নতুন ধৰণৰ অস্থিতীয় নগৰ পাতিব বুলি বংপুৰৰ পৰা ৰাজহাউলি তুলি আনিছিল । কিন্তু দুৰ্বল ৰজা সিংহাসনত থকাৰ বাবে ৰাজ্যৰ ইমান বিপ্লৱ হ'বলৈ ধৰিলে যে কোনামতেই পিতৃদেৱৰ ইচ্ছা পূৰ্ণ নহ'ল ! এইবাৰ কোঁৱৰক ৰাজসিংহাসনত বহুৱাই পিতৃদেৱৰ সেই সজ ইচ্ছা পূৰ্ণ কৰিব লাগিব । কোঁৱৰ, আহক এতিয়া, ৰাজ-হাউলি অৱবোধ কৰোঁগৈ ।

পুৰন্দৰ :— ডাঙৰীয়া, চাব যেন আমাৰ কাৰ্য্যৰ ফলত দেশ ভগ্ন নহৈ, গঠন হয় যেন ।

কচিনাথ :— কোঁৱৰ, এই বিষয়ে আপুনি নিশ্চিত থাকক ; সকলো কাম সূচাৰু-ৰূপে কৰি যাম । ভাৰি চাওক, স্বৰ্গদেউ গৌৰীনাথ সিংহৰ দিনৰ পৰা প্ৰকৃততে দেশখন আমাৰ ঘৰেই চলাই আহিছে ।

৪৪ পট ]

চন্দ্ৰকান্ত সিংহ

ৰজা-মন্ত্ৰী বিষয়া আমাৰ ঘৰেই পাতি-ভাঙি আহিছে ।  
ঘৰৰ ল'ৰা-মই কচিনাথ । এজনক ৰজা ভাঙি এজনক ৰজা  
পাতিবলৈ মোৰ কিমান পলম লাগিব ? আহক ।

পুৰন্দৰ :— ডাঙৰীয়া, আপোনাৰ কথাত মোৰ সম্পূৰ্ণ বিশ্বাস । ৰাজনীতিৰ  
আও-ভাও নেজানো দেখিহে কেতিয়াবা মনত সন্দেহ ওপজে ।

কচিনাথ :— কোঁৱৰ, এই বিষয়ে, আপুনি একো ভাবিব নেলাগে । ৰাজকাৰ্য্য  
চলাবলৈ বুঢ়াগোহাঁইৰ ঘৰ আছে । আহক এতিয়া, পলমৰ  
আৰু সময় নহয় । (সকলো ওলাই যায় আৰু যাওঁতে নিজে  
নিজে কৈ যায় ।)

যি বুঢ়াগোহাঁইৰ ঘৰৰ কৃপাত চন্দ্ৰকান্ত সিংহ ৰাজসিংহাসনত,  
সেই বুঢ়াগোহাঁইৰ ঘৰৰ মোক—কচিনাথক সন্দেহ কৰি বদনক  
আপোন ভাবিলে ! মই কোৱা সত্বেও মোৰ লগত চন্দ্ৰকান্ত সিংহ  
গুৱাহাটীলৈ নাহিল, আৰু নিজ সাক্ষাততে আমাৰ ঘৰক বদনৰ  
হতুৱাই শত অত্যাচাৰ কৰোৱালে । তাৰ প্ৰতিশোধ লৈ  
বুঢ়াগোহাঁইৰ ঘৰৰ প্ৰতাপ কিমান তাৰ পৰিচয় দিম, পৰিচয় দিম ।

( ওলাই যায় । )



## পঞ্চম পট

ঘোৰহাট নগৰ—ৰাজ-কাৰেঙৰ সিংহ-দুৱাৰ ।

সময়—ৰাতি পুৱাই পুৱাই আহিছে ।

(নগৰীয়া বকুৱাই লবালবিকৈ বৰকাঁহ এখন বজাবলৈ ধৰেহি । বৰকাঁহৰ মাতত জনদিয়েক বিষয়া আৰু কিছুমান সৈন্যৰে সৈতে নুকু ডেকাফুকন বেগেৰে আহে । )

নুকু :— সাৱধান, সাৱধান, এই পূৰ্বতীয়া ৰাতি কাৰ আয়ুস শেষ হ'ল ?  
কোনে টিংখং বজাই বণ আৱাহন কৰে ?  
(আন ফালৰ পৰা সৈন্য চন্দ্ৰকান্ত সিংহ আহে ।)

চন্দ্ৰকান্ত :— আচৰিত, মুঠিৰ তৰোৱালত নৌ মামৰে ধৰোতেই, কাৰ সাহ  
ইমান । টিংখং বজায় ?

নঃ বকুৱা :— (আগবাঢ়ি) স্বৰ্গদেউ, দাসেই টিংখং বজাই অপৰাধ কৰিছে ।  
স্বৰ্গদেউ ভয়ানক বিপদ, ভয়ানক বিপদ ।

চন্দ্ৰকান্ত :— কি? তুমি টিংখং বজালা ? কিয় ?

নঃ বকুৱা :— স্বৰ্গদেউ, চোৰৰ দৰে শত্ৰু আহি নগৰত সোমাইছে ?

চন্দ্ৰকান্ত :— শত্ৰু ? কোন শত্ৰু আহিছে ?

নঃ বকুৱা :— কচিনাথ বুঢ়াগোহাঁইয়ে বহুত দেশী-বিদেশী সৈন্য লৈ পুৰন্দৰ  
কোঁৱৰক সিংহাসন দিবলৈ আহিছে ।

চন্দ্ৰকান্ত :— কি? কচিনাথ আহিছে ? তুমি ভুল কৰিছা । মই মাতি পঠাই-  
ছিলো, সেই বাবে আহিছে ।

নঃ বকুৱা :— নহয়, স্বৰ্গদেউ, সম্পূৰ্ণ যুদ্ধ সাজেৰে, একেবাৰে শত্ৰু ভাৱেৰে,  
ইয়াত অলপো সন্দেহ নাই । মই নিজ-চকুৰে কচিনাথক  
সৈন্য সামন্তৰে দেখি আহিছোঁ ।

চন্দ্ৰকান্ত :— শত্ৰু ভাৱে আহিছে ? কচিনাথ ?  
(এনেতে নিলগত বৰটোপৰ ধ্বনি হয় ।)

৫ম পট]

চন্দ্ৰকান্ত সিংহ

১৩

নুকু :— সেইয়া বৰটোপৰ ধ্বনি । গঁটাকৈয়ে কচিনাথ শত্ৰু ভাৱেই  
আহিছে । পলমৰ সময় নাই, স্বৰ্গদেৱৰ আদেশ লাগে ।

চন্দ্ৰকান্ত :— গঁটাকৈয়ে তেন্তে কচিনাথ আজি মোৰ শত্ৰু ।

নুকু :— স্বৰ্গদেউ !

চন্দ্ৰকান্ত :— ডেকাফুকন, ক্ষন্তেক অপেক্ষা কৰা । (বিষয়া সকললৈ)  
যোৱা, তোমানোক তুৰন্তে বণ আয়োজন কৰি আহা । (নগৰীয়া  
বকুৱালৈ) নগৰীয়া বকুৱা, তুমি এতিয়াই নগৰত মোৰ আদেশ  
শুনাই দিয়া, প্রত্যেক বিষয়াৰে নিজ নিজ সৈন্য লৈ দুৱাৰত  
উপস্থিত হওক হি । (ডেকাফুকনৰ বাহিৰে সকলো ওলাই যায়)  
ডেকাফুকন, মই বেগতে আহিছো ।  
(ভিতৰলৈ সোমাই যায় ।)

নুকু :— কচিনাথ আজি শত্ৰু ! পূৰ্ণানন্দ বুঢ়াগোহাঁই-যি নিজৰ প্ৰাণ  
চন্দ্ৰকান্ত সিংহৰ বাবে আহতি দিলে, তেওঁৰ পুতেক-কচিনাথ,  
চন্দ্ৰকান্ত সিংহক সিংহাসনৰ পৰা নমুৱাই, পুৰন্দৰক বহুৱালৈ  
আহিছে । ইমান শক্তি ! অসম্ভৱ নহয় ! কচিনাথে জানে,  
ৰাজশক্তি মানে গচকি থৈ গৈছে । আজি নগৰত উপযুক্ত মন্ত্ৰী  
নাই, সেনাপতি নাই ! ৰাজশক্তি আজি বলহীন ।  
(চন্দ্ৰকান্ত সোমাই আহে ।)

চন্দ্ৰকান্ত :— ডেকাফুকন !

নুকু :— স্বৰ্গদেউ, আমাৰ দেহত শেষ বিন্দু শোণিত থকালৈকে কচিনাথ  
কাৰেঙত সোমাবহি নোৱাৰে ।  
(এনেতে বৰটোপৰ ধ্বনি হয় ।)

চন্দ্ৰকান্ত :— শত্ৰু আহি সিংহ-দুৱাৰ পায়-পায় । কিন্তু, মোৰ কৰ্তব্য । উস,  
এনে বিপদত মোৰ মন্ত্ৰী নাই, মন্ত্ৰণা কৰিবলৈ ।

নুকু :— স্বৰ্গদেউ, স্বৰ্গদেউ, আদেশ দিয়ক, যাওঁ ততালিকে, কচিনাথক  
আগ ভেটোঁগৈ ।

চন্দ্ৰকান্ত :— ডেকাফুকন ! (অলপ ভাবি ।)

নুকু :— স্বৰ্গদেউ !



চন্দ্ৰকান্ত :- শুনা ! (কাণৰ ওচৰত ফুচফুচাই কিবা কয় ।)

লুকু :- স্বৰ্গদেউৰ যি আদেশ !

চন্দ্ৰকান্ত :- ডেকাফুকন, মোৰ বাজসিংহাসনৰ মৰ্যাদা তোমাৰ হাতত গতালো ।

(এনেতে ধুম-ধাম হিলৈৰ শব্দ হয়, নগৰীয়া বকুৱা সোমাই আহে ।)

নঃ বকুৱা :- স্বৰ্গদেউ, স্বৰ্গদেউ, শত্ৰু নিচেই ওচৰ পালেহি । চাৰিউপিনে হিলৈৰ গুলি, বৰটোপৰ গুলি ।

(ওলাই যায় ।)

চন্দ্ৰকান্ত :- (অস্থিৰ ভাৱে) ডেকাফুকন, ডেকাফুকন !  
(আকৌ হিলৈৰ শব্দ ।)

লুকু :- স্বৰ্গদেউ, সজ্জিত নাও ভোগদৈত বন্ধা আছে, এতিয়াই যাওক  
শত্ৰু সেনা নিচেই ওচৰত, মই আক অপেক্ষা নকৰোঁ ।

চন্দ্ৰকান্ত :- (কৰুণ দৃষ্টিৰে) ডেকাফুকন !

লুকু :- স্বৰ্গদেউ, প্ৰাণ দিও নগৰ বন্ধা কৰিম । যাওক, যাওক, পলম  
নকৰিব ।

(আকৌ হিলৈৰ শব্দ ।)

চন্দ্ৰকান্ত :- (বিহ্বল হৈ) ডেকাফুকন, তুমিয়েহে মোৰ একমাত্ৰ বিপদৰ বন্ধু ।  
মোৰ মান-মৰ্যাদা, সিংহাসন সকলো তোমাৰ ওপৰত নিৰ্ভৰ ।

(নেপথ্যতঃ- জয় পুৰন্দৰ সিংহৰ জয় ! জয় পুৰন্দৰ সিংহৰ জয় !!)

লুকু :- স্বৰ্গদেউ, স্বৰ্গদেউ, যাওক আক পলম নকৰিব, নিজক বন্ধা  
কৰক, বন্ধা কৰক ।

চন্দ্ৰকান্ত :- ডেকাফুকন, মই আহিলো । মোৰ যথাসৰ্বস্ব তোমাৰ ওপৰত ।

(যাওঁ-নেযাওঁকৈ চন্দ্ৰকান্ত সিংহ ওলাই যায় । )  
(নগৰীয়া বকুৱা বেগেৰে আহে ।)

নঃ বকুৱা :- ডেকাফুকন, ডেকাফুকন, বুঢ়াগোহাঁইৰ সৈন্যৰ আগত আমাৰ  
সৈন্য বৰই নোৱাৰিলে । আহক আহক, কিবা এটা উপায়  
কৰকহি ।

(নঃ বকুৱা ওলাই যায় । )  
(এনেতে পূবফালে বেলি ওলাই পোহৰ হয় । )

লুকু :- এয়া । (বেগেৰে ওলাই যায় ।)

(নঃ বকুৱা আকৌ আহে ।)

নঃ বকুৱা :- আচৰিত, কচিনাথে ইমান সৈন্য আনিছে ! নামনি অসমৰ  
প্ৰায় সকলো বিষয়া কচিনাথৰ লগত । সকলোৱেই বজাৰ  
বিপক্ষে অস্ত্ৰ ধৰিছে । এই অন্তৰ্ভিপ্লৱৰ শেষ ফল কি, কোনে  
জানে, কোনে জানে ।

(ওলাই যায় ।)

(আনফালৰ পৰা লুকু আহে ।)

লুকু :- নোৱাৰিলোঁ, নোৱাৰিলোঁ । চাৰিওফালে শত্ৰু-সৈন্যই আগুৰি  
ধৰিছে । ইমান সোনকালে বাজবাহিনী পৰাজয় হ'ল ।

(ঘনে ঘনে বৰটোপৰ ধ্বনি হয় ।)

(নেপথ্যতঃ- জয় পুৰন্দৰ সিংহৰ জয় ! জয় পুৰন্দৰ সিংহৰ জয় !)

আকৌ, আকৌ সেইয়া শত্ৰুৰ জয়ধ্বনি ! আক ভাৰিৰ সময়  
নাই; পাৰিলে প্ৰচণ্ডঅগ্নিত আপ দি তাক নিবাৰণ কৰো ।  
(লুকু যাৰ খোজে, সমুখৰ পৰা কিছুমান সৈন্যৰে জগন্নাথে  
আগভেটি ধৰি সোমাই আহে ।)

জগন্নাথ :- ক'লৈ পলাৱা লুকু? সৈন্য সকল, ততালিকে বাজকাৰেং লুট-পাট  
কৰ । চন্দ্ৰকান্ত সিংহক বন্দী কৰ । পলম নকৰিবি, আগ বাঢ়,  
আগ বাঢ় ।

লুকু :- বাজদ্রোহী নবাধমহঁত । তৰোৱাল ল তৰোৱাল ল ! ইমান  
নীচ তহঁত, চোৰৰ দৰে আহি বাজকাৰেং সোমাইছ ।

জগন্নাথ :- চোৰ নহয় লুকু, প্ৰকৃত গিৰিহঁত । বাধাঁ নিদিবা বাধাঁ দিলে!  
তোমাৰ অমঙ্গল ।

লুকু :- মোৰ অমঙ্গল, সিংহাসনৰ নিমিত্তে, স্বৰ্গ দেউৰ নিমিত্তে, দেশৰ  
নিমিত্তে, মোৰ অমঙ্গল । হওক অমঙ্গল, তথাপি দেৱতাৰ মন্দিৰত  
পিৰাচক সোমাবলৈ নিদিওঁ !

জগন্নাথ :- বেছ তেত্তে, নিজক বন্ধা কৰা ।

(উভয়ে বণ কৰিবলৈ ধৰে : এনেতে কিছুমান সৈন্যৰে কচিনাথ  
সোমাই আহে । )



কচিনাথ :- বন্দী কৰা, বন্দী কৰা লুকু ! ছিঃ লুকুৰ লগত যুদ্ধ ! সামান্য লুখুৰাসনৰ ল'ৰা সি, আজি ৰাজকাৰেং বন্ধা কৰে !

(কিছুমান সৈন্যই লুকুক বন্দী কৰে ।)

লুকু ডেকাফুকন, নগৰত কি গোহাঁইৰ ল'ৰা কোনোৱেই নাই? সামান্য লুখুৰাসনৰ ল'ৰা এটাৰ ওপৰত ৰাজ-নগৰৰ ভাৰ ! কি অধঃপতন !

লুকু :- ৰাজদ্রোহী কচিনাথ ! নুবুজিলা ? তুমিয়েই বুঢ়াগোহাঁইৰ ল'ৰা নোহোৱা নে ? এতিয়া তুমি কি? সিংহাসনৰ বিপক্ষে ঘড়ঘড় কৰিছা ?

কচিনাথ :- সাৱধান লুকু, ক ততালিকে তোৰ চন্দ্ৰকান্ত সিংহ ক'ত ?

লুকু :- মই নকওঁ, মোক হত্যা কৰা, তাৰ পাচত মোৰ বজাক বিচাৰিবা । মই তোমালোকৰ গোহাঁইৰ ল'ৰাৰ দৰে অকৃতজ্ঞ বিশ্বাসঘাতক, ৰাজদ্রোহী নহওঁ ! মই ৰাজভক্ত, দেশভক্ত, আহোমৰ লুখুৰাসনৰ ল'ৰা !

কচিনাথ :- লুকু, জাননে তই কাৰ হাতত বন্দী ! সাৱধানে কথা কৰি ! শুন লুকু, দুৰ্বল চন্দ্ৰকান্ত সিংহৰ ৰাজত্বত দেশত আশান্তি বিয়পিছে । যোগ্য বজা পুৰন্দৰ সিংহক বহুৱাই দেশত শান্তি থাপিবলৈ আহিছে । নিজৰ আৰু দেশৰ যদি মঙ্গল বাঞ্ছা কৰ, তৰঙে ক, চন্দ্ৰকান্ত সিংহ ক'ত ?

লুকু :- জানোঁ, জানোঁ, জানোঁ। কচিনাথ, দেশ যদি ধ্বংস হ'বলৈ হয়, সিংহাসন যদি চূৰ্ণ হ'বলৈ হয় চিৰ আৰাধনীয় স্বাধীনতা যদি লুপ্ত হ'বলৈ হয়, তেন্তে হ'ব— তোমালোক গোহাঁই কেইঘৰৰ স্বেচ্ছাচাৰিতা, জঘন্য স্বার্থপৰতাৰ ফলত ! কচিনাথ, এবাৰ অতীত বুৰঞ্জী মেলি চোৱা ! দেশত যতবাৰ অন্তৰ্বিপ্লব হৈছে, কেৱল তোমালোক গোহাঁই কেইঘৰৰ স্বার্থপৰতাতে— নহয় নে ? আৰু আজি যি হৈছে, তোমাৰ কু-অভিসন্ধিতে, নহয় নে কচিনাথ ? এতিয়াও কওঁ, দেশৰ মঙ্গলৰ নিমিত্তে ভুল সংশোধন কৰা ।

কচিনাথ :- কি ? মোৰ ভুল ? কচিনাথ বুঢ়াগোহাঁইৰ ? সাৱধান লুকু ! শীঘ্ৰে ক তোৰ চন্দ্ৰকান্ত সিংহ ক'ত ?

লুকু :- মই নকওঁ !

কচিনাথ :- নকৰ ?

লুকু :- নকওঁ, নকওঁ !

কচিনাথ :- নকৰ ?

লুকু :- নকওঁ, নকওঁ, নকওঁ !

কচিনাথ :- সামান্য লুখুৰাসনৰ ল'ৰা, তোৰ ইমান অহঙ্কাৰ ! কচিনাথ বুঢ়াগোহাঁইক অৱজ্ঞা কৰ । সৈন্যসকল, লৈ যা, নিমিষতে থাণ দও দে !

(সৈন্যসকলে লুকুক টানি নিয়ে আৰু লুকুৱে উলটি টেক যায়)

লুকু :- (উলটি) কচিনাথ, কচিনাথ, ৰাজদ্রোহী কচিনাথ, শুন এই নীচ লুখুৰাসনৰ ল'ৰা লুকুৰ শেষ বাণী ! আজি তই যি অন্তৰ্বিপ্লব আনি, ৰাজকাৰেংত স্তূমালিহি, ভায়ে ভায়ে বিবাদ লগালিহি, এয়ে খাওৱদাহনত পৰিণত হ'ব ! তই বিষম ভুল কৰিছ ! এই ভুলত দেশ ছাব-খাব হ'ব । আহোম-কুল-ৰবি চিৰ দিনলৈ মাৰ যাব । এতিয়াও সময় আছে কচিনাথ, ভুল সংশোধন কৰ ! স্বৰ্গাদপি গৰীয়সী জননী জনাভূমিক ধ্বংস নকৰিবি ! কচিনাথ, কচিনাথ !

(লুকুক টানি লৈ যায় । কচিনাথে খঙেৰে লুকুৰ ফালে চাই থাকে । বাকীবিলাকে তল-মুৰ কৰে । )



## দ্বিতীয় অঙ্ক

### প্রথম পট

বংপুৰ—জয়সাগৰৰ পাৰঃ এফালে পুখুৰীৰ খাটৈ আৰু

দ'ল দেখা যায়।

সময়—আবেলি।

(দুটামান সৈন্যৰ সৈতে জগন্নাথ ঢেকিয়াল কুকন সোমাই আহে।)

জগন্নাথ :- আহাঁ, আহাঁ সাৱধানে আহাঁ। পুখুৰীৰ সো খাটৈতে লুকাই থাকোঁ। চন্দ্রকান্ত সিংহ সোৱা দ'লত সোমাইছে। দ'লৰ পৰা এইপিনেই যাবহি। কাৰ্য্যসিদ্ধি কৰিবলৈ এয়ে আমাৰ সোণালী সুযোগ। (সকলোৱে খাটৈত লুকাইগৈ।)

(চন্দ্রকান্ত সিংহ চিন্তামগ্ননহৈ দ'লৰ পৰা ওলাই আহে।)

চন্দ্রকান্ত :- আচৰিত কথা, সামান্য বণ এখনতে লুকু ডেকাফুকনক বন্দী কৰি বধ কৰিলে! পুৰন্দৰক অবাধে ৰুচিনাথে ৰাজসিংহাসনত বহুৱালে! অসম ৰজাৰ ৰাজবাহিনী এখন সামান্য বণতে পৰাভৰ হ'ল। কিয় তেনে হ'ল? ৰুচিনাথৰ বাহিনী কি ইমান প্ৰতাপী? আমাৰ সৈন্য সিহঁতৰ আগত তিষ্ঠিবই নোৱাৰিলে! কি উপায় কৰা যায়?

(ভাবি ভাবি অলপ ইফাল সিফাল কৰি পাৰৰ শিল এটাতে বহে)  
সংসাধৰ সকলো বিপদৰ মাজত থাকিও, এই পুণ্য সৰোবৰৰ পাৰত বহিলে মন-প্ৰাণ শীতল পৰি যায়। আই মোৰ পিতামহী জয়মতী, তোমাৰ নামত শতকোটি সেৱা। (প্ৰণাম কৰে)  
তুমি এদিন ৰাজসিংহাসনৰ পৰা অত্যাচাৰী জনক নমাই যোগ্য-জন স্বামী গদাপাণিক বহুৱাবলৈ, ইয়াতেই নশ্বৰ দেহ ত্যাগ কৰিছিল। তিবোতাৰ প্ৰাণতো ইমান বল আছিল; মই কিন্তু পুৰুষ হৈয়ো ইমান দুৰ্বল।

(এনেতে নিলগৰ পৰা কাঁড় এডাল আহি চন্দ্রকান্ত সিংহৰ কাণত লাগেহি।)

উস্ উস্ এইডাল কাঁড় ক'ব? (নিজৰ কাণত হাত দিয়ে) নাই, নাই, ইয়াতো থাকিব নোৱাৰি! চাৰিউফালে শত্ৰু, শত্ৰু! নবাধম, পাৰও, কাৰ আয়ু শেষ হ'ল!

(তবোৱাল উলিয়াই বেগেৰে দ'লৰ ফালে যায়।)

(লাহে লাহে সন্ধ্যা লাগি আহে। সন্ধ্যাৰ লগে লগে জগন্নাথ আৰু গোটাডিয়োক সৈন্য ওলাই আহে।)

জগন্নাথ :- গ'ল গ'ল, চন্দ্রকান্ত সিংহ সোৱা তলাতলি ঘৰ পালেগৈ। তথাপি, তথাপি আমাৰ জয়। আজিহে আমাৰ কাৰ্য্য সিদ্ধি হ'ল। ৰাজকোঁৱৰৰ অঙ্গশত হলে যে ৰাজসিংহাসনৰ অযোগ্য, তাক ৰজা-প্ৰজা সকলোৱে জানে। কাঁড় লাগি চন্দ্রকান্ত সিংহৰ কণ শত হৈছে। এতিয়া আৰু সন্দেহ নাই, পুৰন্দৰ সিংহই একমাত্ৰ অসমৰ ৰাজাধিৰাজ।

(সকলো ওলাই যায়।)



## দ্বিতীয় পট

সোৱণশিৰিৰ দাঁতি—দুইৰত মিৰি-চাং দেখা যায়।

সময়—আবেলি।

(নৈৰ পাৰত চক্ৰধৰ বৰগোহাঁই।)

চক্ৰধৰ :- আহা, কি সুন্দৰ দৃশ্য! সোৱণশিৰিৰ দুই পাৰে সেউজীয়া গছ-গছনিয়ে কি এক অতিনৰ শোভা তুলি ধৰিছে! তাতে পচিমৰ বেলিটিৰ শেষ বঙা বেখাটিয়ে ৰূপালী পানীত কেনেকৈ তিৰ-বিৰ কৰিছে! আহা, ধন্য এই ঠাই! এই ঠাইত থাকিলে, মানুহে পৰম পিতাৰ বিমল শান্তি অনুভৱ কৰিব পাৰে। ৰাজ-উদ্যানকো নেওচি, কোন বিধাতাই এই নিৰ্জৰ্জনত এনে মনোৰম স্থান নিৰ্মাণ কৰিলে!

(এনেতে এটা মিৰি গামে হাতত নাৱৰ বঠা এপাত লৈ সোমাই আহে।)

মিৰি গাম :- (নিজে নিজে) অ' এইটোৱেই আমাৰ বৰুৱাই কোৱা দৌতা হ'ব পাৰ। এ নিচেই ল'ৰা মানুহ দোহোন, হয় নে নহয়? ডেকা ল'ৰা বুলিছিল নহয়, হ'ব পাৰ।

(চক্ৰধৰৰ ওচৰ চাপি আঠু লয়।)

চক্ৰধৰ :- কোন অ'? তোক চিনিব পৰা নাই দেখোন?

মিৰি :- আও, দৌতাইনো মোক চিনিব নোৱাৰিলি নে? কেলেই মই সোঁ সিপাৰৰ মিৰি গাওখনৰ গাম নহয় জানো?

চক্ৰধৰ :- অ' তুমিয়ে গাম নে?

মিৰি :- ময়েতো আকৌ গাম। মোতকৈ আৰু মিৰিৰ ভিতৰত কোন নো ডাঙৰ আছে অ'?

চক্ৰধৰ :- গাম, তোমাক মই বিচাৰিছিলোঁৱেই! ভালৈই হ'ল আহিলা। মোক মিৰি বৰুৱাই কৈছে, তুমি বোলে ৰাজকৰ গোন্ধোৱা নাই?

মিৰি :- কেলেই নো দিম অ'? আমি মিৰি হ'লো বুলি আৰু অগিয়ান হ'ম নে? তহঁতে নো কাক স্মৃতি আগৰ বজাটো ভাঙি নতুন বজা পাতিলি? আমি হলে মিৰিয়ে নতুন বজাটোক বজা বোলা নাই।

২য় পট]

চক্ৰকান্ত সিংহ

২১

এই দৰে হলে দোহোন মোকো ভাঙি এটা নতুন গাম পাতিবি! আগৰ বজাটোৱে আমাক একো দুখ দিয়া নাই। এইটোৱে হেনো মানুহক বৰ শান্তি কৰে। আমি হলে আগৰটো বজাক হে বজা বুলিম, নতুন বজাটোক হলে ক'ব নিদিম।

চক্ৰধৰ :- (নিজে নিজে) আচৰিত, উত্তৰ পাৰৰ প্ৰত্যেক মানুহেই সেই একে কথা কয়। (ফুটাই) বাক গাম, তুমি এতিয়া যোৱা। কালিলৈ পুৱা, মিৰি বৰুৱাৰ লগত আহিবা। তেতিয়া কথা পাতিম।

মিৰি :- বাক দৌতা, মই আহিলো। আমাৰ হলে মিৰি মানুহৰ কথা এটাহে, দুটা নহয়, মনত ৰাখিবি।  
(সেৱা জনাই মিৰি গাম ওলাই যায়।)

চক্ৰধৰ :- অজলা মিৰিয়েও ৰাজকাৰ্য্যৰ ভুল ধৰিছে। কি সাধ্য কৰ তোলা। বুঢ়াগোহাঁইয়ে মোক পঠিয়াইছিল ক'ব তুলিবলৈ; এনে উত্তৰত কি সাধ্য প্ৰজাক মই শান্তি দিওঁ। এজন বজা থাকোতে আন এজনক বজা পতাটো সঁচাকৈয়ে অত্যন্ত গৰ্হিত কাম হৈছে। (ভাবে) নাই এনে ৰাজকাৰ্য্য হাতত নলওঁ। অৱান্তে, বুঢ়াগোহাঁইৰ লগত আমিও পাপৰ ভাগী নহওঁ। মোৰ যেন অনুমান হয়, প্ৰত্যেক মানুহেই আমাক সন্দেহৰ চকুৰে চাইছে। আমি যেন কাৰোবাক ভাঙি কাৰোবাক পাতিবলৈহে আহিছো। আমি কম মানুহ নহওঁ, আমি বজা ডঙা মানুহ। ছিঃ, প্ৰজাই আমাক এনে কলঙ্কৰে কলুষিত কৰিছে। ওঁ হো।  
(এনেতে নেপথ্যত মিৰি ছোৱালীয়ে বিহুনাং গায়।)

অতি চেনেহৰে মুগাৰে মছৰা  
অতি চেনেহৰে মাকো।  
অতি চেনেহৰে বহাগৰ বিহুটি  
নেপাতি কেনেকৈ থাকো ॥

চক্ৰধৰ :- অ' ই কি শুনো। জিলিৰ মাতত কোনে সেই গীত গালে? গীতটিৰ স্মৃতি সোৱণশিৰি নৈ খনি যেন উৰলিকৃত কৰিলে। গছ-গছনিয়ে নিৰৱ হৈ শুনিছে। ধন্য গায়িকা! আকৌ!



(নেপথ্যত) বৈ নো বৈ ধেমালি। কবিম ঐ মইনা ।,

বৈ নো বৈ ধেমালি কবিম ।

জীয়াই থাকোমানে ধেমালি কবিম ঐ

মৰিলে কাহানি কবিম ?

(গীত শেষ হোৱাৰ লগে লগে তুলুঙা নাও এখনৰ পৰা বহিলা ওলাই পাবলৈ উঠে । )

চক্ৰধৰ :— এয়ে সেই গায়িকা ! তৰা স্মৃতিত অকলৈ নাৱৰ টিঙত ।

(ক্ষণেক উভয়ে উভয়লৈ চাই অবাক হয় ।)

কোন তুমি গাভৰু?

বহিলা :— মই ? মই গামৰ জীয়েক বহিলা ! তুমিনো ক'ব মানুহ ?

চক্ৰধৰ :— গাভৰু, মই নগৰৰ পৰা আহিছো ।

বহিলা :— অ', তুমি তেস্তে ডাঙৰ মানুহৰ লৰা । ইয়াত অকলৈ হাবিৰ মাজত কি কৰিছাহি ? ইয়াত বৰ ডাঙৰ বাঘ আছে । বলা আমাৰ চাঙলৈকে যাওঁ । আমি আলহী স্মৃতি বৰ ভাল পাওঁ ।

চক্ৰধৰ :— গাভৰু, সোৱা আমাৰ ডাঙৰ নাও আছে ।

বহিলা :— অ' সেইখন নাও তোমাৰ হ'বলা ! আমাৰ ইয়াতলৈ আহিলে আমাৰ যে আলহী হ'ব লাগিব, তুমি সেইটো নেজানা হ'বলা ? কাইলৈ আমাৰ চাঙলৈ আহিবা দেই ! মই নিবলৈ আহিম ।

পানী টুপী দেখি ঐ পিয়াহে লাগিলে

তোমাক দেখি লাগিলে দয়া ।

মুঠিৰ কটা তামোল মুঠিতে শুকালে

ন'হলা আপোনাৰ গঞা ॥

(বহিলাই গীত গাই গাই নাও মেলি গুচি যায় ।)

চক্ৰধৰ :— (বহিলা যোৱালৈ চাই থাকি) এইজনী শিৰিয়নী ছোৱালী নে এপাহি কবিতা ! ধন্য প্রকৃতি, ধন্য তোমাৰ সবল স্বভাৱৰ কুমাৰ কুমাৰী ।

(নাৱৰ ফালে গুচি যায় ।)

## তৃতীয় পট

বংপুৰ—তলাতলি ঘৰ ।

ওপৰৰ এটা কোঠালি ।

সময়—গৰুণি ।

(চিন্তামগ্নভাৱে ৰাজমাও তলৰ কোঠালিৰ পৰা ওপৰলৈ উঠি আহে ।)

ৰাজমাও :— আমাৰ অতি আপোন পূৰ্ণানন্দ বুঢ়াগোহাঁইৰ পুতেক ৰুচিনাথ ! আৰু এই ৰুচিনাথক, দেউতাকৰ ঠাইত আমিহে ৰাজমন্ত্ৰীৰ পদত বৰণ কৰিছিলো । সেই ৰুচিনাথ জানো আমাৰ চিৰ-শত্ৰু হ'ব । এবাৰ ভুল কৰিছিল বুলি, সদাই ভুলকে কৰিব । নহয়, এতিয়া তেওঁ নিজৰ ভুল নিজে বুজিছে । নিজেই এতিয়া চন্দ্রকান্ত সিংহক সিংহাসন দিবলৈ যোৰহাটলৈ মাতি পঠাইছে । আমি এতিয়া নিৰ্ভয়ে যাৰ পাৰো ।

(এনেতে আনফালৰ পৰা চন্দ্রকান্ত ওলাই আহে ।)

চন্দ্রকান্ত :— কেতিয়াও নোৱাৰো, কেতিয়াও নোৱাৰো । যদি নিজে ধৰা দি বন্দী হ'ব খোজো, তেতিয়াহে ।

ৰাজমাও :— চন্দ্রকান্ত?

চন্দ্রকান্ত :— ভাবি চাওক আইতা, যদি সচাঁকৈয়ে ৰুচিনাথে পুৰন্দৰক যুবৰাজ পাতি মোক সিংহাসন দিবৰ মন আছিল, তেস্তে কিয় গুপ্তভাৱে মোৰ এই কৰ্ণক্ষত কৰোৱালে ! তলে পুতল, তলে পুতল, আইতা, মই কেতিয়াও বিশ্বাস নকৰো ।

ৰাজমাও :— জগন্নাথ চেকিয়ালফুকনে মোক কেতিয়াও মিছা কথা নকয় ।

চন্দ্রকান্ত :— আইতা, আপোনাৰ কোমল মতিয়ে এই ভীষণ ষড়যন্ত্ৰ ভেদিব নোৱাৰিব ।

ৰাজমাও :— বাছা, যেনে তেনে ৰাজসিংহাসনতো ল'ব লাগিব । মোৰ পুত্ৰ এদিন ৰজা হৈ, আজি জীৱিত থাকোতে আন এজন আহি ৰাজসিংহাসনত বহিব, তাক জানো মাতৃৰ অন্তৰে সহিব পাৰে ?



চন্দ্ৰকান্ত :— আইতা, মই তাৰ যথোচিত উপায় চিন্তা কৰিছো । মই এতিয়া নিজৰ শুভাশুভ নিজে ভালকৈয়ে বুজিছোঁ । কোন ? (জন্নি আৰু এজন মান কটকী সোমাই আহে । মানক দেখি ৰাজমাও চক খাই ওলাই যায় ।)

চন্দ্ৰকান্ত :— ডেকাফুকন ! এৱেই নে কি সেই কটকী ? সম্বাদ কি ?

জন্নি :— স্বৰ্গদেউ, সম্বাদ ভালৈ । কেৱল, স্বৰ্গদেউৰ অনুমতি লাগে ।

চন্দ্ৰকান্ত :— য'ত মোৰ কাৰ্য্যসিদ্ধি, তাত মই অনুমতি নিদিম কিয় ?

জন্নি :— তেন্তে, স্বৰ্গদেউ, আৰি অলপ গুপ্ত আলোচনা কৰিব খোজো ।

চন্দ্ৰকান্ত :— নিশ্চয়, আহা শুভে গুপ্ত-কোঠালৈ যাওঁ ।

(খটখটীয়েদি সকলো তলৰ কোঠালৈ নামি যায় ।)

(ৰাজমাও পুনৰ আহে ।)

ৰাজমাও :— আকৌ মান ? মানে এইবাৰ সিংহাসন দিবলৈ আহিছে নে নিবলৈ আহিছে ? মান দেখি মোৰ যেন অন্তৰখন কপিবলৈ ধৰিছে । কিবা যেন বিভীষিকাৰ ছবি মোৰ চকুৰ আগত নাচিবলৈ ধৰিছে । বিনা মেখে ৰজপাত হ'ব নে কি ?

(লাহে লাহে ওলাই যায় ।)

## চতুৰ্থ পট

ঘোৰহাট—ৰাজকাৰেং ।

সময়—পুৱা

(কচিনাথ আৰু জগন্নাথ কথা পাতি পাতি সোমাই আহে ।)

কচিনাথ :— তুমি সঁচাই মানক দেখিছিলানে ?

জগন্নাথ :— ককাইদেউ, মান-কটকী আহোঁতে মই ৰাজমাওৰ লগত কথা পাতিয়ে আছিলোঁ ।

কচিনাথ :— তেন্তে, এই কাৰণেই চন্দ্ৰকান্ত সিংহক মই ৰজা হ'বলৈ মতাতো নাছিল । তাৰ পাচত, জগন্নাথ, মান কিমান আহিছে ?

জগন্নাথ :— মই দেখিলো মাত্ৰ এহেজাৰমান হে, কিন্তু শুনাত ছ-হেজাৰৰও ওপৰ মান আহিছে ।

কচিনাথ :— চন্দ্ৰকান্ত সিংহয়ে মান অনালেনে ?

জগন্নাথ :— কোনে অনাইছে, মই ঠিক কব নোৱাৰো । কিন্তু চন্দ্ৰকান্ত সিংহক মানে আকৌ সিংহাসন দিম বুলিয়ে আহিছে ।

কচিনাথ :— (নিজে নিজে) উস্, অসমৰ ভাগ্যলক্ষ্মী আজি কেনি, কোনে ক'ব পাৰে ? অসমত আকৌ দ্বিতীয়বাৰ মান ? ইফালে, পুৰন্দৰ কোঁৱৰৰ লগত দেউতাক দীঘলা গোহাঁয়ে বুঢ়াকালত ৰজা হ'বলৈ অৰিয়া-অৰি কৰিছে, সিফালে চন্দ্ৰকান্ত সিংহৰ লগত মান ? দেশখন কি অকল বুঢ়াগোহাঁইৰ ঘৰেই বাথিব পাৰিব ? কি উপায় কৰো ?

(এনেতে পুৰন্দৰ সোমাই আহে ।)

পুৰন্দৰ :— ডাঙৰীয়া, আজিৰ সভাতেই মোৰ দদাইদেউ দুজনক দুখন মেল দিয়ক ।

কচিনাথ :— মনে মনে থাওক । স্বৰ্গদেউ, মোক ভাবিবলৈ দিয়ক ।

পুৰন্দৰ :— এঁয়া, কি ? (আচৰিত হয় ।)

কচিনাথ :— স্বৰ্গদেউ, আচৰিত হ'বৰ সময় নহয় । এই মাত্ৰ সম্বাদ পালো, চন্দ্ৰকান্ত সিংহক আকৌ ৰজা পাতিবলৈ মান আহিছে ।



পুৰন্দৰ :— মান ! মা—ন ?

কচিনাথ :— স্বৰ্গদেউ, নিৰ্ভয় হওক, ইয়াৰ মই সকলো উপায় কৰিম ।

পুৰন্দৰ :— ডাঙৰীয়া, বণত হাবিলে যে মানে মোক বন্দী কৰিব ! কি কৰো?

কচিনাথ :— একো কৰিব নেলাগে । স্বৰ্গদেউ, আপুনি এতিয়াই গুৱাহাটীলৈ যাবলৈ সাজু হওকগৈ । ভোগদৈত নাও বন্ধা আছে, ইফালে মই বণৰ আয়োজন কৰো ।

পুৰন্দৰ :— ডাঙৰীয়া ।

কচিনাথ :— শুনক স্বৰ্গদেউ, অপেক্ষা নকৰিব, এতিয়াই যাওক ; সকলো দিহা হৈ আছে যাওক ।

পুৰন্দৰ :— ডাঙৰীয়া! আপোনাৰ কথা মতেই আহিছে । গছত তুলি ওৰি নেকাটিব ।  
(পুৰন্দৰ ওলাই যায় ।)

কচিনাথ :— জগন্নাথ তুমিও যোৱা । স্বৰ্গদেউক নৱত তুলি গুৱাহাটীলৈ পঠাই আহা ।  
(জগন্নাথ ওলাই যায় ।)

কি বিপদ ! অসমৰ আজি এনে দুৰ্ভাগ্য যে, ৰাজসিংহাসনত যোগ্য ৰজা নাই, দেশত উপযুক্ত বিষয়া নাই, সৈন্য ছাউনীত সাহিয়াল বীৰ নাই ! হায় কোনে জানে আজি অসমৰ ভাগ্য-লক্ষ্মী কলৈ গৈছে ?

(ভাবি ভাবি ওলাই যায় ।)

## পঞ্চম পট

সোৱণশিৰি নৈৰ দাঁতিৰ মিৰি-চাঙৰ আগ ।

সময়—আবেলি ।

(চক্ৰধৰ সোমাই আহে ।)

চক্ৰধৰ :— মিৰিয়নী ছোৱালী ! মিৰিয়নী ছোৱালীৰ চকুত সৌন্দৰ্য্যৰ বঙা জুই আছিল বুলি কোনে জানিছিল ? বাস্তৱিকতে, ইহঁতৰ ঠাইখনি যেন এখনি প্ৰকৃতিৰ বাস্তৱ লীলাভূমি ! ইহঁতৰ সমাজ এনে নিৰ্মল, এনে পৱিত্ৰ । ইয়াত হিংসা-দ্বেষ, পৰশী-কাতৰতা লেশমানো নাই । ইয়াত ৰাজ্য ভঙা-পতাৰ হলম্বুল নাই । ইহঁত ধন-ঐশ্বৰ্য্যৰ, মান-সন্মানৰ নিচাত উন্মত্ত নহয় । কিন্তু, তাৰ ঠাইত আছে, ইহঁতৰ মুখত কমণীয়তা, কথাত সৰলতা, হাহিত প্ৰফুল্লতা । ধন্য ইহঁতৰ জীৱন, ধন্য ইহঁতৰ সমাজ ! এই হাবিয়লীয়া মিৰি জীৱনৰ লগত আমাৰ জীৱন বিজালে, ইহঁতৰ জীৱন আমাতকৈ শতগুণে শ্ৰেয়ঃ হ'ব ।

(এনেতে হাঁহি হাঁহি ৰহিলা আহে ।)

ৰহিলা :— গোহাঁইদেউ, তুমি দোহোন মনে মনে ৰহি আছাহি ? কিবা বেয়া পালানে কি ?

চক্ৰধৰ :— আজলী মিৰি ছোৱালী ! সভ্য জগতৰ ৰাজনীতি, সমাজনীতিৰ পাক ঘূৰণিত পৰা হ'লে তোমালোকৰ ডেকাৰো সেই প্ৰাণ খোলা হাঁহি আৰু নেথাকিলহেতেন । ক'ত নো মন মাৰি থকা দেখিলা?— কিবা এটা ভাবিহে আছিলো ।

ৰহিলা :— আমাৰ ইয়াত খাবলৈ দুখ পাইছানে কি, গোহাঁইদেউ ! নহলে নো কি কথা ভাবিছা ?

চক্ৰধৰ :— (হাঁহি) আজলী মিৰিয়নী, তোমালোকৰ মানত খোৱা, শোৱা আৰু নচাটোৱেই সুখ নহয় নে ? মানুহৰ আৰু আন কাম নেথাকেনে কি ?



বহিলা :— কেনেই নো নেথাকিব ? কাম কৰিলেহে ভাত খাবলৈ হয় ।  
চোৱাচোন, আমি দিনৰ দিনটো হাবি ভাঙি খেতি কৰো ;  
গধূলি ভাত খাই বিহু মাৰি নাচ কৰো । আমাৰ আৰু এয়ে সুখ  
কেতিয়াবা মনত দুখ লাগিলে, নাম গাই দিওঁ, দুখ পাহৰি  
যাওঁ । শুনা :

চবাইনো কুমলীয়া                      উৰিব নোৱাৰে  
ঘূৰি ঘূৰি ভালতে পৰে ।  
মইনা কুমলীয়া                      এৰিব নোৱাৰি  
ঘূৰি ঘূৰি মনতে পৰে ॥  
( এনেতে মিৰি গায় ওলাইহি । )

মিৰি :— দোতা, দোতা, শুনিছনে, মানবোৰ বোলে আমাৰ দেশলৈ আকৌ  
আহিছে ? আৰু হেনো বণ লাগিছে ।

চক্ৰধৰ :— (চক খাই) কি, মান? মান আহিছে ? ক'ত শুনিল গাম ?

মিৰি :— তইতৰ মানুহবোৰ গাওঁ ভাঙি আমাৰ উত্তৰ পাৰলৈ আহিছে  
নহয় ! সিহঁতে কৈছে, নতুন বজাটো বোলে পলাই গ'ল ।

চক্ৰধৰ :— দেশত ইমান কাণ্ড ! মই কবই নোৱাৰো । মিৰি চাঙত  
ভোলগৈ আছোহি ! (গামলৈ) গাম, মোক এতিয়াই সিপাৰ  
কৰি দিয়া । মই যাবই লাগে । আহঁ, আহঁ, মই ওলাই  
আহো । (চক্ৰধৰ ওলাই যায় বহিলাৰ হাঁহি মুখখনি জয় পৰি যায়

মিৰি :— (বহিলালৈ চাই) এঁ, দোতাটো যাওঁ বুলিলত দোহোন বহিলা  
জনীয়ে মনটো মাৰি পেলালে ! কিয় ? হো ! (ফুটাই) বহিলা,  
দোতাটো যাওঁ বুলিছে । আহচোন চাঙলৈ যাওঁ ।  
(বহিলাক লৈ ওলাই যায় ।)

## ষষ্ঠ পট

### ঘোৰহাট—ৰাজকাৰেং তামুলী চ'ৰা

সময়—আবেলি ।

(চন্দ্রকান্ত সিংহ সোমাই আহে ।)

চন্দ্রকান্ত :— যেনে তেনে হেৰোৱা সিংহাসন পুনৰ লাভ কৰা হল । যাক  
সদাই আপোনতকৈয়ো আপোন বুলি ভাবি আছিলো, সেই  
কচিনাথেই মোক সিংহাসনচ্যুৎ কৰিছিলহি; আৰু যাক শত্ৰু  
বুলি জ্ঞান কৰিছিলো, সেই বদন বৰফুকনৰ পুতেক জনিয়েই  
পুনৰ সিংহাসন লাভত মোৰ সহায় ।

(এনেতে ৰাজমাও সোমাই আহে ।)

ৰাজমাও :— স্বৰ্গদেউ, যেনে তেনে সিংহাসন পোৱা হল ! মানে কিন্তু  
এইবাবে দুবাৰ আমাৰ দেশ দেখিলেহি । মই শুনিছো, সিহঁতে  
ইয়াত খাবলৈ ক'তা পাই, দেশলৈ উলটি যোৱাৰ কথা পাহৰিছেই ।  
এতিয়া যেনে-তেনে মানক ইয়াৰ পৰা বিদায় দিব লাগে । নতুন-  
কৈ আকৌ দেশ গঠন কৰিব লাগে ।

চন্দ্রকান্ত :— আইতা, মানক ইয়াৰ পৰা বিদায় দিবলৈ মই জনী ডেকাফুকনক  
কৈছো । মান আৰু ইয়াত বেছি দিন নথাকে ।

ৰাজমাও :— প্রথমবাৰ আহোতে ছোৱালী দি বিদায় দিলা এইবাৰ কি দি  
বিদায় দিব খুজিছা ?

চন্দ্রকান্ত :— আইতা, প্রথমবাৰ মান আহিছিল আমাৰ শত্ৰু ভাবে । এইবাৰ  
কিন্তু মান সহায় কৰিবলৈ বন্ধু ভাবেহে আহিছে । এইবাৰ  
সিহঁতক অহা-যোৱা খৰচটো দিলেই হব ।

ৰাজমাও :— এই বিষয়ে তুমি মান সেনাপতি বা জনীৰ লগত কথা পাতিছিলানে?

চন্দ্রকান্ত :— কথা পতা নাই । মই ভাবি থৈছো ।

ৰাজমাও :— তাতে ভুল ! এইবোৰ ভাবি থোৱা কথা নহয় । স্পষ্ট ভাবে  
বন্দবস্ত কৰাৰ কথা । আহাঁ আজিয়ে এখন মেল কৰি, মান  
সেনাপতিৰ লগত কথা পতা হওক । আহাঁ ।



চন্দ্রকান্ত :— আইতা !

(বাজমাৰে চন্দ্রকান্তক হাতত ধৰি লৈ যায় ।)

(আন ফালৰ পৰা ফটাকানিৰ দৰা-কনীয়া লৈ দেৱযানী আহে আৰু পাচে পাচে লীলাও আহে ।)

### গীত-বিয়ানাম

দেৱযানী :—

তুলিতে বহি তুলানৈ গাভৰু  
মনতে অসন্তোষ কৰে ।  
মনতে অসন্তোষ নকৰা আইদেউ  
হ'বাগৈ আলাসৰ লাক ॥  
শুনি থাক শুনি থাক দৰাৰে বায়েক  
আইদেউৰ চৰিত্ৰ কওঁ ।  
তীতত হালে জালে শবাইত ওৱা কাটে  
আইদেউ সেই কান কৰে ॥  
টান বন নিদিবা, লম্বোন ন'থবা  
চেঁচুকৰ ডাঙ্গ-ডেউকা ।  
চালিব নোৱাৰে শুকান পিঠাওৰি  
হাতত পানীজোলা ফুটে ॥  
টানকৈ ভেকাহি সহিব নোৱাৰে  
উচুপি উচুপি কান্দে ।

দেৱ :— হয়নে বাইদেউ, ছোৱালী উলিয়াই দিলে ছোৱালীৰ মাকে কান্দে  
নহয় ? তেনে ময়ো কান্দো । (উ—উ কৈ কান্দে ।)

লীলা :— (হাঁহি) ওঁ ছোৱালীৰ মাকে কান্দে ।

দেৱ :— (হাঁহি) ছেঃ হাঁহিবৰ হে মন গৈছে দেখোন ।

লীলা :— আইদেউ, বজাঘৰীয়া ছোৱালীৰ লগত বেটী-বন্দী, খাট পান দিব  
লাগে নহয় ? ক'তা ?

দেৱ :— এবা বেটীনো কাক দিওঁ ! তুমি আকৌ দৰাৰে বায়েক হ'লা ।  
বাৰু, ব'বা তেনে বাইদেউ, মই স্বৰ্গদেওক এতিয়াই খোজোঁগৈ !

লীলা :— মোক বাইদেউ বুলিছা কেলেই ? মই এতিয়া দৰাৰ বায়েক ।

দেৱ :— তেনে তোমাক কি বুলিম বাইদেউ ?

লীলা :— এবা কি বুলিবা ? দৰাৰ বায়েককে বুলিবা ।

দেৱ :— (হাঁহি) তেনেহলে মোৰ কথাই বল । দৰাৰ বায়েক মোৰো বাইদেউ  
(এনেতে জনি সোমাই আহে । জনিক দেখি লীলাই অলপ চুচুক-চামাক কৰে)

জনী :— বাঃ, আইদেউ যে ইয়াত ?

দেৱ :— ডেকা ফুকন, ডেকাফুকন, মোৰ ছোৱালীৰ লগত দিবলৈ বেটী-বন্দী  
লাগে । আপুনি স্বৰ্গদেৱক খুজি, আনি দিয়ক । নহলে  
মোৰ ছোৱালীয়ে বৰ দুখ পাব ।

জনী :— ছোৱালী ? কি ছোৱালী আইদেউ ?

দেৱ :— (ফটাকানিৰ কনীয়া দেখুৱাই) এইজনী! আজি এইক বিয়া দিছো ।

জনী :— অ' ! (লীলাক দেখুৱাই) সোৱা ওচৰতে থিয় হৈ আছে দেখোন !

লীলা :— (কেবাহিকৈ চাই) যাওক, চুপতি নকৰিব !

জনী :— বাৰু তেনে, স্বৰ্গদেউক কওঁগৈ ।

(ওলাই যায়)

দেৱ :— (এবাৰ ডেকাফুকনলৈ, এবাৰ লীলালৈ চাই ।) বাইদেউ, কি  
ভাবিছা ? গহীন হ'লা দেখোন ? বেটী-বন্দী নিদিয়াত ঝং  
উঠিছেনে কি ?

লীলা :— নহয় আইদেউ ! কিবা এটা ভাবিছিলোহে । ব'লা কনীয়াক  
জলপান খুৱাওঁগৈ । বহুত বাট যাব লাগিব ।

দেৱ :— বাৰু !

### গীত

আগবাৰী গুৱনি কাকিনী ভামোলে  
পাচ বাৰী গুৱনি পান ।  
বৰ ঘৰ গুৱনি জীয়ৰী ছোৱালী  
উলিয়াই দিবলৈ টান ॥  
(নাম গাই গাই দুয়ো ওলাই যায় ।)



## সপ্তম পট

মোৰহাট—ৰাজকাৰেং, বজাৰ চ'ৰা ।

সময়—পুৱা ।

(চন্দ্ৰকান্ত সিংহ বহি থাকে । কেউফালে বিষয়া আৰু সৈন্যসকল । ওচৰত আনুংমিঙি আৰু জনী ।)

নাচনী :-

গীত ।

কতনো বজোৱা বাঁহী অ' ধন অকলই ।  
আহাঁ আহাঁ বুলি কাক মাতা দূৰলৈ ॥  
বাঁহী তোমাৰ বলিয়া,  
তুমি দুষ্ট কলীয়া,  
ঘাটৰ কদম, তোমাৰ বাহন,  
পানী আনো কেনেকৈ ;  
যোৱা আজি নাযাওঁ আমি,  
যাম কালিলই ॥  
(ওলাই যায় ।)

আনুংমিঙি :- স্বৰ্গদেউ, আপোনাৰ নৃত্য-গীতৰ আয়োজনত সচাকৈয়ে মই পৰম প্ৰীতি লাভ কৰিছোঁ । মই সপোনতো ভবা নাছিলো, অসমীয়া নৰ্ত্তকীয়ে ইমান তাকৰ সময়েতে বিদেশী দৰ্শকৰ মন, প্ৰাণ মুহিব পাৰে । নাচনীবিলাকৰ ৰূপ-লাৱণ্য, নৃত্য-গীত-অতি সুন্দৰ, অতি সুন্দৰ ।

চন্দ্ৰকান্ত :- সেনাপতি, আপোনাৰ শলাগ বস্তৱিকতে বহুমূলীয়া

আনুংমিঙি :- স্বৰ্গদেউ, এনে নৃত্য-গীত দেখি, দৰ্শক মাত্ৰে বিমোহিত নহৈ নোৱাৰে । মই স্বদেশলৈ গৈও, অসমীয়া তিবোতাৰ মৰুৰ নৃত্য-গীতৰ স্মৃতি পাহৰিব নোৱাৰিম ।

চন্দ্ৰকান্ত :- সেনাপতি, আপোনালোকৰ অনুগ্ৰহতে মোৰ হেৰোৱা সিংহাসন লাভ হৈছে । বৰ্ম্মাবাজক মোৰ নিবেদন ক'বগৈ, বৰ্ম্মাবাজৰ ওচৰত মই চিৰ কৃতজ্ঞ থাকিলোঁ ।

২য় অঙ্ক ]

চন্দ্ৰকান্ত সিংহ

৩৩

আনুংমিঙি :- স্বৰ্গদেউৰ অনুগ্ৰহ । এই বাবেৰে দুবাৰ আমি অসম দেশলৈ আহিলোঁ । বুঢ়াগোহাঁইৰ পৰিয়াল কিন্তু এতিয়াও শেষ নহল । মোৰ সন্দেহ হয়, আমি গলেই আকৌ পুৰন্দৰক লৈ ৰুচিনাথ আহিব । সেই বাবে, মান সেনা দুহাজাৰ নগৰ ৰখীয়া থৈ যাওঁ । ইয়াৰ বাবে আমাক একো নানাগে, মাথোন আমাৰ বজালৈ বহুবি অলপ ধন-সোণ পঠাব ।

জনী :- সেনাপতি, গুৱাহাটীৰ সংবাদ পাইছোঁ ; পুৰন্দৰ আৰু ৰুচিনাথ দুয়ো আমাৰ দেশ এৰি বঙাল দেশলৈ পলাই গ'ল ।

আনুংমিঙি :- ডেকা ফুকন, সিহঁত এতিয়া পলাব পাৰে । কিন্তু ইয়াৰ পাচত যে নাহিব তাৰ সঠিক কি ?

চন্দ্ৰকান্ত :- (নিজে নিজে) ইমান যত্ন কৰি ইহঁতক বিদায় দিছোঁ, তথাপি ইহঁতে আমাৰ দেশ এৰি যাব নোখোজে ! বাক ! (ফুটাই) একো কথা নাই, সেনাপতি, বৰ্ম্মাবাজৰ আপত্তি ন'হলে, কিছুদিন ইয়াত মান সেনা থকাটো অতি আৱশ্যক ।

আনুংমিঙি :- স্বৰ্গদেউ, স্বৰ্গদেউৰ উপকাৰৰ অৰ্থেহে মান সেনা থৈছোঁ । তেন্তে, আমি এতিয়া বিদায় লওঁ । (আঁঠু লয়)

চন্দ্ৰকান্ত :- সেনাপতি সাদৰে বিদায় দিছোঁ । আপোনাৰ উপকাৰ মই কেতিয়াও নাপাহৰোঁ ।

আনুংমিঙি :- (ওলাই যাওঁতে) এই থাকি যোৱা মান সেনাৰ জৰিয়তে, অসমৰ বা-বাতৰি নিজৰ দেশতে পাই থাকিম । (ওলাই যায় ।)

চন্দ্ৰকান্ত :- ডাঙৰিাসকল, আজি এক গুৰুতৰ কাম সমাধা কৰা হ'ল । আজিলৈ সভা ভঙ্গ হওক ।

(চন্দ্ৰকান্ত সিংহ উঠি যায় । জনীৰ বাহিৰে, সকলো বজাৰ পাচে পাচে যায় ।)

জনী :- চন্দ্ৰকান্ত সিংহ আজি পুনৰ অসমৰ ৰাজসিংহাসনত । কিন্তু ই-কি মোৰ জীৱনৰ ব্ৰত সাধনত আজি বাধা কিয় ? এদিন পৰম পিতাক স্মৰণ কৰি, পিতৃৰ মৃতদেহ স্পৰ্শ কৰি, দেৱতাক সাক্ষী কৰি প্ৰতিজ্ঞা কৰিছিলোঁ, আমি যদি পিতৃৰ প্ৰকৃত সন্তান হওঁ, এই পিতৃহন্তা কুলক সমূলে নিমূল কৰিম । কিন্তু ক'তা ? নিমূল কৰাটো দূৰৰ কথা, পূৰ্ণানন্দৰ পৰিয়াল আজি পৰ্য্যন্ত সম্পূৰ্ণ বৰ্ত্তমান । (ভাবে) মই, মই কিন্তু হঠাৎ আহি কিহৰ বান্ধত পৰি কোঁচ খাই গৈছোঁ । আগবাঢ়িব পৰা নাই । কিয় ? সেই গাভৰুৰ



চকুৰ চাৰনিত ? সেই চকুৰ চাৰনিৰেই মোক টানি ধৰিছেনে  
কি ? সঁচাকৈয়ে নে ? সঁচাকৈয়ে নে ? সম্ভৱ, নহ'লে ! (ভাৱে) উস,  
মোৰ বি পিতৃহত্যা ৰাজকুলক ধ্বংস কৰিম বুলি চন্দ্রকান্তৰ লগত  
মিতিবাৰি কৰিছোহি, সেই ৰাজকুলৰ কন্যা লীলাৱতীৰ চকুৰ  
চাৰনিত মই বন্দী হ'লো ! এজনী গাভৰুৰ চাৰনিত ভোন  
গৈ প্ৰতিহিংসা পাহৰি গ'লো ! বদন বৰফুকনৰ পুতেকৰ  
আজি ইমান অধঃপতন ! ওঁ হো, হ'ব নোৱাৰে ! কিন্তু,  
নাই, কিহৰ কিন্তু ? প্ৰেমৰ নিমিত্তে পিতৃহত্যা পাহৰিম ?  
অসম্ভৱ, অসম্ভৱ ! (ভাৱে) আঃ, তথাপি সেই চকুজুৰি, সেই  
সেন্দূৰীয়া মুখখনি, মোৰ চকুৰ আগত ভাহি উঠে কিয় ? উস,  
কি কৰো ? বিষম সমস্যা ? একালে প্ৰেমৰ বান্ধ, আনফালে  
পিতৃহত্যাৰ দাহ ! নিৰুপায়, নিৰুপায় ! (যাব খোজে  
আকৌ উভতি) নাই, নাই, নহয়, নহয় ! পিতৃহত্যাৰ প্ৰতিশোধ  
ল'ম ! যাওক, সকলো বুৰি যাওক, জন্মিৰ প্ৰতিহিংসা ব্ৰত  
মাথোন আজি হৃদয়ত জলি উঠক, জলি উঠক !

### পট পৰিবৰ্তন

(দূৰণিৰ ফুলনিত লীলাই গীত গায় ।)

তেনে, কিয় আজি ফুলে ফুলনি শুৱাই  
হাঁহিছে নাচিছে ধীৰে ।  
মোৰ প্ৰাণৰ দেৱতা, নহলে যে দেখা  
ভৰিছে নয়ন নীৰে ॥

জন্মি :— (দূৰৈত লীলাক অস্পষ্ট ভাৱে দেখি ।)  
আ-হা কাৰ মধুৰ কণ্ঠস্বৰ ! কোন সেই দেৱী ! ই কি লীলা  
লীলা, লীলা, তুমি ইমান সুন্দৰী ! এয়া ।  
(অৱাক হৈ চাই থাকে ।)

## তৃতীয় অঙ্ক

### প্ৰথম পট

ঘোৰহাট—ৰাজকাৰেং, ৰাজচ'ৰা ।

সময়—পুৱা ।

(চন্দ্রকান্ত সিংহ বহি থাকে । ওচৰতে কলিৰ বুঢ়াগোহাঁই পাতাল বৰবৰুৱা,  
জন্মি, বিষয়া আৰু চাওদাং আদি থাকে ।)  
(নাচনীবিলাকে পুৱাৰ গীত গায় ।)

গীত

যাই ঐ লাহৰী আঁতৰি আঁতৰি  
পাবৰে ঢেকিয়া কঁপাই  
আমাৰ কুমলিয়া মন ঐ চনকা  
বুকু যে কিহে লবাই ।  
অকণি জুৰিটি তই,  
শিলনিৰ ঘঁহনি লই,  
কাকনো বিচাৰি কৰিছ কাকুতি  
বুকু যে ঢপে-ঢপাই ।  
মৰমৰ দুখীয়া তই,  
মৰমৰ দুখীয়া মই,  
নাযাবি আঁতৰি অ' মোৰ লাহৰী  
মৰম যে বাগৰি যায় ॥

(গীত শেষ হোৱাৰ লগে লগেই, ৰাজমাও সোমাই আহে । ৰাজমাওক সকলোৱে  
সন্মান দেখুৱায় আৰু নাচনীবিলাক ওলাই যায় ।)

ৰাজমাও :— আচৰিত, এতিয়াও সকলোটি নাচ-গানতেই মত্ত । চন্দ্রকান্ত  
তুমি জানানে, তুমি অসমৰ ৰজা । দেশৰ স্বাধীনতা, জাতিৰ



মৰ্যাদা আৰু সিংহাসনৰ গৌৰৱ ৰাখিবলৈ তোমাৰ দায়িত্ব কিমান গুৰুতৰ ? ডাঙৰীয়াসকল, আপোনালোক সান্নিধ্য হ'ব। আপোনালোকৰ দিনত পূৰ্বপুৰুষসকলৰ পবিত্ৰ নামত যেন কলঙ্ক নপৰে।

চন্দ্ৰকান্ত :— আইতা, ৰাজকাৰ্য্যত কোনো ব্যাঘাত ঘটা নাই। সকলো কাম সুচাৰুৰূপেই চলিছে।

ৰাজমাও :— স্বৰ্গদেউ, নুবুজিলা, মই কি ক'লো ? ভাবি চোৱাঁ, এবাৰ দ-কৈ ভাবি চোৱাঁ ! তুমি আজি কি ? তুমি নুবুজিব পাৰা, মই বুজিছো, তুমি আজি মানে পতা মানব কবতলীয়া বজা। তোমাৰ ওপৰত এতিয়াও মান সেনাই চকু ৰাখি আছে। এই দুৰ্দান্ত মানে এবাৰ নহয় দুবাৰকৈ সোণৰ বাগিচা অসমৰ নতুন পাই গৈছেহি। সান্নিধ্য, সান্নিধ্য, মানে বোৱা গছ মানে উল্লিবিবলৈ বেছি পলম নহব। (বেগেৰে ওলাই যায়।)

(ৰাজমাওৰ কথাত সকলোৱে তলমূৰ কৰে।)

জুনি :— (নিজে নিজে) ইও এক সোণালী সুযোগ ! চন্দ্ৰকান্ত সিংহই নিজ হাতে নিজৰ ঘৰত জুই দিয়ক, ক্ষতি কি ? (ফুটাই) স্বৰ্গদেউ, ৰাজমাও দেউতাৰ কথা আখৰে আখৰে সঁচা ! আমাৰ কাম হ'ল যেতিয়া, ইয়াৰ ব্যৱস্থা কৰা যুগুত।

চন্দ্ৰকান্ত :— আইতাই কৈ গল, মই মানে পতা বজা আৰু কৈ গল মানে বোৱা গছ, মানে উল্লিবিবলৈ বেছি পলম নহব ! ইওটো কথা। বুঢ়াগোহাঁই ডাঙৰীয়া, এই বিষয়ে ভাবিছেনে ? আজি কচিনাথৰ ঠাইত আপুনিয়ে মোৰ প্ৰধান মন্ত্ৰী। বিশ্বাসঘাতকী কচিনাথৰ ৰাজদ্রোহৰ ফলতেই দেশৰ আজি এই অৱস্থা।

কলিৰ :— স্বৰ্গদেউ ! কচিনাথো এক, কলিৰো এক। স্বৰ্গদেৱে জানে মই জাতিত বুঢ়াগোহাঁইৰ ঘৰৰ আহোমৰ লৰা, ধৰ্ম্মত মই একনিষ্ঠ নায়ামৰা ধৰ্ম্মৰ এক শৰণীয়া। স্বৰ্গদেউৰ চৰণ ছুই মই যি শপথ কৰিছো, তাৰ পৰা মই এক বৰ্ণও পিছলি নপৰো।

চন্দ্ৰকান্ত :— ডাঙৰীয়া আপোনাক মই বিশ্বাস কৰো। এই বাবেই দেশৰ ভবিষ্যত আজি আপোনাৰ হাতত। এতিয়া দেশ উদ্ধাৰৰ উপায় কি ?

জুনি :— (নিজে নিজে) পিতৃহত্যা বুঢ়াগোহাঁইৰ ঘৰৰ কচিনাথ এতিয়া ধ্বংস-মুখী ; ৰাজপৰিয়াল চন্দ্ৰকান্ত সিংহৰ ধ্বংস আনিব পাৰিলেই মোৰ এই মহাব্রত সাধন হয়।

চন্দ্ৰকান্ত :— ডাঙৰীয়া, ভাবি-চিন্তি বহি থাকিলে নহয়। আমি এতিয়া কামত হাত দিব লাগে।

কলিৰ :— স্বৰ্গদেউ কামত হাত দিবলৈ হলেই জয়ে জয়ে মান অহা বাটত জয়পুৰত এটা অলঙ্ঘ্য গড় মাৰি কোঠ বহুৱা হওক।

চন্দ্ৰকান্ত :— উত্তম ! আপোনাৰ পৰামৰ্শ অতি মূল্যবান। এই কাম ততালিকে সমাধা কৰা হওক। মই আদেশ দিলো, পতাল বৰবৰুৱাই এই কোঠ নিৰ্মাণ কৰক গৈ।

পতাল :— স্বৰ্গদেউৰ আদেশ শিবোধৰ্ম্ম।

চন্দ্ৰকান্ত :— বৰবৰুৱা, সান্নিধ্য কিন্তু কৰ্তব্যত যেন অৱহেলা নহয়।

পতাল :— স্বৰ্গদেউ, অসমৰ বতাহ-পানীত যি বেমাৰেই থাকক, ইয়াৰ কিন্তু এটা গুণ আছে, অসমীয়া মানুহ কেতিয়াও কৰ্তব্যত পাচ নপৰে। দেশৰ স্বাধীনতাৰ হস্তে, এদিন এই অসম সন্তান লাচিত বৰফুকনে নিজৰ মোমায়েকক কাটিও কৰ্তব্য পালিছিল। সেই যোগল বিজেতা অসমৰ সন্তান মই পতাল বৰবৰুৱাও।

স্বৰ্গদেউ, দুৰ্বলী হলেও বিজতৰীয়া হোৱা নাই।

(এনেতে ৰাজমাও সোমাই আহে।)

ৰাজমাও :— বৰবৰুৱা, সঁচা কথা অসমীয়া এতিয়াও বিজতৰীয়া হোৱা নাই। এতিয়াও সময় আছে। ডাঙৰীয়াসকল, মনত ৰাখিব, চন্দ্ৰকান্ত সিংহ নাম মাত্ৰ বজা, প্ৰকৃততে দেশৰ শুভা-শুভ আপোনা-লোকৰ হাতত। আহক এতিয়া, সকলোটি মহামায়াৰ প্ৰসাদ লৈ নতুন কামলৈ সাজু হওক হি।

(জুনিৰ বাহিৰে সকলোটি ৰাজমাওৰ পাচে পাচে যায়।)

জুনি :— বেছ হৈছে। দেশত এতিয়াও শৃঙ্খলা লগা নাই। সৈন্য-সামন্ত এতিয়াও বেমেজালিত। এতিয়া মানে যদি সিহঁতৰ অহা পথ বন্ধ কৰা এই গড়ৰ কথা শুনে, তেন্তে অবিলম্বে আকৌ বণ হ'ব আৰু মোৰ মনৰ কামনা পূৰ হ'ব। পূৰ হ'ব

(ওলাই যায়।)



## দ্বিতীয় পট

ঘোৰহাট—ৰাজকাৰেং, বুলনী চ'ৰা

সময়—বেলি ভাটী দিয়া ।

(হাতত মূৰ আঁচোৱাৰ সজুলি লৈ লীলাৱতীয়ে গীত গাই গাই দাপোণ চাই বহেহি । )

গীত

নীলা :— ঔ কুমলীয়া খাবকৈ নোৱাৰি  
দাঁত কুমলীয়া ভাগে ।  
মন কুমলীয়া বুজাব নোৱাৰি  
চেনেহৰ সফুৰা লাগে ॥  
উৰি যা উৰি যা বতাহী বাইটী  
ক'লৈ দেৱতাক মোৰ ।  
এদিন এবেলা নেদেখি জ্বলিছে  
দেহাটি পৰিব ওৰ ॥

আহ্, আকৌ তেওঁৰ কথা মনলৈ আহে । তেওঁৰ কথা যে মোৰ মনত ইমান দ-কৈ বহিল, মইতো ভবাই নাছিলো । ইমান দ-কৈ বহিল কিয় ? আগেয়ে যে মই কাবো কথা এইদৰে ভবা নাছিলো । আগেয়ে মোৰ অতি মৰমৰ লগৰী আছিল দেৱযানী আইদেউ । আইদেউৰ ধেমালিৰ লগৰী হ'বলৈকে স্বৰ্গদেৱে সবাতো মোক ৰাজকাৰেঙলৈ আনিলে । সেই অৱধি, স্বৰ্গদেৱেই মোৰ পিতা, ৰাজকাৰেঙেই মোৰ ঘৰ আৰু দেৱযানীয়েই মোৰ আদৰৰ ভনী । ইয়াৰ বাহিৰে মই সংসাৰৰ একো কথা নাজানিছিলো । আজি কিন্তু কত কথা মোৰ মনলৈ আহে । (ভাবে) বংপুৰত থাকোতে ডেকাকুকন আমাৰ অতিথি হ'লহি । কোনো কোনো সময়ত তেওঁৰ মই আল-পৈচান ধৰিছিলো । তাৰ পাচত তেওঁ ৰাজকাৰাত আঁতৰি গ'ল । তেওঁ গ'ল কিন্তু মোৰ হিয়াখনি যেন হঠাৎ উদং হৈ পৰিল । কিয় এনে হ'ল, মই যে বুজিব পৰা নাই ! এতিয়া তেওঁৰ কথা ভাবি থাকিলে মই সুখ পাওঁ; তেওঁক দেখিলে এতিয়া মোৰ মন-প্ৰাণ পুলকিত হৈ পৰে।

( দেৱযানি হাঁহি হাঁহি সোমাই আহে । )

২য় পট ]

চন্দ্ৰকান্ত সিংহ

৩৯

দেৱ :— বাইদেউ, বাইদেউ, মনে মনে ইয়াত লুকাই আছাহি । ধৰা পৰিল। হে তেও !

নীলা :— আইদেউ, তোমাক তঁত ব'বলৈ দি আহিছিলো নহয় ।

দেৱ :— বাইদেউ, তুমি এনেগৈত হে ব'বলৈ কৈছিল।, মই দু আঙুল বেছিকৈহে ব'লো । ব'লা, চোৱাগৈ । পাচে কালিও খেলা নাই, আজি কড়ি দুখালমান খেলো ব'লা ।

নীলা :— আইদেউ, তুমি লাহে লাহে ডাঙৰ হৈ আহিছা, খবৰ হৈছে নে নাই ? এতিয়া তঁতত হে মন দিব লাগে । ব'লা তঁতৰ ওৰিলৈকে যাওঁ ।

দেৱ :— হয় নে বাইদেউ, তুমি দেখোন বংপুৰ এৰি আহিবৰে পৰা খেল খেলিবলৈ বেয়া পোৱা হ'লা, কেলৈই হো ?

নীলা :— ক'তা ? সদায় দেখোন খেলিয়ে আছে ।

দেৱ :— ইস, মই জানিবা বুজিবহে পৰা নাই । কোৱাঁচোন বাইদেউ, কোৱাঁ, মই কিবা দোষ কৰিলো নে কি ?

নীলা :— তোমাৰ দোষ হ'ব ? কেলৈই হ'ব আইদেউ ?

দেৱ :— তেনে আগৰ দৰে নেখেলা কিয় ?

নীলা :— খেলিম বাক । আগধৰি তঁতখন সামৰি আহো ব'লা ।  
( দেৱযানীৰ সৈতে লীলা সোমাই যায় । )

( আনফালৰ পৰা ধনেশ্বৰী আহে । )

ধনেশ্বৰী :— এ আই, আইদেউহঁতে মূৰ আঁচুৰি, কাকৈ-কনীবোৰ ইয়াতে পেলাই থৈ গ'ল ।

( কাকৈ-কনী তুলি লয়, এনেতে পাচ ফালৰ পৰা গায়নৰ বকৱা আহে । )

গাঃ বকৱা :— কোন এইয়া ? ধনেশ্বৰী নে ? হে'ৰ ভিতৰতে আছে নে, কেনিবা ওলাই গ'ল ?

ধনেশ্বৰী :— (উলটি) বোলে, “চালনিখন হেকেৰপেকেৰ, কুলাখন বেঁকা, কোন ক'লৈ গৈছে আমাক তাৰেহে গলা ।” কাৰনো কথা স্মৃতিছা ?

গাঃ বকৱা :— ইং, এতিয়া তই ক'বই নোৱাৰা হলি ? ইয়াকেহে কয় বোলে, “বাৰেটা পৈৰ নাম জান, বেইটা পৈৰ নাম নেজান ।”

ধনেশ্বৰী :— যোৱা, “মই ৰূপতী নহওঁ, মোৰ লগত চুপতি কৰি থাকিবলৈ ।”  
কি সোধা, বেগাই সোধা, মোৰ কাম আছে যাওঁ ।



গাঃ বকরা :- হেব' বাঘেখাতী, বোলো খং কবিছ কৈলেই ? স্বৰ্গদেউ আছে নে নাই ?

ধনেশ্বৰী :- আকৌ ফুটাই নো নোকোৱা কৈলেই ? ভিতৰতে আছে ।

গাঃ বকরা :- তেন্তে কুমলীয়া পান এণ্ডছিয়ে, সেই পান কৰাব সজুলিটোৰ বস্ত্ৰ কাৰণৰ কবণিটো লৈ আহ । মই তামুলীচ'বালৈকে আহিছো ।

ধনেশ্বৰী :- তোমাৰ ভাগৰ যদি দুটামান টিকিৰা মোকো দিয়া, তেহে বেগাই আনিম ।

গাঃ বকরা :- তোক নো নিদিম নে ? তোক নো নিদি কাক দিম অ' ?

ধনেশ্বৰী :- নকৈছো, এনে মৰম হ'লে তো তৰোৱেই । বোলে, "কি নো চেনেহৰ সোঁতা, ধনে পানী খোৱা তিনটা লোটা ।"  
(গুচি যায়, আনফালে গাঃ বকরা ওলাই যায় ।)

— — —

## তৃতীয় পট

চাৰিঃ নগৰ—মাছখোৱা গড়-আলি ।

সময়—বেলি পৰো পৰো হৈছে ।

(জনি আহে)

জনি :- ইয়াকেই প্ৰেম বোলে নে কি ? জনাবধি ভাবি আহিছো, আমাৰ জন্ম প্ৰলয় ধুমুহাৰ মহা ভূমিকম্পত, ডাঙৰ-দীঘল হৈছে, প্ৰতি খোজে আকাশৰ ঘোৰ বজ্জপাত শিৰত লৈ, বিচৰণ কৰিছো দুৰ্গম কন্টকৰ তীক্ষ্ণ ধাৰৰ ওপৰত । জীৱনত সৌন্দৰ্য্য কাক বোলে, তাক আজিলৈকে বুজা নাছিলো । (ভাবে) কিন্তু ই কি হঠাৎ গাভৰু এটা চাৱনি আৰু এঘাৰি মাতে মোৰ জীৱনৰ গতিকে ওলোটাই দিলে ! গাভৰুৰ সংসৰ্গ ইমান ভীষণ ! সিংহপ্ৰায় কৰুণ পুৰুষকো কোমলাঙ্গী গাভৰুৱে বন্দী কৰিব পাৰে । (ভাবে) লীলা আইদেউৰ এদিনৰ সামান্য শুশ্ৰূষায়ে মোৰ জীৱন-অভিনয়ত এক নতুন অঙ্ক অৱতাৰণা কৰিলে ! মই এতিয়া ঘোৰ সমস্যাতে পৰিছো; এফালে পিতৃহন্তা বুঢ়াগোহাঁইৰ ঘৰ আৰু ৰাজপৰিয়ালৰ ওপৰত প্ৰতিশোধ লোৱা, আনফালে লীলা আইদেউক মোৰ অন্ধশায়িনী স্বৰূপে লাভ কৰা দুয়োটি কাম জানো একেলগেই সমাধা হ'ব ? কোন, যোগেশ্বৰ কোৱ'ব ! বাক এওঁৰ অলপ বেহ-ৰূপ চাওঁচোন ।

(গছ এজোপাৰ আঁৰ লয় ।)

(আন ফালৰ পৰা যোগেশ্বৰ আহে) ।

যোগেশ্বৰ :- হোঃ, মানে আকৌ চন্দ্রকান্ত সিংহক ৰাজপাট দিলে ! মানবজা বডোফালৈ মোৰ ভনীক দিয়েই চন্দ্রকান্ত সিংহই মানব পৰা আজি ইমান সাহায্য পালে ! কিন্তু তাৰ বিনিময়ে মোক কি দিলে ? মই আগেয়ে যিটো, এতিয়াও সেইটো ! হোঃ, মানুহ ওপৰত থাকিলে, তললৈ মনিব নোৱাৰে ! (ভাবে) বাক, ব'বাগী বাপুৱে কৈ গ'ল, মোৰ কপালত ৰাজদণ্ড আছে বুলি, তেন্তে কি ৰাজদণ্ডও বৃথা হ'ব ?

(এনেতে জনি আগবাঢ়ি আহে ।)

জনি :- (নিজে নিজে) বে'ছ হৈছে, এৰোঁ ৰাজসিংহাসনৰ সপোন দেখিছে ! (ফুটাই) কোঁৱৰ দেখোন ? ক'ৰ পৰা নো আহিলে ?



যোগেশ্বৰ :- কোন ? অ' ডেকা ফুকন ! এই যোৰহাট নগৰৰ ফালৰ পৰা আহিলো । বৰ ভাগৰ লগাত ঘোৰাটো তাতে বান্ধি অনপ ইফাল সিফাল কৰিছে । পাছে, তুমি নো কোন ফালে গৈছিলি ?

জন্নি :- মই নে ? মই বংপুৰ নগৰলৈ গৈছিলো । পাছে শুনিছে নে এটা কথা, এই বেলিৰ পৰা আৰু আমাৰ দেশলৈ মান আহিব নোৱাৰে ।

যোগেশ্বৰ :- কিয় ? স্বৰ্গদেৱে কিবা আদেশ প্ৰচাৰ কৰিছে নে কি ?

জন্নি :- আদেশেই নহয়, জয়পুৰত কোঠ মাৰিবলৈ পতাল বৰবৰুৱাক পঠিয়াইছেও ।

যোগেশ্বৰ :- মান যে আমাৰ মিত্ৰ । মোৰ ভনীক যে মান বজালৈ বিয়া দিছে !

জন্নি :- আপোনাৰ হে মিত্ৰ । স্বৰ্গদেউৰ আকৌ কেনেকৈ মিত্ৰ হ'ব ? মানৰ এখন দেশ, আমাৰো এখন দেশ ।

যোগেশ্বৰ :- (নিজে নিজে) মাজমুৰত তেস্তে মোৰ হে মিত্ৰচেহুদ হবগৈ ; তেস্তে কৰো কি ? (ফুটাই) তেস্তে, মান দেশৰ লগত আৰু আমাৰ অহা-যোৱা নেথাকে ?

জন্নি :- অহা-যোৱা আৰু কেনেকৈ থাকিব ? অহা-যোৱা যদি থাকিবলৈকে হয়, তেস্তে, বাটত এটা ডাঙৰ কোঠ সৰাব কিয় ? (নিজে নিজে) কোঁৱৰৰ গতি-মতি বেয়া দেখিছো । কোঁৱৰে যদি কিবা এটা কৰে বণ অনিবাৰ্য্য !

যোগেশ্বৰ :- ডেকা ফুকন, কথাটো ভালো হৈছে । বেয়াও হৈছে । অৱশ্যে মোৰ আৰু মোৰ ভনীৰ পক্ষে । বজাৰ আদেশ যেতিয়া আৰু উপায় কি ? বাক, সন্ধ্যা লাগি আহিছে, এতিয়া যাওঁ ।

(ওলাই যায়)

জন্নি :- মই ভবাটোৱেই যদি হয়, তেস্তে মানে আকৌ বণ দিব । তেতিয়া, তেতিয়া এই পিতৃহন্তাসকলৰ ওপৰত প্ৰতিশোধ ল'বলৈ সোণালী সন্যোগ ওলাব । (লাহে লাহে ওলাই যায় ।)

## চতুৰ্থ পট

যোৰহাট—ৰাজকাৰেঙৰ দাতিৰ এটি আলি ।

আলিৰ এদাতিয়ে পুখুৰী, এদাতিয়ে ফুলনি ।

সময়—আবেলি ।

ধনেশ্বৰী :- বোলে—“গা ধুই উঠিলো, দেউতাক স্মৃছিলো,

কি ফুল পিকিব পায় ।

সেউতি নিপিকো, মানতী নিপিকো,

পিকো মই খৰিকাজাই ॥’

পুৱাতে একুকি নহয় দুকুকি ফুল তুলি দিলোঁগৈ, সেইবোৰ মন নেখালে । এইবাৰ বোলে খৰিকাজাই নিব লাগে । উস্ জীয়ৰী হল বুলিনো ইমান লাহ নাহে নে ? দিনটোত এই ছোৱালী দুজনীৰ কাম হৈছে মাথোন চুলি মেলি ফুল গুথিব আৰু পাঁচি খেলিব । কতবাৰ যে দাপোণত মুখ চাই, কতবাৰ যে সেওঁতা ফালে আৰু কত ধবণৰ পেঁচ কাটে আমাৰ দেখিয়ে আমনি লাগে দেও ! তেওঁ এই ছোৱালী দুজনীৰ হেঁপাহ নপলায় । হওঁতে, আমিও এদিন জীয়ৰী আছিলো, সেই বুলি আমি আৰু দিনটোত ইমান ৰূপ ধৰি চ'টাই পাখৰী হোৱা নাছিলো । ইয়াকেহে কয়,—

“এইনো যৌৱনক গৰ্ভ কৰিছা

চিৰ দিন থাকিব বুলি ।

মাটিৰ এৰাঁ শৰীৰ মাটিতে পমিব

জনমলৈ গিয়াতি দি ॥”

(এনেতে দূৰণিৰ দ'লি এটা ধনেশ্বৰীৰ ভৰিত পৰেহি ।)

দলিয়াব নেলাগে, আমি ত'তে চিনিছো ।

বোলে,—

“ত'তে দেখিলো

এখেতে চিনিিলো

সেই জুৰি মোৰ ধনৰ ভৰি ।

শালে কটা ছুৰীয়া

গুণাকটা খনিয়া

আহে তিব-বিব কৰি ”

আহাঁ আহাঁ লুকাব নেলাগে ।

(গায়নৰ বৰুৱা হাঁহি হাঁহি সোমাই আহে ।)



গাঃ বকরা :- আও, তোৰ দেখোন যোজোনাৰ তাপত ওচৰেই চাপিব নোৱাৰি ।  
পাছে, আজিনো কাক বৰিবলৈ ইমান ফুল তুলিছ ?

ধনেশ্বৰী :- বজাৰ জী আইদেউক ।

গাঃ বকরা :- বজাৰ পো কোৱ'বক বুলি ক । তেহে কথাটো বজিতা খাব ।

ধনেশ্বৰী :- যোৱা, যোৱা, ভেঙ্গুচালি নকৰিবা ।

বোলে,—

“এনেয়ে মৰিছো ঋষিৰ শাপত । তাতে আকৌ দিছাহি ধানৰ  
ভাপত ॥”

গাঃ বকরা :- খং নো খাব কেলেই ? ভালক বুলি কথা স্মিছো, উত্তৰ দিব পাৰ ।

ধনেশ্বৰী :- বোলে —

কওঁতেই কলা । বঁতৰতে শলা ॥”  
নকৈছো, আইদেউলৈ বুলি ।

গাঃ বকরা :- বাক, পাছে কানিপানৰ সজুলিটো উলিয়াই থৈ আহিছ নে ?

ধনেশ্বৰী :- ফুলনিতো তোমাৰ সেই কানিপানৰ হে কথা ।

ভালেতো কয়,—

“কানিয়ালৈ নেযাবি কানি দিব লাগিব  
বাটি দিব লাগিব মাজি ।

কানি তিতা মাৰোতে পিঠা দিব লাগিব  
তাকো দিব লাগিব ভাজি ॥”

যোৱা, যোৱা, সকলো ঠিক হৈ আছে !

গাঃ বকরা :- মই অকলৈ যাম নে ? তয়ো ব'ল ।

ধনেশ্বৰী :- তুমি আক নেবা । ব'লা বাক ।

(গাঃ বকরা আগে আগে আক ধনেশ্বৰী পাছে পাছে যায়)

( আন ফালৰ পৰা বহিলা আক মিৰি-গাম আহে । )

বহিলা :- মই আক পিতাই তোমাক কৈছো নহয় ! গোহাঁইদেউ অহাৰ  
পৰা মোৰ আক মনটো বৰ বেয়া লাগিছে । কিয় যে বেয়া  
লাগিছে, ময়ে কব নোৱাৰো । তোমাক নো আক  
কেনেকৈ কওঁ ।

মিৰি :- বহিলা, তই মোৰ জী ! তই মোক মিছা কথা নকৰি । যি  
সোধো সঁচা কথা কৰি !

বহিলা :- কম তো সঁচা । পিতাইক নো আক মিছা কথা কম নে ?

মিৰি :- সঁচা কৰি দেই ! বাক, কচোন দৌতাটোৱে তোক বিয়া কৰাম  
বুনিছিল নে কি অ' ?

বহিলা :- উ আই ! তেনে কথা নক'বা অ' পিতাই ! তেওঁ বিয়াৰ কথা  
নোক কেতিয়াও কোৱা নাই ! গোহাঁইদেউনো বৰ ভাল মানুহ  
আছিল । তেওঁ ভাল ভাল কথা কৈ মোক পাবেনানে ইহুৱাইছিল

মিৰি :- তোক তেনে আজলী ছোৱালী পাই সি আহদি কৰি গ'ল ।  
তাক তেনে মই কাটিম, কাটিম, কাটিম !

বহিলা :- এনে কথা ন'কবা অ' পিতাই ! তেওঁক কাটিবলৈ হ'লে  
আক মোকে কাটি খোৱা । গোহাঁইদেউ বৰ ভাল মানুহ  
পিতাই, তেওঁ মোক বেয়া কথা একো কোৱা নাই ! মোক  
আহদিও কৰা নাই ।

মিৰি :- তেন্তে নো তাক কেলেই বিচাৰিছ ? যদি তাক বিয়াকে নকৰ ।  
ব'ল তেনে চাঙলৈ উলটি যাওঁ !

বহিলা :- বুইছ পিতাই ! ক'ব নোৱাৰো, কেলেই যে গোহাঁইদেউ অহাৰ  
পৰা মই আক চাঙত থাকিব নোৱাৰা হ'লো, সেই দিনাৰ পৰা  
মোৰ আক মনটো কৰবালৈ উৰি উৰি যায়গৈ, গাটোত সৰিয়হ  
ফুটাৰ দৰে ভন্ম ভমাবলৈ ধৰে । সেইবাবেহে গোহাঁইদেউক  
চাঙলৈ নিবলৈ আহিছো ।

মিৰি :- বহিলা, তই আক ইমানজনী হলি এতিয়াও আজলী হৈয়ে আছ ।  
গোহাঁইদেউ ভাঙব মানুহ । সি নো আমাৰ মিৰি চাঙলৈ যাব নে ?

বহিলা :- যাব তো । গলে মই ভাল পাম বুলি কম, আক যাব ।

মিৰি :- যদি নেযায় ?

বহিলা :- যদি নেযায়, মই আক চাঙলৈ উলটি নেযাওঁ । তেওঁ য'তে  
থাকিব, ময়ো ত'তে থাকিম । বুইছ পিতাই, গোহাঁইদেউক  
নেদেখিলে মই হ'লে মৰিম আক ।

মিৰি :- বহিলা তই মিৰিৰ ছোৱালী হৈ কি কথা কৈছ এ ? ব'ল বাক  
তাৰ ঘৰ বিচাৰি যাওঁ । যদি নেপাওঁ, তোক আক এই বাৰ  
মিৰি ডেকা এটাকে দিম গৈ ।  
(বহিলাৰ হাতত ধৰি মিৰি গাম ওলাই যায় ।)



## পঞ্চম পট

জয়পুৰ—পতাল বৰবৰুৱাৰ কোঠা।

সময়—বেলি পৰো পৰো হৈছে।

(পতাল বৰবৰুৱা আৰু নোমল হাজৰিকাই কথা  
পাতি পাতি সোমাই আহে।)

পতাল :— হাজৰিকা, প্ৰায় ছনাই হ'লহি, তেও গড়টো তৈয়াৰ ন'হল।  
স্বৰ্গদেউৰ আদেশ আছিল তিনিমাহৰ ভিতৰত গড় তৈয়াৰ কৰা।  
তোমালোকৰ গাফিলিত মোৰ বদনাম হৈছে। কালি ইমানকৈ  
ক'লো পৰ্বতৰ ফালৰ গড়টো আজি সম্পূৰ্ণ হ'বই লাগিব।  
এতিয়া তুমি কৈছাহি, গড়টোৰ আধাও নহ'ল। তুমি এতিয়া  
দণ্ড পাবৰ যোগ্য নোহোৱা নে?

হাজৰিকা :—বৰবৰুৱা দেউতা, কাটক বা মাৰক, দাসৰ আৰু উপায় নাই।  
পৰ্বতৰ ফালে কাম কৰা মানুহবোৰৰ সবহ ভাগেই নগৰৰ পৰা  
লৈ অহা মান মানুহ। সিহঁতে একেবাৰে কাম নকৰে। কাম  
কৰিবলৈ ক'লে, সিহঁতে ঠেওকালি জুৰি বহে হে। দেউতাই  
বিশ্বাস নকৰে বুলি লগতে সিহঁতৰ মান দুটাও আনিছো।  
দেউতাই হুকুম দিলে, সিহঁতক ইয়ালৈকে আনিব পাৰো?

পতাল :— বাক, লৈ আহা সিহঁতক। (হাজৰিকা ওলাই যায়।)  
(নিজে) মই সেইটো আগেয়েই বুজিছিলো। সেই বাবেই  
সিহঁতক মই তেতিয়াই নানো বুলিছিলো। বুঢ়াগোহাঁয়ে কেৱল  
মানে সেকা পাওক বুলি মোৰ লগত পঠালে। সিহঁত আছে  
আমাৰ দেশত চকু-মুদি খাবলৈ, সিহঁতে কি আমাৰ কাম কৰি দিব?  
(এনেতে হাজৰিকাই মান দুটাক চাওদাং দুটাক দি লৈ আহে)  
সঁচা নে, তহঁতে কামত বৰ গাফিলি কৰিছ? নেজান নে,  
কামত গাফিলি কৰা মানুহক কঠোৰ দণ্ড দিয়া হয়?

এটা মান :— জানো! আৰু জানো নিজে জালি পাতি, জালত পৰাতকৈ  
তেনে জাল নতৰিবলৈ।

পতাল :— মান, সাৱধানে কথা ক'ৰি; নতু তহঁতক বন্দী কৰিবলৈ  
হুকুম দিম।

এম পট]

চন্দ্ৰকান্ত সিংহ

৪৭

এটা মান :— যদি সাধ্য আছে।

পতাল :— কি সামান্য মান? তহঁতৰ ইমান কথা! নেজাননে এই  
দেশ অসম দেশ, মান দেশ নহয়!

এটা মান :— জানো, এই দেশ অসম দেশ, আমাৰ কবতলীয়া দেশ।

পতাল :— মান! কি? ইমান কথা! হাজৰিকা, মান মাত্ৰেই ততালিকে  
বন্দী কৰা! ইহঁতক এটা এটাকৈ শূলত দিবা। বোৱা!

এটা মান :— বৰবৰুৱা, সাৱধানে কথা ক'ৰি।

পতাল :— (খঙত অধীৰ হৈ) হাজৰিকা, হাজৰিকা, তুবন্তে ইহঁতক বন্দী  
কৰা, এফালৰ পৰা শূলত দি দি বধ কৰা।

(হাজৰিকা আৰু চাওদাঙে মান দুটাক বন্দী কৰিবলৈ ধৰে, মান  
এটাই বাঁহী বজাই দিয়ে, বাহীৰ মাতত অসংখ্য মান সেনা লৈ  
মিঙিমাছা তিলোৱা সোমাই আহে আৰু পতাল আদি সকলোৱে  
চকু খাই উঠে।)

মিঙিমাছা :— হাঃ হাঃ হাঃ, মানক বন্দী কৰিবি, ইমান সাহস অসমীয়াৰ!  
চিনিৰ পাৰিছ নে কোন নই? মই, মই, প্ৰবল প্ৰতাপী মান  
সেনাপতি মিঙিমাছা তিলোৱা! সৈন্যবোৰ, বৰবৰুৱাক বন্দী  
কৰ! (মান সেনাই বৰবৰুৱাক ধৰিব খোজে। হাজৰিকা আৰু  
চাওদাং ছুটা পলায়। বৰবৰুৱাই তৰোৱাল উলিয়াই মিঙি-  
মাছাৰ ওচৰ চাপে।

পতাল :— মিঙিমাছা, গুপ্তভাৱে কিয় আহিলা? এতিয়াও কোৱা,  
মিত্ৰভাৱে আহিছা নে শত্ৰুভাৱে আহিছা?

মিঙিমাছা :— মান নৱপতি আৰু অসমৰ মিত্ৰ নহয়। তোমালোকে মিত্ৰ-  
দ্রোহ কৰি ইয়াত জয়পুৰত গড় মৰাৰ উদ্দেশ্য কি? মই  
মিত্ৰদ্রোহৰ প্ৰতিফল দিবলৈ আহিছো।

পতাল :— মিঙিমাছা, ছিঃ, কি ভুল কৰিছা? দেশত প্ৰজাৰ মঙ্গলৰ অৰ্থে  
গড় বান্ধিলে, পুখুৰী খান্দিলে, আলি কৰালে মিত্ৰদ্রোহ হয়  
নে কি? ভুল সংশোধন কৰা, মিঙিমাছা! এতিয়াও কোৱা,  
মিত্ৰ বুলি, অতিথি স্বৰূপে তোমাক সন্তাষণ কৰো।

মিঙিমাছা :— হাঃ হাঃ হাঃ, বৰবৰুৱা, তুমি ভাবিছা, আমি অতি মুৰ্খ!  
তোমাৰ মোসনা কথাত আমি আমাৰ উদ্দেশ্য পাহৰি যাম।  
নহয়, নহয়, বৰবৰুৱা, মৃত্যুৰ নিমিত্তে সাজু হোৱা! সৈন্তবোৰ  
কি চাই আছে, বন্দী কৰ ততালিকে।



পতাল :- বুজিলো, মিঙিমাহা ! চোবৰ দৰে আহি অতকিতে আক্ৰমণ কৰিছ ! নবাধমহঁত ! ভাবিছ নে মোক জীৱিতাৱস্থাত বন্দী কৰিব পাৰিম বুলি ? সাৱধানে নিজক বক্ষা কৰ ।

( বণ দিবলৈ উদ্যত হয় । )

( ততালিকে মিঙিমাহা তিলোৱাই বাঁহী বজায় আৰু অসংখ্য মান সৈন্য কিবিলি মাৰি আহি, চাৰিউফালৰ পৰা পতালক আক্ৰমণ কৰি বাহিবলৈ ঠেলি লৈ যায় । মিঙিমাহা তাত অকলৈ থাকে । বাহিবত অস্ত্ৰৰ বান্‌বাননি শব্দ হয় । )

মিঙিমাহা :- ( যুদ্ধ নিৰীক্ষণ কৰি ) আচৰিত, আচৰিত, অকল এটা অসমীয়া পতালে মোৰ সহস্ৰ সৈন্যৰ মাজত অকলৈ তবোৱাল খেলি নাচিবলৈ ধৰিছে ! বখানো তোৰ অস্ত্ৰ-শিক্ষা, বখানো তোৰ বীৰত্ব ? কিন্তু কলৈ মাৰিবি পতাল ! যুত্যা তোৰ সন্নিগট ! সৈন্যবোৰ, পতালক বন্দী কৰ, বন্দী কৰ, বধ নকৰিবি, বন্দী কৰ ! ( এনেতে সৈন্যবিলাকে তেজেৰে বাঙলি কৰি পতালক বন্দী কৰি লৈ সোমাই আহে । পতালে কথমপি সৈন্যৰ গাত আউজি থিয় হয় । )

বৰবৰুৱা, তই এতিয়া মোৰ বন্দী ! বন্দী স্বৰূপে তোক মই ক্ষমা কৰিব পাৰো ; তই যদি মোৰ চৰণ চুই, অপৰাধ স্বীকাৰ কৰি মানৱ শৰণাপন্ন হব ।

পতাল :- ( গা জীকাৰি ) কি ক'লি, অসভ্য বৰ্ৰব নীচ মিঙিমাহা ! চোবৰ দৰে আহি অতকিতে আক্ৰমণ কৰি ভাবিছ নে অসম জয় কৰিব পাৰিম বুলি ? উস্ মই বন্দী এতিয়া, নতু পদাঘাতত তোৰ মূৰ চূৰ্ণ কৰি, তোক বুজালোহেঁতেন, অসভ্য বৰ্ৰব মানৱ ঘৃণিত চৌৰ্য্য অপৰাধৰ প্ৰতিফল কি ? কিন্তু.....

মিঙিমাহা :- ( খঙত অধীৰ হৈ । ) বিশ্বাসঘাতক অসমীয়া, মানৱ উপকাৰ, ইমান সোনকালে পাহৰি গ'লি ! যি মানে তহতৰ দেশ শত্ৰুৰ গ্ৰাসৰ পৰা এদিন মুক্ত কৰি দিছিল, সেই পৰম উপকাৰী মান আজি হ'ল অসভ্য ঘৃণিত বৰ্ৰব ! আৰু তহত অসমীয়া হ'লি, আজি উপকাৰীৰ মূৰত পদাঘাত কৰি, সাধু শান্ত, সভ্য জাতি ! ইমান দস্ত তহতৰ ! অসমীয়া, অসমীয়া, তহতৰ অপৰাধৰ যথোচিত শাস্তি মিঙিমাহা তিলোৱাই বিচাৰি পোৱা নাই ! তহতৰ শাস্তি প্ৰাণ দণ্ডেই যথেষ্ট ন'হব । তহতৰ হিয়াৰ পৰা কলিজা টানি আনি—

( বুলি হঠাৎ মিঙিমাহাই পতালক আক্ৰমণ কৰিবলৈ যায় । )

পতাল :- ( খঙত ) মিঙিমাহা, মিঙিমাহা !

( মিঙিমাহাই আক্ৰমণ কৰি ওপৰা ওপৰিকৈ অস্ত্ৰ মাৰে, পতালে “উঃ” বুলি পৰি যায় । )

মিঙিমাহা :- ( জাপ মাৰি ) যা, চিৰদিনলৈ নিদ্ৰা যা ! ( বাঙলী হাতলৈ চাই ) হাঃ হাঃ হাঃ, অসমীয়াৰ বুকুৰ তেজ ! আৰু লাগে, আৰু লাগে ! সৈন্যবোৰ আগ বাঢ়া, গড় চুৰমাৰ কৰি আগ বাঢ়া ! চাৰিউফালে জুই লগাই দিয়া !

( সৈন্যবিলাকে কিবিলি মাৰি চাৰিউফালে জুই লগাই দিয়ে )  
( লাহে লাহে বাতিৰ আন্ধাৰ হৈ আহে, আন্ধাৰত জুই জ্বলি উঠে । )

মিঙিমাহা :- মিত্ৰদ্রোহী অসমীয়া ! আজি দেখুৱাম, মিঙিমাহা তিলোৱাৰ শক্তি কিমান, যি দিনা অসম ধ্বংস কৰি, দেশ এফালৰ পৰা ছাব-খাব কৰি পেলাম । সেই দিনা, সেই দিনা, প্ৰত্যেক অসমীয়াই বুজিব, পতাল বৰবৰুৱাৰ হত্যাকাৰী মিঙিমাহা তিলোৱা অসত্য ঘৃণিত বৰ্ৰব মান নহয়—প্ৰতিহিংসাপৰায়ণ, মহাশক্তিমান, অসমীয়াৰ সংহাৰকাৰী মান সেনাপতি মিঙিমাহা তিলোৱা বজু !



# চতুৰ্থ অঙ্ক

## প্ৰথম পট

ঘোৰহাট—ৰাজকাৰেং, তামুলী চ'ৰা।

সময়—গধূলি।

(চন্দ্ৰকান্ত সিংহ আৰু গায়নৰ বকুৱা বহি থাকে। ধনেশ্বৰীয়ে আলপৈচান ধৰে। কেউফালে নাচনীবিলাক থিয় হৈ থাকে।)

চন্দ্ৰকান্ত :— গায়নৰ বকুৱা, তুমি “অমৰ-কোষ” পঢ়িছা নে? “অমৰ-কোষত” কানিৰ আৰু কিবা নাম আছে নে জানা নে? ইয়াৰ গুণটো চাই, নামটো ঠিক ন'হল।

গাঃ বকুৱা :— স্বৰ্গদেউ!

চন্দ্ৰকান্ত :— ইয়াৰ গুণটো যেনে, তালৈ চাই, ইয়াৰ নামটো হ'ব লাগিছিল, ঠিক দেৱতাসকলে পান কৰা অমৃতৰ দৰে।

গাঃ বকুৱা :— স্বৰ্গদেউ, বুঢ়ালোকৰ মুখে শুনিছো, কানিটো আচলতে স্বৰ্গৰ বস্তুহে। কোনোবাই তপস্যা কৰিহে ইয়াক মৰ্ত্যলৈ নমাই আনিলে।

চন্দ্ৰকান্ত :— কথাটো শুনা নহয়, একেবাৰে সচাঁই। গায়নৰ বকুৱা, কানিৰ নিচাটো গাত নেথাকিলে, মই যে অসমৰ বজা, তাক ভাবিবই নোৱাৰো। ক'ৰবাৰ যেন ভিকছতকৈয়ো মই তলৰ হে, এনে অনুমান হয়। কিন্তু যেতিয়াই নিচাটো গাত লগাই ললো, অসম দেশ কি স্বৰ্গ-মৰ্ত্য-পাতাল, তিনিও ত্ৰৈলোক্যৰ বজা হলো যেন ভাব হয়।

গাঃ বকুৱা :— স্বৰ্গদেউ!

চন্দ্ৰকান্ত :— গায়নৰ বকুৱা, অলপ গীত-নাচ হওক, ৰাতিও হৈ আহিছে।

গাঃ বকুৱা :— স্বৰ্গদেউ!

(বেহেলা এখন হাতত লৈ নাচনী নচুৱাবলৈ কাববাৰ কৰে।)

(এনেতে দুৱৰীয়ে সেৱা কৰি এখন কাকত দিয়েহি।)

১ম পট]

চন্দ্ৰকান্ত সিংহ

৫১

দুৱৰী :— স্বৰ্গদেউ-ঈশ্বৰ, ৰাজ-চ'ৰাৰ দূতে, এই খন কাকত দি জনাইছে, ৰাজ-চ'ৰাত কিবা মেল বহিছে। স্বৰ্গদেউ-ঈশ্বৰ বোলে মেললৈ যাব লাগে।

চন্দ্ৰকান্ত :— এতিয়া? ৰাতি? ৰাজ-চ'ৰাত মেল? যা এতিয়া! এতিয়া ৰাজ্যৰ কথা নেভাবো!

(কাকতখন মোহাৰি পেলাই দিয়ে, দুৱৰী ওলাই যায়।)

সময় অসময় নাই, কেৱল ৰাজকাৰ্য্য! ৰাজকাৰ্য্য! অলপ আৰাম লবলৈকো নিদিয়ো। গায়নৰ বকুৱা, কতা? গীত ধৰা! (গায়নৰ বকুৱাই বেহেলা বজাই গীত ধৰে আৰু নাচনী বিলাকেও লগে লগে গাই, নাচে।)

গীত

ৰূপৰ মদিৰা বাঢ়িত ভৰাই।

আনিছো যতনে ফুলৰ শৰাই ॥

লোৱা হাতে মেলি,

ধৰা আকোৱালি,

টগৰ, মালতী, খৰিকাজাঁই ॥

লাগে কোনে পাহি,

কোৱা আগে ৰাঢ়ি,

কামিনী কান্ধন ফুলৰ শৰাই ॥

(এনেতে কলিৰ বুঢ়াগোহাঁই আৰু নোমল হাজৰিকাই বজাৰ চৰণত তৰোৱাল থৈ সেৱা জনায়হি। সকলোৱে বুঢ়াগোহাঁইক দেখি চকু খায়।)

চন্দ্ৰকান্ত :— আহ, আপোনালোকে মোক অলপ আৰাম লবলৈ নিদিয়ো। বুঢ়াগোহাঁই ডাঙৰীয়া, আপোনাক মই ভুল কৰি ৰাজমন্ত্ৰী পাতিলো। সময় অসময় নাই, কেৱল ৰাজকাৰ্য্য! ৰাজকাৰ্য্য! যাওক এতিয়া, কালিলৈ পুৱা আহিব।

কলিৰ :— (সকলোলৈকে) তোমালোক যোৱা এতিয়া!

(চন্দ্ৰকান্ত আৰু নোমল হাজৰিকাৰ বাহিৰে সকলো ওলাই যায়।) স্বৰ্গদেউ!

চন্দ্ৰকান্ত :— ডাঙৰীয়া, কি এনে বিশেষ কথা যে মোক অলপ জিৰণি লবলৈ নিদিয়ো? কালিলৈ শুনিলে, নহব নে?



কলিবৰ :— স্বৰ্গদেউ, এতিয়াই শুনিব লাগিব, ই সাধাৰণ কথা নহয় । জয়পুৰৰ পৰা এই মাত্ৰ এই নোমল হাজৰিকাই আহি সংবাদ দিছে, মান দেশৰ পৰা অসংখ্য মান আহি পতাল বৰবৰুৱাক হত্যা কৰিলেহি ।

চন্দ্ৰকান্ত :— মান ? পতাল বৰবৰুৱাক হত্যা কৰিলে ? কয় কি ডাঙৰীয়া ?

কলিবৰ :— জয়পুৰৰ গড় চৰ-মাৰ কৰি, সিহঁত এতিয়া নগৰৰ ফালে কিবিলি মাৰি আহিছে ।

চন্দ্ৰকান্ত :— মানে নিত্ৰদ্রোহ কৰিলে ? কিয় ?

কলিবৰ :— এওঁ, হাজৰিকাই কৈছে, সিহঁতে গুপ্তভাবে ইয়াৰ পৰা কাম কৰিবলৈ যোৱা মানৰ লগত লুকাই আছিলহি । এইবাৰ মানে স্ব-ইচ্ছাই অসম লবলৈ আহিছে ।

চন্দ্ৰকান্ত :— হোঃ, অসমত আকৌ মান ? ডাঙৰীয়া, আহক আইতাৰ লগত এই বিষয়ে এতিয়াই এটা মীমাংসা কৰোঁগৈ ।  
(তিনিও ওলাই যায় ।)

—

## দ্বিতীয় পট

ঘোৰহাট—ৰাজকাৰেং, পুখুৰী পাৰৰ ফুলনি ।

সময়—আবেলি ।

(লীলা আৰু জন্নি কথা পাতি পাতি সোমাই আহে ।)

লীলা :— মই নকৈছো, আপোনাৰ চকু যুৰিয়েই আপোনাক ধৰা পেলাইছে !

জন্নি :— মোক ধৰা পেলাইছে ? কেনেকৈ ?

লীলা :— মনত পৰে নে, বংপুৰত স্বৰ্গদেউ থাকোতে আপুনি আমাৰ আলহী হৈছিল যে ? তেতিয়া আমি ফুলনিত থাকোতে, আপুনি স্বৰ্গদেউৰ সৈতে সেই পিনেই গৈছিল নহয় ? আৰু যাওঁতে যে আপুনি আগাৰ ফালে কেবাহিকৈ চাই গৈছিল, তেতিয়াই আমি বুজিছিলো, আপুনি সাধাৰণ লোক নহয় ।

জন্নি :— সাধাৰণ নহৈ নো কি কৰিলো ?

লীলা :— (হাঁহি) আকৌ সুধিছে হে ? তেন্তে কওকচোন বাক, কেনেকৈ নো মোৰ লগত বন্ধুত্ব কৰিলে ?

জন্নি :— তোমাৰ এইটো সজ্ঞ গুণৰ পৰিচয় ।

লীলা :— থক, থক, মোৰ এনে সজ্ঞ গুণ বোৰ আছে ! হেৰি, ঠাট্টা কৰিছে কেনেই ?

জন্নি :— এতিয়া, সচাঁ কথা ক'লত, মই ঠাট্টা হে কৰিলো ?

লীলা :— বাক, সেইবোৰ থক । কি নো কথা কওঁ বুজিছিল ; এতিয়া কওকচোন !

জন্নি :— (নিজে নিজে) এনে এটি আজলী ছোৱালীক কোন সতেনো সচাঁ কথা কৈ মনত কষ্ট দিও । ঈশ্বৰৰ কি ইচ্ছা ! মোৰ ব্ৰতত ইমান বাধা কিয় ? তিবোতাৰ বান্ধোন, যদিও ই কুসুমৰ দৰে কোমল, কিন্তু ইয়াক ছিঙিব খুজিলে বজ্জতকৈও কঠিন হয় । বিষম সমস্যা !

লীলা :— ব'ল দেখোন, নকয় কিয় ?

জন্নি :— ক'ম বাক । মই ভাবিছো, সো কঠুৱা কাঁইটীয়া গোলাপ গছত, এনে ধুনীয়া কোমল ফুলপাহি নো কিয় ফুলিলে ?



নীলা :— আকৌ আপোনাৰ সেই দাৰ্শনিক কথা । বুজিছে নে, এনে দৰ্শনৰ মেৰ-পাকত আনি সোনাৰ নোৱাৰো । আঁতৰিয়ে যাওঁ তেনে !

(যাব ধোজে ।)

জনি :— বাক, শুনা, শুনা !

নীলা :— (উলটি) কওক বাক !

জনি :— (হাঁহি) সচা কথা কবলৈ হলে, কবলৈ একোটোৱেই নাই । ওলাই আহি পুখুৰী পাৰত দেখা পাই, বোলে কথাকে একেধাৰ পাতে । বেয়া নেপাৰা দেই, আইদেউ !

নীলা :— এঃ মই নো বেয়া পাওঁনে ? বাক, কওকচোন, আপুনি মানব বণলৈ কেতিয়া যাব ?

জনি :— তুমি মনত পেলাই দি ভালকে কবিনা, আইদেউ ! স্বৰ্গদেউৰ হুকুম হ'লে আজি বাতিয়েই যাব লাগিব । পুৱা এদল সৈন্য আমাৰ গৈছে । বাক আইদেউ মই আহো এতিয়া ।

(ওলাই যায় ।)

নীলা :— (ডেকাকুকন যোৱালৈ চাই থাকি ছমুনিয়াহ পেলাই ) যাওঁ, দেৱ আইদেউৰ ওচৰলৈকে যাওঁ ।

(লাহে লাহে ওচি যায় ।)

## তৃতীয় পট

ঘোৰহাট—দূৰণিত চেউনী-আলি ।

আলি কাষত পুখুৰী আৰু বৰ গছ ।

সময়—ছপৰীয়া ।

(আউলী-বাউলী বেশেৰে বহিলা আহে)

গীত

বহিলা :— আইকো তেজিলো      বোপাইকো তেজিলো

তেজিম সমনীয়া ভাই ।

তোমাক ঐ লাহৰী !      তেজিব নোৱাৰো

মৰিম বৰে বিহ খাই ॥

আহিলো, বহুত আহিলো, আজি পাঁচ দিন আহিলো । পিতায়ে আৰু মোক ইয়াত ধৰিবহি নোৱাৰে । উস, মই পিতাইক ক'লো, মই বিয়া নকৰাও, মই গোহাঁইদেউক বিচাৰি আনি আকৌ চাঙতে ধেমালি কৰি থাকিমহি । পিতায়ে কিন্তু নুশুনিলে । ক'ব সেইটো মিৰি ডেকা আনি কৈছে, ইয়াক বিয়া কৰ । মই কলেই বিয়া কৰিম ? সেই কাৰণে, চাঙৰ পৰা পলায়ে আহিলো । এতিয়া কাক বিয়া দিয়ে দিয়ক । মোক আৰু বিয়া দিবলৈ ক'ত পাব ? মই আৰু আহিলো । সিবাৰ গোহাঁইদেউক নি দিম বুলি পিতায়ে কত কথা কৈ লৈ গল । এইবাৰ হ'লে গোহাঁইদেউক নেপাওঁ মানে, মই চাঙলৈ নেযাওঁ নহয় । যাওঁ, এইবাৰ গাৱেঁ-গাৱেঁ, ঘৰে-ঘৰে হাবিয়ে-হাবিয়ে, পাত-পাতকৈ বিচাৰিম নহয় ? মই মিৰিৰ ছোৱালী, মোৰ হাতৰ পৰা নো গোহাঁইদেও কেনেকৈ সাৰে চাওঁ ।

গীত

আইনো মাত্তে-মাত্তৰ,      বোপাই মাত্তে-মাত্তৰ

মাত্তে জুৰুলা হ'লো ।

ঘৰৰ কান্ধে-কাষ      ঘৰতে এৰিলো,

তোমাৰ লগত বলিয়া হ'লো ॥

(গীত গাই গাই ওলাই যায়)

( আনফালৰ পৰা যোগেশ্বৰ ভাৰি ভাৰি আহে ।)



যোগেশ্বৰ :—মান আহি গড়গাওঁ পাইছে। কটকীয়ে কলে, মান সেনাপতিয়ে মোক লগ পাব খুজিছে। (ভাবে) মোৰ কপালৰ বাজদণ্ডৰ সাথকতা হ'ব নে কি? এইবাৰ আৰু ইবোৰ-সিবোৰ কথা নহয়, মান সেনাপতিৰ লগত এতিয়াৰ পৰাই যোগ দিম। সিহঁতৰ লগত মিল থকাটো একো দোষৰ কথা নহয়। সিহঁত মোৰ পৰ নহয়, মোৰ ভনী-জোঁৱাই মান বজাৰ হে মানুহ!

(চক্ৰধৰ আহে।)

চক্ৰধৰ :—কোন সেইয়া? কোঁৱৰ নে? আপুনি দেখোন এতিয়াও ইয়াত? স্বৰ্গদেউৰ আদেশ শুনা নাইনে, গড়গাৱত মানক আগভেঁটি বণ দিবগৈ লাগে।

যোগেশ্বৰ :—অ' তুমি চক্ৰধৰ! তুমিও বণলৈ ওলাইছা নে কি? দাঁৰি ঠুটিয়াই নাই, বণ কৰিব পাৰিবা নে?

চক্ৰধৰ :—কিয়? কিয় নোৱাৰিম? আহোমৰ লৰা হৈ, বণ কৰিব নে-জানিম নে? সম্প্ৰতি, মই সৈন্য সামন্ত গোটোৱাত লাগিছো। আপুনি যাব কেতিয়া?

যোগেশ্বৰ :—এৰা, যাম বুলি ভাবিছো। পাছে, বণখন নো কেনেকৈ লাগে; তাৰে হে আগ-গুৰি চাইছো।

চক্ৰধৰ :—আগ-গুৰি চোৱা আপোনাৰ কাম নহয়। স্বৰ্গদেউৰ হুকুম, দেশৰ ডেকা মাত্ৰয়ে বণলৈ যাব লাগে। নতু আপোনাক মই বন্দী কৰিব পাৰো।

যোগেশ্বৰ :—যাওঁ হে যাওঁ, বণলৈ বুলিয়ে ওলাইছো। পাছে, তোমাৰ কিমান সাহ-পিত তাকেহে চাইছিলো।

(লাহে লাহে ওলাই যায়)

(আনফালৰ পৰা জন্নি আহে।)

জন্নি :—কোন? গোহাঁইদেও! কোন গ'ল সেইয়া?

চক্ৰধৰ :—যোগেশ্বৰ কোঁৱৰ!

জন্নি :—যোগেশ্বৰ কোঁৱৰ! কম নহয়! সাবধান কিন্তু! এইবাৰ এওঁ মানৰ লগত যোগ নিদিলেই হয়।

চক্ৰধৰ :—ডেকাফুকন, মই যদিও বণৰ আও-ভাও ভালকৈ বুজা নাই; তথাপি, মানুহৰ ওপৰত চকু কেনেকৈ ৰাখিব লাগে, তাক জানো। বাক, আপুনি আহক, মই সোঁ গাওঁ কেইখন চাই আহো।

(ওলাই যায়)

জন্নি :—(ভাৰি ভাৰি) ভীষণ সমস্যাতে পৰিলো। মানে এইবাৰ যি প্ৰকাৰে বৰবৰাক হত্যা কৰি, অসম আক্ৰমণ কৰিছে, সন্ধি কৰি উলটি যোৱাৰ আশা নাই! সিহঁতে সিবাৰেই এক প্ৰকাৰে মনোভাৱ কৈ গৈছিল; এইবাৰ তাৰ সাৰ্থকতা কৰিবলৈ আহিছে।

(অলপ ইফাল সিফাল কৰি)

ঈশ্বৰৰ কি লীলা! পিতৃহত্যাৰ প্ৰতিশোধ ল'বলৈ যি ৰাজকুলক ধ্বংস কৰিম বুলি চন্দ্ৰকান্ত সিংহৰ লগত মিছা মিতিৰালি কৰিছিলো সেই ৰাজকুলৰ কন্যাৰ প্ৰেমত মই আজি আবদ্ধ! এই প্ৰেম আৰু হিংসাৰ অবিয়া-অবিত মই কাৰ ফলীয়া হ'ম? কোনে ক'ব, প্ৰেমৰ জয় নে হিংসাৰ জয়? তাতে আজি জননী জনাভূমিৰ সমস্যা! ৰাজকুল ধ্বংস কৰিবলৈ মই সাজু। কিন্তু, জননী জনাভূমি? আজি ৰাজকুল ধ্বংস কৰিবলৈ হ'লে, জননী জনাভূমি আই মোৰ অসমকো চিৰকাললৈ বিসৰ্জন দিব লাগিব! আনপিনে পিতৃহত্যাৰ প্ৰতিশোধ লোৱাৰো এই সোণালী সুযোগ হেৰাব! মই কোনটো কৰো? জননী জনাভূমিক বিসৰ্জন দিম নে, বক্ষা কৰিম? পিতৃহত্যাৰ প্ৰতিশোধ ল'ম নে? (ভাৱে) নাই, নাই, মিছা! মোৰ জনাভূমি বিপন্ন, মোৰ লক্ষ-লক্ষ অসমীয়া নব-নাৰী বিপন্ন, মোৰ চিৰ স্বাধীন ৰাজসিংহাসন বিপন্ন! আৰু ভাবিবৰ সময় নাই। জননী জনাভূমিৰ আগত, জগতৰ সকলোৱেই মিছা! জনাভূমি বজাতকৈও ডাঙৰ, পিতৃতকৈও ডাঙৰ, সৃষ্টিকৈও ডাঙৰ! তেন্তে, তেন্তে আৰু কিয়? আজি সকলো হিংসা-খিয়াল পাহৰি, বিদেশী মানৰ হাতৰ পৰা মাতৃক বক্ষা কৰো, আই মোৰ অসমৰ নিমিত্তে প্ৰাণ উচৰ্গা কৰো।

(ওলাই যায়)



## চতুৰ্থ পট

যোৰহাট—ৰাজকাৰেং সিংহ-দুৱাৰ ।

সময়—কৃষ্ণপক্ষৰ মাজ ৰাতি ।

( গায়নৰ বক্ৰা আৰু ধনেশ্বৰী হাতত ধৰা-ধৰিকৈ সোমাই আহে । )

ধনেশ্বৰী :—নেওচা-কেওচা দিবলৈ বহি, ভাল ধনেই হ'ল । তোমাত লাগি ময়ো মৰিলো । বেটি-বন্দী য'ত যি মেকুৰী পোৱালি এটা আছিল, সিও স্বৰ্গদেউৰ লগত গুৱাহাটীলৈ গ'ল । কেৱল আমি হে যাব নোৱাৰিলো । তুমিও মৰিলা, মোকো মাৰিলা ।

গাঃ বক্ৰা :—হেব' কেপ কেপাই নেথাকিবি । তই নো নগলি কৈলেই ? মই তোক বান্ধি থৈছিলো নে ?

ধনেশ্বৰী :—তুমি তেনে কানি খোলাখন পাতিছিলি কৈলেই ?

গাঃ বক্ৰা :—মোৰ খাবৰ মন গ'ল মই পাতিলো । তোক মাতিছিল কোনে ?

ধনেশ্বৰী :—লোঠাও সেয়ে হে ! সিপিনে কানি ইপিনে তুমি । এটাকো এৰিব নোৱাৰি । মই যাওঁ কেনেকৈ ?

গাঃ বক্ৰা :—বাক, যদি যাবই লাগিছিল, স্বৰ্গদেৱে আগেয়ে ন'কলে কৈলেই ? মই টিকিবা কেইটা পুৰিবলৈ লওঁতেহে স্বৰ্গদেউ যাব পাৰিলে । কষ্টক বোৱাহেতেন কি হলহেতেন ।

ধনেশ্বৰী :—সিপিনে যে মানে আহি নগৰ ল'লেহি ।

গাঃ বক্ৰা :—দৈৱখন তলেই গ'ল লাগিলে ! সেই বুলি টিকিবা কেইটা এৰি থৈ যাম নে কি ?

( বাহিবত মান সেনাৰ কিৰিলি আৰু হিলৈৰ শব্দ )

ধনেশ্বৰী :—শুনিছা নে ? শুনিছানে ? এতিয়া কৰা কি ? জীয়া বাঘৰ মুখত পৰিলা নহয় ?

( ভয়ত থবক-ববক কৰে )

গাঃ বক্ৰা :—( কানিৰ হোকাটো দেখুৱাই ) আহকচোন বাক ! তই ভয় নকৰিবি । দেউ-ব্ৰাহ্মা কাকো নগণো নহয়, ইয়াৰেই এটা এটাকৈ খম ।

ধনেশ্বৰী :—হয়, হয়, এওঁ কানিৰ হোকাটোৰেই পাৰিব ! আহা, আহা, এতিয়া সো পিনে চুকে-কাণে লুকাওঁ গৈ !

( ভয়েৰে ইফালে সিফালে চায় )

গাঃ বক্ৰা :—মই অলপ আৰাম কৰিছো । তই আমনি নকৰিবি । কুকুৰ ধূলি মান মোৰ ওচৰলৈ আহকচোন বাক !

( এনেতে আকৌ মানে কিৰিলি মাৰে )

ধনেশ্বৰী :—হেৰা, হেৰা, আহাঁ, আহাঁ, মোৰে সপত ! নিচেই ওচৰ পালেহি, আহাঁ, আহাঁ ।

( ভয়ত থবক ববক কৰি গায়নৰ বক্ৰাৰ হাতত ধৰে )

( এনেতে মিঙিমাছা কাড্যাউঙে অসংখ্য সৈন্য লৈ ওলায়হি । সেই পিনেই ধনেশ্বৰী আৰু গায়নৰ বক্ৰা চেপেতা মাৰে । )

মিঃ কাড্যাউঙ :—কি আচৰিত ! এক কলিৰ বুঢ়াগোহাঁইৰ বাহিৰে নগৰত কোনোৱেই নাই ! কলিৰ বুঢ়াগোহাঁই এতিয়া বন্দী ! অকল কলিৰবৰ তেজেৰেই জানো অসংখ্য মান সেনাৰ হাত ৰাঙলী হ'ব ? বণৰ হেঁপাহ নপলাব নে কি ? নগৰৰ প্ৰতি ঘৰে ঘৰে সোমালো এটা অসমীয়া নাই ! সৈন্যসকল ! সোমোৱা সোমোৱা ! ৰাজকাৰেং সোমোৱা ! পলমৰ সময় নহয় । আজি ৰাতিয়েই গোটেই যোৰহাট মানৰ—মানৰ হ'ব !

সৈন্যবিলাকে কিৰিলি মাৰি ৰাজকাৰেং সোমায় । যাওঁতে ( গোটাডিয়েক সৈন্যই গায়নৰ বক্ৰাক উজুটিয়ায় । )

গাঃ বক্ৰা :—( কানিৰ হোকা দাঙি ) কটা, কুকুৰ-ধূলি মান ইমান সাহ । মানীলোকৰ গাত ভৰি লগাৱ ! চিনা নাই নে ?

মিঃ কাড্যাউঙ :—এঁয়া, অসমীয়া, অসমীয়া ! সোজনী তিৰী ! ধৰ, ধৰ, বন্দী কৰ, বন্দী কৰ !

( মান সেনাই গায়নৰ বক্ৰা আৰু ধনেশ্বৰীক বন্দী কৰি লৈ যায়, আৰু ধনেশ্বৰীয়ে “নিলে ওঁ খালে ওঁ” বুলি চিঞৰি যায় । )



## পঞ্চম পট

যোৰহাট—ৰাজকাৰেং ৰাজচ'ৰা।

সময়—পুৱা

(মাজতে খালি সিংহাসন, কেউকালে মিঙিমাহা তিলোৱা, কলিবৰ বুঢ়াগোহাঁই,  
যোগেশ্বৰ কোঁৱৰ অন্যান্য মান-বিঘৰা আৰু সৈন্য সকল)

মিঃ তিলোৱা :— (হাতত এখন কাকত লৈ) বুঢ়াগোহাঁই ডাঙৰীয়া মই অসম  
আক্ৰমণকাৰী নিষ্ঠুৰ সেনাপতি হ'লেও মোৰ ঘাই উদ্দেশ্য দেশ  
লুণ্ঠন কৰা হলেও, মোৰ চৰম উদ্দেশ্য অসমৰ ৰাজপৰিয়াল  
ধ্বংস কৰা হলেও, মই বীৰৰ সন্মান বুজো। আপুনি  
মাত্ৰ অলপীয়া দুহেজাৰ সৈন্য লৈ মোৰ বিপুল বাহিনীৰ বিপক্ষে  
যি অসীম সাহ দেখুৱাই বণ দিলে, বণত যদিও আপুনি আমাৰ  
বন্দী হ'ল আপোনাৰ বীৰত্বত মই মুগ্ধ। এই বাবেই, আপোনাক  
আজি মই মুক্তি দিলো। অকল মুক্তিৰেই নহয়, আপোনাৰ  
কথা মতেই চন্দ্ৰকান্ত সিংহক সিংহাসন ল'বলৈ মাতি পঠালো।  
কিন্তু তেওঁ এতিয়া কি উত্তৰ দিলে দেখিলে? (কাকত দেখুৱায়)  
তেওঁ বোলে মানৰজাৰ অধীনত সিংহাসনত নবহে। গতিকে,  
আমাৰ কুঁৱৰীৰ ককাইদেৱেক যোগেশ্বৰ কোঁৱৰক আজি  
ৰাজসিংহাসনত বহুৱাওঁ।

কলিবৰ :— (তললৈ মূৰ কৰে।)

যোগেশ্বৰ :— সেনাপতি, কলিবৰ বুঢ়াগোহাঁয়ে কি উত্তৰ দিব? মই  
ৰাজসিংহাসনত বহিম, তাক জানো তেওঁ সহিব পাৰে।

কলিবৰ :— (যোগেশ্বৰলৈ চকু পকাই চায়।)

মিঃ তিলোৱা :—কোঁৱৰ, আপুনি তুংখঙীয়া ফৈদৰ প্ৰৱল প্ৰতাপী মানৰজাৰ  
জেঠেৰীয়েক। আপুনি ৰাজসিংহাসনৰ সম্পূৰ্ণ যোগ্য। এই  
ৰাজমুকুট পিন্ধি, সিংহ উপাধি লৈ এতিয়া ৰাজসিংহাসনত বহক।  
(মুকুট পিন্ধাই সিংহাসনত বহুৱাই জয়ধ্বনি দিয়ে)  
জয় যোগেশ্বৰ সিংহৰ জয়।  
জয় বৰ্মা ৰজাৰ জয় ॥

৫ম পট]

চন্দ্ৰকান্ত সিংহ

৬১

যোগেশ্বৰ :—(নিজে নিজে) মোৰ কপালৰ ৰাজদণ্ড আজিহে সাৰ্থক।  
আজি হে মই মান ৰজাৰ যোগ্য জেঠেৰী যোগেশ্বৰ সিংহ।  
(ফুটাই) সেনাপতি, আপোনাৰ আৰু আপোনাৰ ৰজাৰ ওচৰত  
মই চিৰকৃতজ্ঞ। এতিয়া কি কৰিলে, আপোনাৰ সকলৰ সুবিধা  
হয়, কওক, মই তাকেই কৰি যাম।

মিঃ তিলোৱা :—স্বৰ্গদেউ বৰ্ভনান আমাৰ সেনাবিলাকৰ বহুদ নাই। সিহঁতে  
যাতে দেশৰ মানুহৰ পৰা বহুদ আদায় কৰিব পাৰে, আৰু  
বহুদ নিদিয়া মানুহক যথোচিত দণ্ড দিবলৈ, এই আদেশ পত্ৰত  
চহী কৰি দিয়ক।

যোগেশ্বৰ :— (তিলোৱাৰ হাতৰ পৰা কাকত লৈ চহী কৰিব খোজে।)

কলিবৰ :— সাৱধান যোগেশ্বৰ, মানব পদলেহনকাৰী ৰজা হলেও এনে আদেশ-  
পত্ৰত কেতিয়াও স্বাক্ষৰ নিদিবা। চোঙত বাঘ মেলি বং নেচাবা  
সাৱধান!

মিঃ তিলোৱা :—কলিবৰ, আদেশ পত্ৰত চহী কৰিবই লাগিব। জানা নে  
আজি অসমত মান সেনাপতি মিঙিমাহা তিলোৱা কোন?

যোগেশ্বৰ :— সেনাপতি, মই আদেশ-পত্ৰত চহী দিলো। (চহী কৰে)  
মই জানো, যি দেশত মোৰ ভনী ৰাজকুঁৱৰী সেই দেশৰ প্ৰজা  
মোৰ পৰ নহয়। (কাকত ধুৱাই দিয়ে।)

কলিবৰ :— কি কৰিলি, কি কৰিলি, নবাধম দেশদ্রোহী!  
(খেদা মাৰি যোগেশ্বৰৰ আসনত পদাঘাত কৰে। ততালিকে  
দুটা মান সৈন্যই কলিবৰক বন্দী কৰে।)  
উস নোৱাৰিলো, নোৱাৰিলো।

মিঃ তিলোৱা :— কলিবৰ, কলিবৰ, পাহৰিলি মান সেনাপতি মিঙিমাহা তিলোৱা  
তোৰ সন্মুখত। মান সেনাপতিৰ আগত ইমান গৰজনী!  
তোক মুক্তি দিছিলো, তোৰ দোষত, তোক প্ৰাণ দণ্ড দিলো।  
সৈন্যসকল, কলিবৰক কাচি কাচি, লোণ-খাৰণি চতিয়াই, শাস্তি  
দি দি বধ কৰ। বুজক ভালকৈয়ে বুজক, আজি অসমত মিঙিমাহা  
তিলোৱাৰ পৰাক্ৰম কি?  
(গোটাডিয়েক মানে ততালিকে কলিবৰক লৈ যায়।)



## ষষ্ঠ পট

গুৱাহাটী নগৰৰ ব্ৰহ্মপুত্ৰৰ পাৰত পাহাৰৰ ওপৰত  
চন্দ্ৰকান্ত সিংহৰ বাহৰ।

সময়—আবেলি।

( চন্দ্ৰকান্ত ভাবি ভাবি সোমাই আহে )

চন্দ্ৰকান্ত :— ক'ত আজি মোৰ ৰাজকাৰেং ক'ত আজি মোৰ এই ভগা পজা।  
এক মুহূৰ্ত্তৰ ভিতৰতে স্বৰ্গৰ পৰা নবকত স্থান। ময়েই অসমৰ  
ৰজা চন্দ্ৰকান্ত সিংহ। ধিক মোৰ জীৱন, শতধিক মোৰ এই ঘৃণিত  
জীৱন! মোৰ দিনত, মোৰ ৰাজত্বত, চিৰ গৌৰৱাধিত অসমৰ  
ৰাজসিংহাসন আজি কলুষিত হ'ল! অধম বৰ্বৰ নবপুঙা নানে  
ভাওনাৰ ছে' যোগেশ্বৰক নাম মাত্ৰ ৰজা পাতি ৰাজ্য ভাৰ সিহঁতে  
লৈছে। আপোন ইচ্ছাবে দেশ লুট-পাত কৰি, তিব্বোতাৰ  
ওপৰত পাশৰিক অত্যাচাৰ আৰম্ভ কৰিছে! অসমৰ ৰাজপাটৰ  
গৰাকী জীৱিত থাকোতে, দস্যুয়ে আজি দেশ লুণ্ঠন কৰা জানো  
সহ্য হয়। উপায় কি? (ভাৱে) আচৰিত নিজৰ তিব্বোতা,  
বাই-ভনী বিসৰ্জন দিও, প্ৰাণৰ মায়াত পুৰুষ হাবিলৈ পলাইছে!  
সিহঁতক বাধা দিবলৈ আজি অসমীয়াৰ শক্তি নাই। অসমীয়া  
জাতিটোৰ বাক সাহ-পিত, বল-বীৰ্য্য, সকলো লুপ্ত হ'ল নে কি?  
কাৰ দোষত? কিয় এনে হ'ল? হায়, ময়েই ৰজা, ময়েই বা হ'লো  
কি? হোঃ কি উপায় কৰা যায়।

( ভাবি ভাবি ওলাই যায় )

(ৰাজমাও আৰু জগন্নাথ চেকিয়াল ফুকনে কথা পাতি পাতি সোমাই  
আহে)

ৰাজমাও:— চেকিয়াল ফুকন, স্বৰ্গদেউ ইয়াতো নাই। মনৰ বিক্কাবত  
কেনিবা পৰ্বতৰ দাঁতিত জিৰণি লবগৈ পায়।

জগন্নাথ :— ৰাজমাও দেউতা, তেন্তে, মই এতিয়া কবো কি? এটা উত্তৰটো  
লাগে।

ৰাজমাও :— চেকিয়াল ফুকন, তেন্তে পুৰন্দৰ কোঁৱৰক কবাইগৈ, তেওঁৰ উদ্দেশ্য  
অতি সজ। বিদেশীৰ হাতত আজি দেশ। আজি সকলোৱে  
নিজৰ সামান্য অসুখা পৰিত্যাগ কৰি, একেলগে বিদেশীক আক্ৰমণ

কৰিবলৈ উদ্যোগ কৰাটো অতি বাঞ্ছনীয়। পুৰন্দৰ কোঁৱৰক  
ক'বা, তেওঁ যিনান সোনকালে পাৰে তেওঁৰ সৈন্য-সামন্ত লৈ  
আমাক লগ ধৰকহি। সকলোৱে মিলি যাতে মানক দেশৰ  
পৰা উলিয়াব পাৰো। যি অসম সিংহাসনক পূৰ্ব পুৰুষ সকলৰ  
নিজৰ তেজ দি ইমান উজ্জ্বল কৰিছিল, যি স্বাধীনতাক শত  
সহস্ৰ প্ৰাণ বলি দি ৰক্ষা কৰিছিল, সি কি আজি তোমালোক  
জীৱিত থাকোতে লুপ্ত হ'ব? যোৱা, যোৱা দেশৰ স্বাধীনতা হস্তে  
প্ৰাণ উৰ্চাগ আঁঠৈগৈ।

জগন্নাথ :— ৰাজমাও দেউতা, তেন্তে মই এতিয়া বিদায় লওঁ।  
( সেৱা কৰি যাব খোজে )

ৰাজমাও :— চেকিয়াল ফুকন, শুনা! যোৱাৰ আগতে আক এটিবাৰ শুনা।  
তুমি পুৰন্দৰ কোঁৱৰক কবাইগৈ, বিদেশী দস্যুয়ে আজি চেনেহী  
জনম-ভূমি অসমৰ স্বাধীনতা হৰিবলৈ স্বেযোগ পালে, কেৱল  
আমাৰ অসমীয়াৰ আত্ম-কন্দল পৰশ্ৰীকাতৰত। ইমানতো  
আমাৰ শিক্ষা হোৱা নাই নে? ব'লা, তোমাক মই নাৱত  
তুলি থৈ আহো।

জগন্নাথ :— ৰাজমাও দেউতা!

( ৰাজমাও আৰু জগন্নাথ ওলাই যায় )  
(আন ফালৰ পৰা চন্দ্ৰকান্ত সিংহ ভাবি ভাবি সোমায় আহে)

চন্দ্ৰকান্ত :— নিৰ্জৰ্জন পৰ্বতৰ দাঁতিত বহিলোঁগৈ, অলপ জিৰণি পাওঁ বুলি,  
তাতে শান্তি নাই। চাৰিও ফালৰ পৰা গহীন প্ৰকৃতিয়ে যেন  
মোক থকাৰ দি কবলৈ ধৰিলে, তোৰ দিনত, তোৰ ৰাজত্বত,  
অসমৰ স্বাধীন বেলি আজি বিদেশী মান-কেতুৱে গ্ৰাস কৰিলে!"  
অসহ্য অসহ্য হ'ল। মনৰ এনে থকাবতো দেহাত এতিয়াও প্ৰাণ  
আছে। আৰু নোৱাৰিম। হে শান্তানুনন্দন মহাবাহু ব্ৰহ্মপুত্ৰ  
মহানদ! তুমি কত শত তাপিতৰ প্ৰাণত শান্তি দিছা। আজি  
এই অভাগায়ো তোমাৰ কোলাত শান্তি বিচাৰে।

( চন্দ্ৰকান্তই নৈত জাপ মাৰিবলৈ যায়, পাছ ফালৰ পৰা হঠাৎ  
ৰাজমাৱে ঠাপ মাৰি ধৰে। )



বাজমাও :— ছিঃ ছিঃ, চন্দ্রকান্ত ! ঠৈর্য্য ধৰা ! মনত বাখিবা তুমি অসমৰ বজা !  
তোমাৰ কৰ্ত্তব্য দেশৰ স্বাধীনতা ৰক্ষা কৰা ! স্বাধীনতা  
বিসৰ্জন দি যাবলৈ তোমাৰ অধিকাৰ নাই !

চন্দ্রকান্ত :— আইতা, আইতা মই কি এতিয়াও বজা ?

বাজমাও :— চন্দ্রকান্ত বাচা মোৰ !

(বুলি চন্দ্রকান্তক ধৰি বাহিবলৈ যায় )

—————

## সপ্তম পট

### কাজিৰঙাৰ হাবি।

সময়—গধূলিৰ আন্ধাৰ।

( কিছুমান কেঁচুৱা, মাইকী, ল'ৰা-ছোৱালী, বুঢ়া-বুঢ়ী,  
আৰু ডেকা-গাভৰুয়ে কন্দা-কটা কৰি থাকে ।)

এটা বুঢ়া :— হেৰ' বোৱাবীহঁত, লৰা-ছোৱালী কেইটাক কান্দিবলৈ নিদিবীহঁত  
ওঁ ! মান এই ফাললৈকে আহিছে বোলে !

এজনী গাভৰু :—কিনো কৰিম পিতাই ! আজি দহ দিন অন নামেৰে খুদ-কণ  
এটা পেটলৈ যোৱা নাই । গছৰ শিপা আৰু পোকপৰুৱা খাইনো  
ল'ৰা-ছোৱালী কেনেকৈ থাকে ?

এটা ডেকা :— হে বোপাই, মোৰ গাত তত নাই ওঁ ! বেঙেমূতা গৰুৰ দৰে  
কঁপাইছে ওঁ ! তিবকঁপে জৰ উঠিছে । মই মৰিম ওঁ, পানী  
এটোপা দে ওঁ !

এজনী বুঢ়ী :—নেকান্দিবি ! নেকান্দিবি ! মানে শুনিব । (ল'ৰা নিচুকায়)

এটা সৰু লৰা :—আই, আই, মোৰ ভোক লাগিছে, পিয়াহ লাগিছে ! কি  
আছে দে মোক !

এজনী বুঢ়ী :— সেইটো যোগেশ্বৰক হেনো মানে বজা পাতিছে । বাইজৰ  
হাড় কৰচি, তেজ চুহি খাবলৈ মানক মেলি দিছে । হোঃ  
ইয়াকে কয় ;

“চকা চুণ খোৱা পকা পান খোৱা

কোনোবা ক'ববলৈ গ'ল ।

দেৱচালি মূৱা আউনীপান খোৱা

মুখে ৰাজপাত হ'ল ॥”

(এনেতে দুটামান সৰু লৰাই কান্দে, দুৰৈত মানে কিৰিলি মাৰে ।  
ভয়ত ল'ৰা ছোৱালীয়ে বৰকৈ কান্দে, মাক-বাপেকে মুখত  
শোপা দিয়ে)

এটা বুঢ়া :— ভাল কৰিলিহঁত । সেয়া মান, মান ! ল'ৰাবোৰৰ মুখত শোপা  
দেহঁত, শোপা দেহঁত ।

(এনেতে কিছুমান সৈন্যৰে মিঙিমাহা তিলোৱা সোমাই আহে ।  
মানুহবোৰ ইটোৰ গাত সিটোয়ে ধৰে)



মিঃ তিলোত্তমা :—হাঃ হাঃ হাঃ অবোধ অসমীয়া, প্ৰাণৰ ভয়ত গাওঁ এৰি হাবিত সোমাইছ ! নেজান নে মান আজি তহঁতৰ প্ৰভু ! মানক বহুদ নিদি পলাইছ ! তাৰ প্ৰতিকূল পাৰি !

(মানক দেখি মানুহবিলাকে কাও-বাও কৰে)

এটা বুঢ়া :—হে দেউতা, হে বিধাতা, বক্ষা কৰা, বক্ষা কৰা ! যিহকে কোৱা, তাকে কৰিম । আনি তোনালোকৰ দাসবো দাস । দয়া কৰা, ক্ষমা কৰা !

মিঃ তিলোত্তমা :—হাঃ, হাঃ হাঃ, দয়া ? ক্ষমা ? মানৰ দয়া নাই ক্ষমা নাই মৰম নাই ! নেজান নে অসম ধ্বংস কাৰী মান সেনাপতি মিঙিমাছা তিলোত্তমা মই ! বুজিবি, ক্ষণেক সময় ! সৈন্যবোৰ কি চাই আছে ! অসমীয়া এটা এটাকৈ বলি দে, পিঙত দে, হত্যা কৰ ! অসমীয়াৰ নান পৃথিবীৰ পৰা লোপ কৰি দে !

(মান সোমাই এফালৰ পৰা মানুহ কাটিবলৈ ধৰে)

আনন্দ, আনন্দ, মিঙিমাছা তিলোত্তমাৰ আজি ইচ্ছাপূৰ্ণ, আজি ইচ্ছাপূৰ্ণ !

(এই বুলি যাব খোজে, এনেতে আনফালৰ পৰা চক্ৰধৰ আৰু কিছুমান অসমীয়া সৈন্য সোমাই আহে । বাকী থকা অসমীয়াই কাও-বাও কৰে)

চক্ৰধৰ :—সারথান, সারথান, মিঙিমাছা তিলোত্তমা ! তোৰ আনন্দত বিধিনি ! ভাবিছ নে মিঙিমাছা, তোৰ এই পৈশাচিক কামৰ বাবে, শান্তি দিবলৈ অসমত আজি কোনোৱেই নাই ? এতিয়াও অসমীয়াৰ অস্তিত্ব শেষ হোৱা নাই, আছে, আছে !

মিঃ তিলোত্তমা :—উলটি) কি পিতমৰা অসমীয়া, মিঙিমাছা তিলোত্তমাৰ বাধা ! বেছ উপযুক্ত পুৰস্কাৰ পাৰি ! তই এটা সামান্য ল'ৰা ! সিংহৰ আগত শিয়াল ! মনত ৰাখিবি, অসমত অসমীয়াৰ অস্তিত্ব শেষ কৰি হে মিঙিমাছা তিলোত্তমা যাব !

(উভয় পক্ষে যুদ্ধ কৰি কৰি ওলাই যায়, আৰু অলপ পাছতে) চক্ৰধৰক বন্দী কৰি মিঙিমাছা তিলোত্তমা আৰু মান সৈন্য ঘূৰি আহি)

মিঃ তিলোত্তমা :—চা অসমীয়া, মান সেনাপতি মিঙিমাছা তিলোত্তমাৰ পৰাক্ৰম কি ! আজি প্ৰত্যেক অসমীয়াই বুজক, অসমৰ বজা চন্দ্ৰকান্ত সিংহ নহয়, পুৰন্দৰ সিংহ নহয়, যোগেশ্বৰ সিংহ নহয়, অসমৰ বজা, বজা কিয় অসমৰ দেৱতা, অসমৰ ভাগ্য-বিধাতা, অসমৰ সকলো, আজি মান, মান, মান !

সৈন্যবিলাক :—মান, মান, মান !

(সকলোৱে মিঙিমাছাৰ লগে লগে চিঞৰি উঠে ।)



প্রথম পট

যোৰহাট—ৰাজকাৰেং-ৰাজচ'ৰা ।

সময়—পুৱা ।

(মাজতে আসন খালি থাকে, কেউকালে মিঙিমাছা তিলোৱা, আৰু মান বিষয়া আদি বৈ থাকে ।)

মিঃ তিলোৱাঃ—অসমত আজি আমাৰ তাণ্ডৰ নৃত্য । অসম আজি আমাৰ লীলা-ভূমি । মানুহে সপোনতো নভবা কথা, অসমত আমি প্ৰাণভৰি উপভোগ কৰিছো । মদ, মদ্বহ, তিৰী, আজি আমাৰ আনন্দৰ সামগ্ৰি । কিন্তু ৰাজনীতি ! ভবিষ্যতে বুৰঞ্জীয়ে যাতে আমাৰ অপবাদ নানে, সেই বাবেই অসমীয়া ৰজা যোগেশ্বৰ সিংহ আজি আমাৰ ৰজা । অসমৰ অসমীয়া আজি শেষ । আজি বীৰ শূন্য অসম ভূমি ! আৰু দুই এদিনতে অসম আমাৰ অকণ্টকা ৰাজ্য হ'ব !

(এনেতে যোগেশ্বৰ সিংহ সোমাই আহি খালি আসনত বহেহি সকলোৱে সেৱা জনায় ।)

যোগেশ্বৰ সিংহ—সেনাপতি, এতিয়াও মোৰ বিপক্ষে কোৱা ৰাজ্যত কোনো ডেকা আছে নে ?

মিঃ তিলোৱাঃ—স্বৰ্গদেউ, অসমত ৰাজদ্রোহী প্ৰায় শেষ ! যাকে আমি ৰাজদ্রোহী বুলি অনুমান কিস্বা বিবেচনা কৰিছো, তাকে আমাৰ মানে ততালিকে হত্যা কৰিছো । স্বৰ্গদেউ অসমৰ অত্যাচাৰী বিষয়াবিলাকে দেশত অশান্তি সৃষ্টি কৰিছিল বুলিয়েই অসম ৰজাৰ মঙ্গলৰ অৰ্থে এবাৰ নহয়, দুবাৰ নহয়, তিনিবাৰকৈ মান বাহিনীয়ে অত পৰিশ্ৰম কৰি অসমলৈ আহিছে । স্বৰ্গদেউ আপোনাৰ মঙ্গলৰ অৰ্থেই আজি অসমত আমি ইমান দিন দুখে কষ্টে আছো ।

যোগেশ্বৰঃ—সেনাপতি, মোৰ সম্পূৰ্ণ বিশ্বাস, আপুনি যি কৰে সকলো মোৰ মঙ্গলৰ অৰ্থে

(এনেতে দুটামান মান সৈন্যই জন্নি আৰু বহিলাক বন্দী কৰি আনে)

মিঃ তিলোৱাঃ—কোন ? ডেকাফুকন, তুমি বন্দী হ'লা ? তুমি কি চন্দ্ৰকান্ত সিংহৰ লগত ? এই গাঁভৰু কোন ?

জন্নিঃ—নিজে নিজে বন্দী তো হলোৱেই ; সচা কথা কবলৈ গলে নিস্তাৰ নাই ! ফাঁকি দিয়ে চাওঁ বাক ! (ফুটাই) সেনাপতি, পিতৃহত্যাৰ জুই এতিয়াও হিয়াত মোৰ জ্বলি আছে, নুমুৱা নাই ! চন্দ্ৰকান্ত সিংহক বন্দী কৰি দিম বুলিয়ে, লোকক দেখুৱাই মানব বিপক্ষ হৈ ফুৰিছিলো । মান সৈন্যই মোক বুজিব নোৱাৰি বন্দী কৰিছে । সেনাপতি, এই গাঁভৰু মোৰ ভনী । (মিঃ তিলোৱাই নিজে দুইকো মুক্তি কৰি দিয়ে)

মিঃ তিলোৱাঃ—ডেকা ফুকন, তোমাৰ এই অৱস্থা দেখি বৰ দুঃখতি হ'লো !

জন্নিঃ—একো কথা নাই ! সৈন্যবিলাকে মাথোন নিজৰ কৰ্তব্য পালন কৰিছে ।

মিঃ তিলোৱাঃ—ডেকা ফুকন ! তোমালোকৰ ঘৰ মানব অতি আপোন মানুহ । তুমি যদি চন্দ্ৰকান্ত সিংহক বন্দীকৰি আনিব পাৰা, মই সত্যে কৈছো, তোমাক অসমৰ ৰাজমন্ত্ৰী পাতিম । (কাড্যাউঙলৈ) কাড্যাউঙ, ডেকা ফুকনক অতিথি সংকাৰ কৰাগৈ ।

(কাড্যাউঙ, বহিলা আৰু জন্নি ওলাই যায়)

জন্নিঃ—(বাওঁতে নিজে নিজে) অধম মান, নুবুজিলি মই কোন ? মই যোগেশ্বৰ নহওঁ ! মই খাটি অসমীয়া ! অসমীয়াই সকলো ভুল কৰিলেও, জানি-শুনি প্ৰাণ গ'লেও স্বদেশৰ অহিত নিচিন্তে (আন ফালৰ পৰা মান সৈন্যই চক্ৰধৰক লৈ আহে)

মিঃ তিলোৱাঃ—কোন ! চক্ৰধৰ ! তাক প্ৰাণদণ্ড দিয়াগৈ । অ'নহয়, তাৰ বিচাৰ কৰা হওক ! (যোগেশ্বৰলৈ) স্বৰ্গদেউ, এই ডেকা বয়সত কম হ'লেও ভয়ানক উগ্ৰ ! ই আমাৰ প্ৰতিকৰ্ষিত বাধা দি ৰাজদ্রোহ আচৰে । ইয়াৰ বিচাৰ হব লাগে ।

যোগেশ্বৰঃ—সেনাপতি, ইয়াক মই চিনিছো । ই অতি দুষ্ট ! ইহঁতৰ নিচিনা চেঙেলীয়া ডেকাবোৰেই মোক বিজ্ঞপ কৰি ফুৰে । চক্ৰধৰ, এতিয়া এবাৰ চাঁ ! অসমৰ ৰাজসিংহাসনত সেই অবহেলিত কোঁৱৰ আজি যোগেশ্বৰ সিংহ ।

চক্ৰধৰঃ—(নিৰন্তৰ)



যোগেশ্বৰ :—কথা নকৰ ! শুন চক্ৰধৰ, মই অসমৰ বজা । বজাৰ দায়িত্ব তোকে ফুৰিব পাবো, তই যদি মোৰ চৰণ ছুই আৰু এনে অপৰাধ নকৰো বুলি স্বীকাৰ কৰ ।

চক্ৰধৰ :— যোগেশ্বৰ, জান নে তই আজি ৰাজসিংহাসনত বহি মানব পদনেহ কৰি, প্ৰতি মুহূৰ্ত্ততে স্বদেশৰ অকল্যাণ কৰিছ । যোগেশ্বৰ তোৰ ভৰিত ধৰি, সেৱা কৰি, তোকে মই ফনা খুজিব পাবো, কিন্তু প্ৰাণৰ ভয়ত নহয়—স্বজাতি, স্বদেশৰ মঙ্গলৰ হকে, তই যদি মানব দাসত্ব পৰিহাৰ কৰি স্বদেশ উদ্ধাৰৰ অৰ্থে কাম কৰ ।

যোগেশ্বৰ :— চক্ৰধৰ, তোৰ ৰাজনীতি মই বুজো ! তই মোক ৰাজসিংহাসনত বহাটো, সহিব নোৱাৰি, স্বদেশৰ দোহাই দিছ । চক্ৰধৰ, তোতকৈ মই ৰাজনীতি বহুতো বুজো । তোৰ অপৰাধ স্বীকাৰ কৰ !

চক্ৰধৰ :— যোগেশ্বৰ, ভুল বুজিলি মোক ! মনত ৰাখিবি, বিজেতা মানব মানত তই কুকুৰৰো অধম । পৰাধীনতাৰ দেৱভোগ কুকুৰৰ খাদ্যতকৈও অধম । স্বাধীন দেশত সামান্য প্ৰজা হলেও, তাত স্বৰ্গ স্থখ ।

যোগেশ্বৰ :— মুখ বন্ধ কৰ, চক্ৰধৰ !

চক্ৰধৰ :— নকৰো বন্ধ ! সামান্য মানব দাসৰ কথাত, মই মুখ বন্ধ কৰিম ! কেতিয়াও নহয় !

যোগেশ্বৰ :— তেওঁ, তোকে প্ৰাণ দও দিলো ! সৈনিক লৈ যা বন্দীক !  
(দুটা সৈনিকে চক্ৰধৰক লৈ যাব খোজে)

চক্ৰধৰ :— (উলটি) কুলাঙ্গাৰ দেশদ্রোহী যোগেশ্বৰ, এক নবাধম বদনে নবপশু মানক অসমৰ বৰষৰ দেখুৱালে, তই দ্বিতীয় নবাধমে মানব হতুৱাই সোণৰ অসম ছাৰ-খাৰ কৰাইছ ।

মিঃ তিলোৱা :—চুপ ! সৈনিক !  
( সৈনিকে চক্ৰধৰক বলেৰে লৈ যায় )

যোগেশ্বৰ :—(খেঙেৰে) সেনাপতি মই বে'ছ বুজিছো, অসমীয়া ডেকা মাজেই ৰাজদ্রোহী । সিহঁতৰ যাকে য'তে পায় ততালিকে বন্দী কৰক ।  
(বেগেৰে ওলাই যায় । )

মিঃ তিলোৱা :— (যোগেশ্বৰৰ ফালে একে খিৰ চাই থাকি) যোগেশ্বৰ তুমিও আৰু অলপ দিন মাথোন ! এতিয়াও ইমান অহঙ্কাৰ এই অসমীয়া জাতিটোৰ ! “নবপশু মানে বৰষৰ দেখিলে ” হাঃ, হাঃ হাঃ, অকল বৰষৰ দেখিয়ে মান সন্তুষ্ট নহয় ! অসমীয়া, মানে তহঁতৰ এটা এটাকৈ বুকু ফালি, তেজ চুহি, তহঁতৰ সোণৰ অসম, মৰিশালিত পৰিণত কৰি, অসমীয়াৰ চিন পৰ্য্যন্ত নাইকিয়া কৰি, অসম আৰু বৰ্ণা দুয়োকো এক কৰি এখন বিশাল মানৰাজ্য প্ৰতিষ্ঠা কৰিম ; আৰু সেই বিশাল মান-ৰাজ্যৰ বজা হ'ব বৰ্ণাৰাজ বডোফা আৰু সেনাপতি এই মিঙিমাহা তিলোৱা বজু !  
(ওলাই যায় । )



## দ্বিতীয় পট

যোৰহাট নগৰৰ দাঁতিৰ হাবি।

সময়—শেহ বাতি (কৃষ্ণপক্ষ।)

(জন্নি, চক্ৰধৰ আৰু বহিলা সোমাই আহে)

চক্ৰধৰ :— ডেকাফুকন, মই কেতিয়াও এনেদৰে পলাই নাহিলোহেতেন, কেৱল আপুনি যে ক'লে, মোৰ নিমিত্তে এগৰাকী তিব্বতাই আত্মহত্যা কৰিব বুলি। কওক এতিয়া মোৰ কৰ্তব্য কি?

জন্নি :— আমাৰ এতিয়া প্ৰধান কৰ্তব্য, স্বৰ্গদেউৰে যোগে হৈ, দেশ উদ্ধাৰ কৰা। কিন্তু প্ৰথমতে এই গাভৰুক সজুট কৰা। এই গাভৰুৰ তোমাৰ নিমিত্তে সিদিনা ব্ৰহ্মপুত্ৰত জাপ দি আত্মহত্যা কৰিব খোজতেই মই তোমাক দিম বুলি এওঁক উদ্ধাৰ কৰি আনিলো।

চক্ৰধৰ :— (বহিলালৈ) ধন্য মিৰিৰ ভালপোৱা! মই যে তোমালোকলৈ পাহৰিলোয়েই। কিন্তু তোমালোকে মোক পাহৰা নাই। বহিলা, এতিয়া মোক দেখিলা নহয়, তুমি চাঙলৈ যোৱাগৈ।

বহিলা :— বুজিছা গোহাঁইদেও, আমি মিৰি মানুহ বৰ পোনপটি! তোমালোকৰ ডাঙৰ মানুহৰ নিচিনা আমি হৰক-তৰক নহওঁ। আমি এবাৰ যাক ভাল পাওঁ, তাক আৰু কেতিয়াও নেপাহৰো। তোমাক এতিয়া.....

চক্ৰধৰ :— বহিলা, তুমি যে মোক ভাল পোৱা, সেইটো মই বুজিছো। কিন্তু আমাৰ যে কাম বহুত, বহুত ঠাই ঘূৰিব লাগে। এতিয়া দেখিছানে দেশত বণ লাগিছে। মই এতিয়া বণলৈ যাওঁ। তুমি এতিয়া চাঙলৈ যোৱাগৈ। বণৰ পাছত মই চাঙলৈ যাম।

বহিলা :— তুমিহে বণ কৰিব পাৰা, মই নোৱাৰোনে কি? ময়ো ধেনু-কাঁড় ধৰিব জানো। মই তোমাৰ লগতে থাকিম, ময়ো বণ কৰিম। তুমি নহলে যে মই এখন্তকো থাকিব নোৱাৰো।

জন্নি :— গাভৰু, গোহাঁইদেও তোমালোকৰ চাঙলৈ যাওঁ বুলিছে নহয়। বাক, এতিয়াই চাঙত আমি তোমাক থৈ আহিমগৈ। গোহাঁইদেও, এতিয়াও আমি শত্ৰুৰ ওচৰত। যাও ব'লা।

দ্বিতীয় পট]

চক্ৰকান্ত সিংহ

৭৩

চক্ৰধৰ :— বহিলা, ব'লা বাক তোমালোকৰ চাঙলৈ যাওঁ।

বহিলা :— গোহাঁইদেও, তুমি হ'লে আমাৰ চাঙত থাকিব লাগিব। নহলে আকৌ তোমাৰ লগত মই গুচি আহিম।

(জন্নি, চক্ৰধৰ আৰু বহিলা ওলাই যায়। আনফালৰ পৰা দুটা মানসেনা সোমাই আহে। আৰু লগে লগে বাতি পুৰাই আহে।)

১ম মান :— উস্ ভাল সাবিলে পাই, ভাল চকুতে ধূলি দি আহিল।

২য় মান :— পাছে এতিয়ানো সেনাপতিৰ আগত কি কৰিগৈ?

১ম মান :— আৰু জানো নিৰিচাৰ?

২য় মান :— আৰু নো কিমান বিচাৰিবি অ'? বিচাৰই জানিবা, এই যোপ নবা একাৰ হাবিত ক'ত পাৰি? হেৰ', আমাৰগাত নো কি দোষ, সেই মানুহটো ডেকা ফুকন নে কি, সি বোলে আমাৰ সেনাপতিৰ মিতিৰ। সিয়ে আকৌ চাচোন, আমাক মদ খুৱাই বন্দীটো লৈ পলালে।

১ম মান :— সেই বুলি তোৰ কাণখন, মোৰ নাকটো নেযাৰনে?

২য় মান :— আমাৰ গাত দোষ নাই, দোষ হৈছে যদি সেই ডেকা ফুকনৰ। নাক-কাণ গলে তাৰহে যাব। ব'ল, এই ডেকা ফুকনটোক বিচাৰো (দুয়ো ওলাই যায়)



## তৃতীয় পট

বগাওঁ ফুলগুৰি—এখন বহু গাবুৰ মাজ।

সময়—কৃষ্ণপক্ষৰ আউসী ৰাতি।

মাজতে একুৰা বৰ জুই। কেউফালে কিছুমান মৰা মানুহৰ  
হাত-ভৰি আদি কিছুমান পৰি থাকে। কিছুমান মান  
সৈন্যই বিকত আনন্দৰ কিবিলি মাৰি নাচি নাচি  
গান কৰি মানুহৰ হাত-ভৰি জুইলৈ দলিয়ায়।

গীত

মান সৈন্য :-

ধৰি আন কাটি আন দেহি জুইত দলিয়াই।  
নথ'বি নথ'বি গঁচ, হেৰ পতিয়ন নাই ॥  
নাইনে দেখা ককাল ভগা,  
ফেৰ পাতে অসমীয়া,  
দেখা পালেই ধৰি আন, দে-হি জুইত দলিয়াই ॥  
দপ্ দপ্ কৈ পোহৰাই,  
উঠক জুই তেজ খাই,  
তেজৰ হোম পাতিছে চক শিয়াল ফেকৰাই ॥  
(গীতৰ লগে লগেই কাড্যাউঙ আহে)

মিঃ কাড্যাউঙ :- কি চমৎকাৰ! পাঁচ-শ অসমীয়াক আজি এই ভীষণ অগ্নিত  
আছতি দিয়া হ'ল। সৈন্যসকল! সৈন্যসকল! এবাৰ  
জয়ধ্বনি দিয়া, আজি অসমৰ শেষ ধ্বংস বুলি জয়ধ্বনি দিয়া।

সকলোৱে :- জয় বৰ্ম্মা বজাৰ জয়।

জয় মিঙিমাছা তিলোৱাৰ জয় ॥

কাড্যাউঙ :- সৈন্যসকল! ব্ৰহ্মপুত্ৰৰ উত্তৰ আৰু দক্ষিণ কুল আৰু মাজুলি  
ধ্বংস কৰি আজি তিনিওটা মানবাহিনী ইয়াত ফুলগুৰিত সন্মিলিত  
হৈছে। আৰু বাকী আছে গুৱাহাটী আৰু বিজনি। এইবাৰ  
গুৱাহাটী আৰু বিজনি ধ্বংস কৰি লেটাই ধুবুনীৰ ঘাটলৈকে

সকলো শেষ কৰি, মান সেনাপতি মিঙিমাছা তিলোৱাৰ মনো-  
বাঞ্ছা পূৰ্ণ কৰিম।

(এনেতে মান সৈন্যবিলাকে কিবিলি মাৰি জয়ধ্বনি দিয়ে।)

জয় বৰ্ম্মা বজাৰ জয়।

জয় মিঙিমাছা তিলোৱাৰ জয় ॥

(মিঃ তিলোৱা সোমাই আহে।)

মিঃ তিলোৱা :- কাড্যাউঙ, কাড্যাউঙ, এইমাত্ৰ সংবাদ পালো চন্দ্ৰকান্ত সিংহ  
গুৱাহাটীত নাই। ভীক অসমীয়া বজা চন্দ্ৰকান্ত সিংহই আমাৰ  
আগমন শুনি, অসমৰ সীমান্ত দেশ, ইংৰাজ ৰাজ্যত সোমাইছে  
গৈ! মই ইয়াৰ পৰাই ওলটো। তুমি সৈন্য-সামন্ত লৈ  
গুৱাহাটী বিজনি ধ্বংস কৰি সীমান্ত দেশলৈকে যাব। আৰু  
ইংৰাজক কৰা, আমাৰ পলৰীয়া বজা চন্দ্ৰকান্ত সিংহক বন্দী কৰি  
দিবলৈ; নতু ইংৰাজৰ ৰাজ্যও আমি অগ্নিগণ কৰিম।

কাড্যাউঙ :- সেনাপতি।

মিঃ তিলোৱা :- কাড্যাউঙ, মোৰ আদেশ যেন অন্যথা নহয়। মোৰ ইচ্ছা,  
আজি পৰাধীন অসমৰ আৰু স্বাধীন হবলৈ কেতিয়াও নিদিওঁ।  
অসমীয়া পুৰুষৰ বীৰত্ব, তিবোতাৰ সতীত্ব আৰু সিহঁতৰ ধন-  
ঐশ্বৰ্য্য, একেবাৰে ধ্বংস কৰি, অসমত মানৰ ৰাজত্ব বিস্তাৰ কৰিম।  
অসমীয়াই বুজক, আমি বিজয়ী মান অসম ধ্বংস কৰোতা, শাসন  
কৰোতা।

(ওলাই যায়)

(সকলোৱে কিবিলি মাৰি জয়ধ্বনি দিয়ে।)



## চতুৰ্থ পট

সোৱণশিৰী নৈ কাণৰ মিৰি-চাং।

সময়—আবেলি।

(জুনি সোমাই আহে)

জুনি :— সংসাৰৰ মায়া বুজা টান ! যাক এদিন বিষম শত্ৰু ভাবিছিলো, সি আজি মোৰ পৰম বান্ধব ! কিন্তু যাৰ বাবে আজি মোৰ জীৱনৰ অন্ধই উলটিল; তেওঁ আজি ক'ত ? মোলৈ নো তেওঁৰ এতিয়াও মনত পৰে নে ? কোনে জানে, কোমলাঙ্গী তিবোতাৰ কোমল ভাব বতাহত আকৌ কেনি উৰি গ'ল ! কিন্তু এবাৰ যদি তেওঁক মই জনাব পাৰিলোহেতেন যে, তেওঁৰ বাবে আজি মোৰ জীৱনৰ গতিয়েই সলনি হ'ল ; তেন্তে মই নিজকেই শত-ধন্য মানি অস্তিমত সুখ-নিদ্ৰা লভিব পাৰিলোহেতেন ! লীলা, লীলা, মোৰ প্ৰাণৰ লীলা, তুমি যেতিয়া বুজিবা, তোমাৰ মধুৰ হাঁহিটিতে ভোল গৈ, মোৰ মহা শত্ৰুৰ লগতো বন্ধুত্ব কৰিলো ; তুমি তেতিয়া তোমাৰ সেই কোমল বাহু দুটিৰে মোক সাবতি বান্ধি লবা নে ? তেন্তে মই কিহৰ নিমিত্তে !

(চক্ৰধৰ আহে)

চক্ৰধৰ :— ডেকাফুকন, ডেকা ফুকন !

জুনি :— গোহাঁইদেও !

চক্ৰধৰ :— ডেকাফুকন, স্বৰ্গদেউক জানো লগ ধৰিব পাৰিব ?

জুনি :— সংবাদ যদি সচা হয়, মই নিশ্চয় স্বৰ্গদেউক গুৱাহাটীতে লগ ধৰিম । গুৱাহাটীৰ পৰা আমি দুয়ো মানব লগত বণ দি দি, এইফালে উজাই আহিম । তুমি যি পাৰা, দাঁতি-কাষৰীয়া সৈন্য লৈ আমাক লগ ধৰিবগৈ । মই আক পলম নকৰো । নাও গাজু হৈ আছে, এতিয়াই বাওণা হ'ম । গোহাঁইদেউ । (উভয়ে উভয়েক আলিঙ্গন কৰে আৰু জুনি ওলাই যায়)

চক্ৰধৰ :— (জুনি যোৱালৈ চাই থাকি) নহয়, ময়ো যাওঁ যি পাৰো সৈন্য-সামন্ত লৈ, স্বৰ্গদেউক সহায় কৰোঁগৈ । স্বৰ্গদেৱে এইবাৰ

অসীম সাহসেৰে উজাই আহিছে ; এইবাৰ যদি মানক খেদাব পৰা নহয় ; তেন্তে অসমৰ ভবিষ্যৎ ঘোৰ অন্ধকাৰময় ! যাওঁ যাওঁ !

(এনেতে বহিলা বেগেৰে সোমাই আহে)

বহিলা :— ক'লৈ নো যাওঁ যাওঁ কৰিছা, হো ? আকৌ পলাব খুজিছা নে কি ? ওঁ-হো, এইবাৰ মই পলাবলৈ নিদিওঁ !

চক্ৰধৰ :— (নিজে নিজে) হাবিয়লীয়া মিৰিয়ণী ছোৱালীৰ অন্তৰত কি আছে, মই বুজিব পৰা নাই ! কেতিয়াবা ভাবো, মোক চেঙেলীয়া ডেকা দেখিয়ে, এই ছোৱালীজনী আপোন পাহৰা হৈছে ! ক'ত ? বিয়া কৰাব কথাটো তাই নকয় ; কয় কেবল, “ভাল পাওঁ, ভাল পাওঁ !” ই নো কি ভাল পোৱা, ময়ো বুজিব পৰা নাই !

বহিলা :— গোহাঁইদেও, গোহাঁইদেও !

চক্ৰধৰ :— বহিলা !

বহিলা :— বেয়া পালা নে কি ? পলোৱাৰ কথা নকওঁ বাক ! তুমি মোক এৰি নেযাবা দেই !

চক্ৰধৰ :— বহিলা, মই নকৈছো, দেশত বণ লাগিছে, মই বণ কৰিবলৈ যাব লাগে ।

বহিলা :— ময়ো নকৈছো, ময়ো বণ কৰিবলৈ যাম । মোক এৰি থৈ নেযাবা দেই ! আহোঁ এতিয়া, আজি গাভৰু-চাঙত বিহ মাৰিব নহয় ?

চক্ৰধৰ :— (নিজে নিজে) মই বুজিব পৰা নাই ; এই সামান্য ছোৱালী জনীয়ে মোক কিহেৰে বান্ধিছে ? সমুখত বিশাল কৰ্তব্যই মোক মাতিব লাগিছে, তথাপি এই হাবিয়লীয়া ছোৱালীটিক এৰি যাব পৰা নাই । নাই, নহয়, যাবই লাগিব । দেশৰ এনে হাঁহাঁকাৰ অবস্থাত মই গাভৰু লৈ খেলিবৰ সময় নহয় ! (বহিলালৈ) বহিলা !

বহিলা :—গোহাঁইদেও !

চক্ৰধৰ :— তুমি মাতিছা, ক'লৈ ?

বহিলা :—(হাঁহি হাঁহি) কলৈ ? আমাৰ গাভৰু-চাঙলৈ, তাত আজি বিহ মাৰিব, মই নাচিম নহয় ? তুমি ভালকৈ চাই কেনে দেখা, মোক কবা দেই ! আহোঁ । (বুলি চক্ৰধৰক হাতত ধৰি লৈ যায়)



## পঞ্চম পট

বগাওঁ—কলঙৰ মুখ।

চন্দ্ৰকান্ত সিংহৰ সৈন্যৰ ছাউনি.

এফালে বৰ নৈ, আনফালে পৰ্ব্বতৰ শাৰী

সময়—আবেলি।

(চন্দ্ৰকান্ত সিংহ আৰু জগ্নি সোমাই আহে)

জগ্নি :— স্বৰ্গদেউৰ অসীম সাহস আৰু পৰাক্ৰম নবখানি নোৱাৰো।  
অসংখ্য দুৰ্দান্ত মানক যে, এই সামান্য সৈন্য লৈ গুৱালপাৰৰ  
পৰা ইয়ালৈকে খেদি আনিছে, ই কম সৌভাগ্যৰ কথা নহয়।  
মই যিমান দূৰ বুজিব পাৰিছো, এইবাৰ আমাৰ জয় নিশ্চিত।

চন্দ্ৰকান্ত :— যোৱা কুকন, সকলোকে সাজু হৈ থাকিবলৈ কোৱা। আমাৰ  
কাম এই আৰম্ভ হৈছে। বহুত বাকী, বহুত বাকী!

(জগ্নি ওলাই যায়)

(ভাৰি ভাৰি) স্বৰ্গদেউৰ গৰীয়সী জননী জনাভূমি মোৰ আই  
অসম, মোৰ অতি মৰমৰ পুত্ৰ স্বৰূপ অসমীয়া প্ৰজাবৃন্দ আৰু  
প্ৰবল প্ৰতাপী ইন্দ্ৰবংশী আহোমৰ ছ-শ বছৰীয়া পূৰ্বপুৰুষ  
সকলৰ গৌৰৱ ৰাজসিংহাসন, আজি বিদেশী মানৱ হাতত চুণ  
বিচূৰ্ণ! মই, মই, অসমৰ ৰজা চন্দ্ৰকান্ত সিংহই প্ৰাণৰ ভয়ত  
হাবিয়ে-পৰ্বতে, দেশে-বিদেশে পলাই ফুৰিছো! কি অপমানৰ  
কথা! জগতত আজি মোতকৈ কোনোবা কাপুৰুষ আছেনে?  
ৰজা হৈ দেশৰ স্বাধীনতা গৌৰৱ আৰু ৰাজসিংহাসন ৰাখিবলৈ  
অসমথ! নহয়, নহয়, এইবাৰ আৰু নপলাম! সন্মুখত  
সৌ বিশাল ব্ৰহ্মপুত্ৰ, আকাশত সূৰ্য্যদেৱ আৰু অসমৰ দশদিক-  
পালক সাক্ষী কৰি প্ৰতিজ্ঞা কৰিলো, হয় মোৰ জনাভূমিক বিদেশীৰ  
হাতৰ পৰা উদ্ধাৰ কৰিম, নতু চিৰদিনলৈ অসমীয়াৰ কাপুৰুষ,  
আহোমৰ কলঙ্ক, ৰজাৰ অযোগ্য মই চন্দ্ৰকান্ত সিংহই অসমৰ  
ধূলি-মাটিত লীন হৈ যাম।

(এনেতে চৈয়ং সিঙে দুটা অসমীয়াক বন্দী কৰি  
সোমাই আহে)

পঞ্চম পট]

চন্দ্ৰকান্ত সিংহ

৭৯

চৈয়ং :— (সেৱা কৰি) বন্দেগী মহাৰাজ!

চন্দ্ৰকান্ত :— চুবাদাৰ কি সংবাদ?

চৈয়ং :— মহাৰাজ, এই দুটা অসমীয়া মানুহ। ইহঁতে মানৱ দৰে ওভোটা  
খোপা বান্ধি-মুখেৰে ইং-বাং দোৱান দি, অসমীয়াৰ গাওঁ লুটপাত  
কৰি নিবীহ মানুহৰ ওপৰত অতি কদৰ্য্য অত্যাচাৰ কৰিছে।  
ইহঁতৰ এতিয়া উচিত বিচাৰ হ'ব লাগে।

চন্দ্ৰকান্ত :— কি? ইহঁত অসমীয়া মানুহ? বিদেশী মানৱ ভাও জুৰি নিজৰ  
মানুহৰ ওপৰত অত্যাচাৰ কৰিছে! সচাঁ নে? উত্তৰ দে?

১ম মানুহ :— (সেৱা কৰি) স্বৰ্গদেউ ঈশ্বৰ, কাটক বা মাৰক, মিছা নেমাতো।  
দেশ অৰাজক হোৱাত, পেটৰ পোষণিত খাবলৈ নেপাই মানৱ  
ভেশ ধৰি ফুৰা সচাঁ। আমি দোষী, আমাক কাটক।

চন্দ্ৰকান্ত :— (হুনিয়াহ পেলাই) হোঃ ঈশ্বৰৰ ইচ্ছা! অসমীয়া জাতিটো  
ইমান তললৈ নামিল, সামান্য পেটৰ বাবে; দয়া, মায়া, স্নেহ  
সকলো বিসৰ্জন দি অসমীয়াই অসমীয়াক কাটি-মাৰি লুট-পাত  
কৰিছে। বুজিছো, অসমীয়া জাতিটো একেবাৰেই জাত এৰি  
বিজতবীয়া হ'ল। চৈয়ং সিং, এইবাবে ইহঁত দায়ী নহয়।  
মই হৈ, মই হৈ দায়ী। মই অসমৰ ৰজা হৈ, প্ৰজাসকলক শান্তিৰে  
ৰাখিব নোৱাৰি, নব-পিশাচ মানৱ হাতত হেঁদাঙি মেলিছো।  
হায়, আজি অসমীয়াৰ কি দুৰ্ভাগ্য! (মানুহ দুটালৈ)  
তহঁতৰ কু-কাৰ্য্যৰ যি দণ্ড, সেই দণ্ড ঈশ্বৰৰ ওচৰত মই ল'ম!  
তহঁত এতিয়া নিৰ্দোষী, তহঁত যাব পাৰ।

(ততালিকে মানুহ দুটাই দীঘল দি সেৱা কৰে)

১ম মানুহ :— স্বৰ্গদেউ ঈশ্বৰ, আমি বহু অপৰাধত দোষী। দণ্ড দিয়ক,  
কাটক, মাৰক।

২য় মানুহ :— স্বৰ্গদেউ ঈশ্বৰ, আমি স্বৰ্গদেউৰ দাসৰো দাস প্ৰজা! আমাক  
ক্ষমা কৰিলে যেতিয়া, কৃপা কৰি আমাক স্বৰ্গদেউৰ ফৌজত  
সোমাবলৈ আদেশ দিয়ক! আমি এবাৰ মানৱ লগত যুজি,  
আমাৰ পাপৰ পৰাচিত হওঁ।

চন্দ্ৰকান্ত :— উত্তম, সেয়ে হওক। এতিয়া যাহঁত।

(মানুহ দুটা ওলাই যায়)

চৈয়ং সিং, ভোটানত ৰুচিনাথ আৰু পুৰন্দৰেও, সৈন্য সংগ্ৰহৰ  
সংবাদ পঠাইছে। তেওঁ বিলাকেও অলপতে আমাৰ লগত  
যোগ দিবহি। আমি এতিয়া দ্বিগুণ উৎসাহে আগ বাঢ়িব লাগে।  
আহা।



টৈয়ং সিং :—মহাবাজব যো ছকুম ।

(দুয়ো ওলাই যায়)

(আনফালব পৰা বণৰ সাজে সজ্জিত ককালত তবোৱাল বান্ধি,  
লীলাবতী লাহে লাহে সোমাই আহে)

লীলা :— ক'তা ? কোনোৱেই নাই দেখোন । ভাবিছিলো, এইপিনে  
আছিলে স্বৰ্গদেউৰ লগত ডেকাকুকনক দেখা পাম ! মিছা হ'ল ।  
বণ আয়োজনত সকলোৱেই ইমান ব্যস্ত কোনেও কাৰো খবৰ  
ন'বলৈ সময় নাই ! সৈন্য ছাউনিত আলেঙে আলেঙে  
ইমান কুৰিলো, তথাপি এটিবাৰো দেখা নেপালো ।  
(পাছ ফালৰ পৰা বণৰ সাজ পিন্ধা দেৱযানী ওলায়হি)

দেৱ :— বাইদেউ, বাইদেউ, মোক এৰি থৈ কেলেই আহিছিলো ? তোমাক  
বিচাৰি-বিচাৰি, মই সো পৰ্বতটো উঠিছিলোঁগৈ ।

লীলা :— আইদেউ, বেয়া নেপাৰা দেই ! কিবা কথা এটা মনত পৰিছিল,  
তাকে ভাবি ভাবি সো শিলটোতে বহি আছিলো ।

দেৱ :— কি কথা, হয়নে বাইদেউ ?

লীলা :— তুমি সক ছোৱালী কি বুজিবা ? ব'লা এতিয়া তবোৱাল খেলাগৈ,  
আইদেউ !

দেৱ :— পাশা খেলতকৈ তবোৱাল খেলিলে মনটো বৰ ভাল লাগে, বাইদেউ  
তোমাৰো লাগেনে ?

লীলা :— মোৰ লাগে আইদেউ ! নেলাগিবই বা কিয় ? ই হৈছে বণচণ্ডীৰ  
খেলা ।

(লাহে লাহে দুয়ো ওলাই যায় ।)

—২—

## ষষ্ঠ পট

কলঙৰ মুখ—নৈ ঘাট ।

সময়—পুৱা ।

(ঘাটত কেইবাখনো সজ্জিত নাও থাকে । হাতত অসমৰ নিছান লৈ, চন্দ্ৰকান্ত  
সিংহৰ সৈতে, সৈন্য-সামন্তই গীত গাই নাৱত উঠিবলৈ আহে)  
সৈন্যগণ :—

### গীত

পৰ্বত ভৈয়াম	মিলি অসম
জান	অসমীয়া
বিদেশী শত্ৰুৰ	গৰাহত আজি
সাজু হ	ডেকাবোৰ ॥
তই পাহৰি	পেলাচো' ভেদ,
তই কৰিছ	কিহৰ খেদ,
ধৰ্ম জাতিৰ	ভেদা-ভেদ এব
	দুৰ্জয় অসম তোৰ ॥
তই অসমৰ	বিজয় পুত,
তই স্বাধীন	অসমৰ দূত,
অসমৰ বাবে	পৰাণ এৰিবি
	বাধিবি গোবৰ তোৰ ॥
তই ওলাচো	সাজি বীৰ,
তই কাটিবি	শত্ৰুৰ শিৰ,
অসমা অসম	সুখমা অসম
	স্বাধীন অসম তোৰ ॥

চন্দ্ৰকান্ত :—মোৰ মৰমৰ সৈন্যসকল ! আমি এতিয়া কৰ্তব্যৰ দুৱাৰ দলিত ।  
এবাৰ তোমালোক মনত পেলোৱা, তোমালোক কি আছিলো,  
তোমালোকৰ দেশ কি আছিল ? আজি তোমালোকৰ তিবোতাৰ  
ওপৰত পাশবিক অত্যাচাৰ কৰি, সূজলা সূফলা শস্য শ্যামলা  
প্রকৃতিৰ কাম্যভূমি সোণৰ অসমক বিদেশী অত্যাচাৰী মানে  
মৰিশালিত পৰিণত কৰিছে । ইমানতো তোমালোকে হাত



মাথাটি নীৰবে বহি থাকিবানে ? সৈন্যসকল, তোমালোকৰ অস্ত্ৰৰ আগত আজি অসমৰ জয়লক্ষ্মী ! মোক বাজসিংহাসন দিবলৈ বুলি, তোমালোকক মই আহ্বান কৰা নাই; তোমালোকক মই আহ্বান কৰিছো, তোমালোকৰ চিৰ-স্বাধীনতাক দক্ষ্য মানব হাতৰ পৰা বক্ষা কৰিবলৈ । তোমালোকৰ পূৰ্বপুৰুষ সকলৰ, কত তেজেৰে এই সোণৰ অসমক গঢ়ি তুলিছিল, সেই স্বৰ্গতো অধিক জনম ভূমিক কি তোমালোকৰ দিনত, তোমালোকে ধ্বংস হবলৈ দিবা ? সৈন্যসকল, আজি স্বাধীন আৰু পৰাধীনৰ কথা ! কোৱা, তোমালোকে পৰাধীন হৈ কুকুৰবো অধম জীৱন যাপন কৰিবানে ? নাই স্বাধীন হৈ স্বৰ্গ সুখ ভোগ কৰি জয়-জয় ময়-ময় হ'বা ?

সকলোৱে :- স্বাধীন, স্বাধীন, স্বাধীন ।

চন্দ্ৰকান্ত :- তেন্তে ! আহা এই ব্রহ্মপুত্ৰৰ বুকুত থিয় হৈ, সূৰ্য্যদেৱতাক সাক্ষী কৰি পূৰ্বপুৰুষ সকলক স্মৰণ কৰি, প্রতিজ্ঞা কৰা, স্বাধীনতাৰ হস্তে দেহত শেষ বিন্দু শোণিত থকালৈকে তৰোৱাল ধৰিম ।

সকলোৱে :- জয় চন্দ্ৰকান্ত সিংহৰ জয় ! জয় অসমৰ জয় ।

গীত

গিৰিপ গিৰিপ খোজত কঁপা,  
অসম মাতৃৰ বুকুৰ ব্যথা :-  
মুক্ত তৰোৱাল হাতত লৈ,  
অসমৰ আমি তেজাল ডেকা  
বিদেশী শত্ৰুৰ বুকুৰ তেজ,  
কলিজা ফালি কৰিম শেষ ; •  
মাতৃৰ শিৱত পিঙ্কাম মুকুট  
আই অসমক কৰো সেৱা ।

(গীত গাই গাই সকলোৱে নাৱত উঠিবলৈ যায়)

## সপ্তম পট

ম'হগড়—বগক্ষেত্ৰ

সময়—কৃষ্ণপক্ষৰ অষ্টমীৰ ৰাতি ।

(চাৰিউফালে বৰটোপ আৰু হিলৈৰ শব্দ হয় । একালে “জয় বগী বজাব জয়” আৰু আনফালে “জয় অসমৰ জয়” বুলি যেনে যেনে জয়ধ্বনি হয়)

(নিঙিমাছা তিলোৱা আৰু কাড্যাউঙ সোমাই আহে)

নিঃ তিলোৱা :- কাড্যাউঙ, কাড্যাউঙ, আজি পিতমৰা অসমীয়াৰ বলবীৰ্য্য দেখি অৰাক মানিছো । চন্দ্ৰকান্ত সিংহই নিজে সৈন্য চালনা কৰিছে । সাৱধানে বগ কৰিবা । বত্ৰগৰ্ভা অসম আজি আমাৰ দেশ, আমি হে ইয়াক ভোগ কৰিম, অসমীয়াই নহয় । আজিৰ ৰাতিটো কোনো মতে বক্ষা কৰিব পাৰিলেই, কালিলৈ আমাৰ নতুন সৈন্যৰে সেনাপতি বন্দুলা পাবহি । যোৱা যোৱা, প্ৰাণটাকি বগ কৰা । বন্দুলা আহি নোপোৱালৈকে আমাৰ বুঢ় বক্ষা কৰিব লাগিব ।

(দুয়ো দুফালে ওলাই যায়)

(চন্দ্ৰকান্ত সিংহ সোমাই আহে)

চন্দ্ৰকান্ত :- দেখিছো, যুদ্ধৰ গতি অতি সুন্দৰ । আমাৰ আজি জয় নিশ্চিত । হে দেৱতা, আমাক আজি নিস্তাৰ কৰা, নিস্তাৰ কৰা ।  
(ওলাই যায়)

(কাড্যাউঙে কিছুমান অসমীয়া সৈন্যৰে বগ কৰি কৰি যায় বাহিৰত যেনে যেনে বৰটোপৰ শব্দ আৰু জয়ধ্বনি হয়)

(নিঙিমাছা তিলোৱা সোমাই আহে)

নিঃ তিলোৱা :- মান সৈন্য বহুতো পৰিল । যেনে যেনে কেৱল অসমীয়াৰ জয়ধ্বনি । আচৰিত, পিতমৰা অসমীয়াৰ ইমানতো দেহত প্ৰাণ আছে । মই কেতিয়াও ভবা নাছিলো, অসমীয়া সৈন্য ইমান নিপুণ বুলি ! উপযুক্ত চালক নাছিল বুলিয়ে ইহঁত ইমান দিন চিটিকি ফুৰিছিল । আজি যেন প্ৰত্যেকটো অসমীয়াই



একোকুৰা প্ৰচণ্ড দাবানল । যাওঁ, মান সৈন্য এটা থকালৈকে  
যুজিম, তথাপি, তথাপি, আমাৰ এনে দেৱ-ভোগ এৰিথৈ উঠি  
নেযাওঁ !

(বেগেৰে ওলাই যায়)

(নেপথ্যত—“জয় স্বৰ্গদেউৰ জয়” ধ্বনি হয়)

(চন্দ্ৰকান্ত সিংহ সোমাই আহে)

চন্দ্ৰকান্ত :—জলি উঠ, জলি উঠ, অসমীয়াৰ প্ৰাণৰ জুই আৰু জলি উঠ !  
বিদেশী শত্ৰু ধ্বংস কৰি, অসমৰ চিৰ স্বাধীনতা উজ্জ্বল হ, উজ্জ্বল হ !

(ওলাই যায়)

(আনফালৰ পৰা কাড্যাউঙ আহে)

কাড্যাউঙ :—হতাশ, হতাশ ! নোৱাৰিলো আৰু নোৱাৰিম ! এইবাৰ মান  
সৈন্য সমূলে ঘাটিল !

(নেপথ্যত—“জয় স্বৰ্গদেউৰ জয়” ধ্বনি হয়)

সেইয়া, সেইয়া, আকৌ অসমীয়াৰ জয়ধ্বনি ! যাওঁ, যাওঁ, শেষ  
চেপ্টা কৰি চাওঁ ! (বেগেৰে ওলাই যায়)

(নেপথ্যত বৰটোপ আৰু হিলৈৰ শব্দ হয় । কিছুমান মান  
সৈন্যক অসমীয়া আৰু শিখ সৈন্যই খেদি নিয়ে ।

চন্দ্ৰকান্ত আৰু চৈয়ং সিং ওলাই আহে)

চন্দ্ৰকান্ত :—চুৰাদাৰ, ধন্য তোমাৰ বীৰত্ব ! ধন্য তোমাৰ শিখ জাতিৰ অসীম  
বীৰত্ব ! তোমালোকৰ সহায়তেই আজি মোৰ জয়লাভ !  
চুৰাদাৰ তোমাৰ ঋণ মই জনমে জনমে স্তুতিব নোৱাৰো ।

চৈয়ং সিং :—মহাৰাজৰ মেহেবানি ! মহাৰাজ আমি মাথোন আমাৰ কৰ্তব্য  
বুজো ! মহাৰাজৰ নিমখ খাইছো যেতিয়া, আমি কেতিয়াও  
নিমখ-হাৰামি নকৰো । আহক মহাৰাজ, আমাৰ খাৰ-বাৰুদ  
চাই লৈ মানক আমি খেদি যাওঁ !

(উভয়ে ওলাই যায়)

(এনেতে কিছুমান অসমীয়া সৈন্য আৰু শিখ সৈন্যই  
বগোনাতে হৈ নাচি নাচি ওলাই যায়)

(আন ফালৰ পৰা মিণ্টিমাহা তিলোৱা আৰু কাড্যাউঙ  
বেগেৰে সোমাই আহে)

মিঃ তিলোৱা :—কাড্যাউঙ, কাড্যাউঙ সোণালী স্ৰয়োগ ! চন্দ্ৰকান্ত সিংহৰ  
খাৰ-বাৰুদ অন্ত পৰিল ! এই মুহূৰ্ততে সিহঁতক আক্ৰমণ কৰা ।  
আক্ৰমণ কৰা ।

(উভয়ে বেগেৰে ওলাই যায়)

## পট পৰিবৰ্তন

চন্দ্ৰকান্ত সিংহৰ ছাউনি

(হাতত খোলা তৰোৱাল লৈ দেৱযানী আৰু লীলা থিয় হৈ থাকে, দুৰৈত মান  
সৈন্যৰ জয়ধ্বনি হয়)

দেৱযানী :—বাইদেউ, বাইদেউ এই অলপৰ আগতে আমাৰ সৈন্যৰ জয়ধ্বনিত  
গগন বিদৰিছিল ; আকৌ হঠাতে দেখোন মান সৈন্যৰ জয়-  
ধ্বনি উঠে ?

লীলা :—আইদেউ, যুদ্ধ বুলিলে এনেকুৱায়ে । শেহত যেয়ে জয় লাভ  
কৰে সেয়ে বিজয়ী !

দেৱ :—বাইদেউ, মোৰ মনটোৱে বৰ উৎপাত কৰিছে ! কিয় ? ব'লা  
আমিও বগলৈ যাওঁ ।

(এনেতে চন্দ্ৰকান্ত সিংহ আৰু চৈয়ং সিং সোমাই আহে)

চন্দ্ৰকান্ত :—আইদেউ, আইদেউ, বিধি আমাৰ প্ৰতি বাম । হঠাৎ আমাৰ  
খাৰ-বাৰুদ অন্ত পৰিল ! মানে আমাক ঘেৰি লৈছে ! আহা  
আহা, আমি তুবন্তে ইয়াৰপৰা আঁতৰো ! (তেওঁলোক ওলাই  
যাওঁতেই হঠাৎ মিঃ তিলোৱা কাড্যাউঙ আৰু কিছুমান মান  
সৈন্যই আগভেটি ধৰেহি)

মিঃ তিলোৱা :—হাঃ হাঃ হাঃ চন্দ্ৰকান্ত, চন্দ্ৰকান্ত, ক'লৈ সাৰিবা ! ভাবিছিল  
বগজয়ী হ'লো বুলি ভুল, ভুল, সম্পূৰ্ণ ভুল । তোমাৰ  
আগত সাক্ষাৎ কৃতান্ত আহি উপস্থিত ! (দেৱযানী আৰু লীলালৈ  
চাই) বাঃ কি সুন্দৰ ! অতি সুন্দৰ ! কাড্যাউঙ এই গাভৰু-  
হঁতক বন্দী কৰা । (সৈন্যবিলাক দেৱযানী আৰু লীলাক  
ধৰিব খোজে, সকলোৱে তৰোৱাল দাঙে, চৈয়ং সিঙে আগবাঢ়ি  
আহোতেই মিঃ তিলোৱাই শেল মাৰি বধ কৰে । এনেতে  
হাতত তৰোৱাল লৈ জন্নি সোমাই আহে)

জন্নি :—কি, কি, নবাধম দুৰাচাৰ মান ! গাভৰুৰ ওপৰত অত্যাচাৰ !  
নিজক বন্ধা কৰ ! (উভয়ে ক্ষন্তেক যুদ্ধ কৰে আৰু তৰোৱাল  
লাগি জন্নি মুচিছত হৈ পৰে)

মিঃ তিলোৱা :—চন্দ্ৰকান্ত ! এতিয়া, এতিয়া তোমাক কোনে বন্ধা কৰে ?

চন্দ্ৰকান্ত :—নবাধম মিণ্টিমাহা তিলোৱা ।

(যুদ্ধলৈ উদ্যত হয়)

মিঃ তিলোৱা :—চন্দ্ৰকান্ত, দুৰ্জয় মানৰ লগত প্ৰতিদ্বন্দিতা কি ভয়ানক,



এতিয়া বুজিলা ! এতিয়া কাৰ সাধ্য তোমাক আমাৰ হাতৰ পৰা মুক্ত কৰে ! সৈন্যগণ বন্দী কৰ !

(মান সৈন্যবিলাক ততালিকে বন্দী কৰিবলৈ আগ বাঢ়ে, হঠাৎ আনফালৰ পৰা অসংখ্য সৈন্যৰে চক্ৰধৰ সোমাই আহে)

চক্ৰধৰ :— কি কলি নবাধম, নবপিশাচ মান ! কাৰ সাধ্য আমাৰ বজাক বন্দী কৰে ? নেজাননে, নবাধম, এটা মাত্ৰ অসমীয়াৰ দেহত প্ৰাণ থকালৈকে অসম কেতিয়াও, কেতিয়াও পৰাধীন নহয় !

(উভয় পক্ষৰে যুদ্ধ আৰু মিঃ তিলোৱা আদি মান সৈন্যৰ পলায়ন।)

চক্ৰধৰ :— (জন্মিলৈ) ই কি ডেকাফুকন ! ডেকাফুকন, ডেকাফুকন !  
(জন্মিৰ গাত ধৰে)

জন্মি :— (উঠি) উঃ কোন ! গোহাঁইদেউ !

চক্ৰধৰ :— কি ডেকা ফুকন, বৰ আঘাত লাগিল নে কি ?

জন্মি :— নহয়, গোহাঁইদেউ, আঘাত সামান্য ! হঠাৎ অচেতন হৈছিলো !

চক্ৰধৰ :— স্বৰ্গদেউ, চাৰিউফালে শত্ৰু ! আহক, শীঘ্ৰে আমি এই স্থান পৰিত্যাগ কৰো ! সৈন্যগণ, চাৰিউফালে সৰ্তক দৃষ্টি ৰাখা।  
(সৈন্যবিলাক চাৰিউফালে প্ৰহৰাত নিযুক্ত হয়)

চন্দ্ৰকান্ত :— (হঠাৎ টোপনিৰ পৰা উঠাৰ দৰে) তুমি, তুমি চক্ৰধৰ ! তুমি সেই বৰগোহাঁই ফৈদৰ ডেকা চক্ৰধৰ ! তুমি এই বিপদত মোৰ পৰম বন্ধু হ'লা ! মোৰ আজি কি আছে, কিহেৰে তোমাক আদৰ কৰো ! চক্ৰধৰ ! এদিন তাহানি তোমাক দেখি ভাবিছিলো, মোৰ এই কন্যাটি উপযুক্ত হলে তোমাৰ হাতত সমৰ্পণ কৰিম ! কিন্তু এই শত সহস্ৰ বিপদৰ মাজত মোৰ সেই মনোবাঞ্ছা পূৰ্ণ নহব ! চক্ৰধৰ, আজি বাজোচিত ভাৱে ৰাজকন্যাক দান দিবলৈ মোৰ সামৰ্থ্য নাই ! (দেৱযানীৰ হাতত ধৰি) মোৰ এই এক মাত্ৰ সমল মোৰ কন্যা দেৱযানীক মোৰ এই জীৱন-মৰণৰ সন্ধি স্থলত, তোমাক আজিয়েই সমৰ্পণ কৰিলো !

(এই বুলি চক্ৰধৰৰ হাতৰ লগত মিলাই দিয়ে)

(তাৰ পাচত জন্মিৰ ফালে ধূৰি কয়)

ডেকাফুকন, মোৰ বহুদিনৰ মনৰ আশা মনতে মাৰ গ'ল ! যুদ্ধৰ শেষ ফল কি মই এতিয়াও বুজিব পৰা নাই ! কিন্তু আমাৰ অবস্থা আজি অতি শোচনীয় ! উদ্ধাৰ হ'ব ন'হব কোনে জানে ? মই ৰাজ-ৰাজেশ্বৰ চন্দ্ৰকান্ত সিংহ আজি গৃহহীন বাটৰ মগনীয়াৰ !

এই ম'হগড় ৰণ-ক্ষেত্ৰতে মোৰ আজি সকলো শেষ হ'ল ! যাওক, নেভাবো ! ডেকাফুকন, লোৱা ! এই গৃহহীন বজাৰ শেষ দান মোৰ চেনেহেৰ কন্যাতুল্যা লীলাৱতীক, তোমাক সাদৰে অৰ্পণ কৰিলো ! (এই বুলি দুইৰো হাত মিলাই দিয়ে)  
তোমালোকৰ দৰে বীৰৰ পক্ষে যুদ্ধ ক্ষেত্ৰেই উপযুক্ত বিবাহ স্থল ! (চক্ৰধৰ আৰু দেৱযানী, লীলা আৰু জন্মিয়ে চন্দ্ৰকান্ত সিংহক সেৱা কৰে)

হায়, মই নিজে ভাগ্য হীন ! তোমালোকক কি আশীৰ্বাদ দিম তথাপি আশীৰ্বাদ কৰো, ধ্বংসৰ পৰা যেন আই মোৰ অসমক উদ্ধাৰ কৰা (চন্দ্ৰকান্ত সিংহ ওলাই যায়)

(আনফালৰ পৰা বহিলাই আহি চক্ৰধৰৰ হাতত ধৰি কয়)

বহিলা :— গোহাঁইদেউ, যুদ্ধত জিকিলা আৰু ; আহাঁ এতিয়া যাও ! আজি আমাৰ মিৰি গাৱে ডাঙ্গৰকৈ বিছ মাৰিব নহয় !

জন্মি :— গোহাঁইদেউ আৰু এতিয়া তোমাৰ নহয় ! গোহাঁইদেউ এতিয়া এওঁ দেৱযানী আইদেউৰহে !

বহিলা :— ওঁ, মই নিদিলে মোৰ গোহাঁইদেউক কোনে নিব পাৰে ? ওঁ, এইজনী ক'ব গাভৰু অ'—মোৰ গোহাঁইদেউক নিয়া জনী চাওঁ !

জন্মি :— গাভৰু, বজাৰ জীয়েকক তেনেকৈ ক'ব নেপায় ; তেওঁবিলাক দুয়োকো যে এতিয়া স্বৰ্গদেৱে বিয়া দিলে !

বহিলা :— কি? এতিয়াই বিয়া দিলে ?

জন্মি :— এতিয়াই বিয়া দিলে !

বহিলা :— হয় নে গোহাঁইদেউ ?

চক্ৰধৰ :— হয় !

বহিলা :— তেন্তে, তেন্তে ? (হক হক কৰি কান্দি চক্ৰধৰৰ ভৰিত পৰি সেৱা কৰে ! দেৱযানীয়ে বহিলাক তুলি ধৰে, থিয় হৈ বহিলাই হাঁহিবলৈ ধৰে আৰু নিজৰ ডিঙ্গিত থকা ফুলৰ মালা এধাৰ চক্ৰধৰক আৰু এধাৰ দেৱযানীক পিন্ধাই কয়) আইদেউ, আজিৰ পৰা মোৰ গোহাঁইদেউক তোমাক দিলো ! চাবা, যেন মোৰ গোহাঁইদেৱে মনত দুখ নেপায় ! গোহাঁইদেউ, মোৰ কাম স্বৰ্গদেৱে



কবিলে । মই বুজিছিলো, গাভৰু এজনী নিদিলে তুমি সদাই  
অনাই বনাই কুৰিবা । আজিৰ পৰা তুমি আইদেউক মৰম  
কৰিবা দেই !

(উকলি এজোলোকা দি নাম গাই গাই ওলাই যায়)

গীত ।

চৰায়ে খাববে                      ধানে মোৰ চেনাই ঐ  
উফৰি পৰিবৰ কণ ;  
অতি চেনেহেৰ                      আমাৰ বিহু তলিত  
গৰ্জিলে দুবৰি বন ॥

(বাকী বিলাক আন ফালে লাহে লাহে ওলাই যায়)

## অষ্টম পট

ঘোৰহাট—মানৰ ছাউনী ।

সময়—ছপৰীয়া

যোগেশ্বৰ সিংহ, মিণ্ডিমাছা বন্দুলা, মিণ্ডিমাছা তিলোৱা,  
কাড্যাউঙ মান আৰু অসমীয়া বিষয়া আদি কথা পাতি বহি  
থাকে)

বন্দুলা :— তিলোৱা, তোমালোকে যদিও মহগড়ৰ বণত জিকিলা ! কিন্তু,  
চন্দ্ৰকান্ত সিংহক বন্দী কৰি আনিব নোৱাৰিলা ? চন্দ্ৰকান্ত  
সিংহক যেনে-তেনে বন্দী কৰিব লাগে ।

মিঃ তিলোৱা :—সেনাপতি, মই সংবাদ পাইছো, চন্দ্ৰকান্ত সিংহ নিজেই এতিয়া  
আহিব । আহিলেই তাৰ ব্যৱস্থা কৰা হ'ব ।

বন্দুলা :— যদি নাহে ?

মিঃ তিলোৱা :—নিশ্চয় আহিব । আমি যি বুদ্ধি কৰি বৰ্মা বজাৰ আদেশত  
তেওঁক ৰাজ্য পুনৰ শোধাই দিম বুলি লিখিছো, তেওঁ কেতিয়াও  
নহাকৈ নেথাকে ।

যোগেশ্বৰ :— ময়ো বুজিছো, চন্দ্ৰকান্ত সিংহ নিশ্চয় আহিব । সেনাপতি  
মোৰ বৰ সৌভাগ্য আপোনালোক আজি মোৰ সহায় ।  
(এনেতে চন্দ্ৰকান্ত সিংহ আৰু মান কটকী সোমাই আহে)

চন্দ্ৰকান্ত :— (নিজে নিজে) ম'হগড়ৰ বণতে আমাৰ শক্তি অন্ত পৰিল ; মানৰ  
বিৰুদ্ধে যুজিবৰ আৰু সাধ্য নাই । আজি জানি-গুনি শত্ৰুৰ  
মাজলৈ আহিছো । হয় অসমক আজি পুনৰ উদ্ধাৰ কৰিম,  
নতু নিজে আজি বন্দী হ'ম ।

(সকলোকে এবাৰ চাই লৈ)

সেনাপতি, ময়েই অসমৰ ৰজা চন্দ্ৰকান্ত সিংহ ! মোক নিমন্ত্ৰণ  
কৰি আনি সন্মান নকৰা কিয় ?

মিঃ তিলোৱা :— চন্দ্ৰকান্ত, কোনে কয় তোমাক অসমৰ ৰজা ? তুমি আমাৰ  
পলৰীয়া বন্দী ! কাড্যাউঙ, বন্দী কৰা !

(কাড্যাউঙে ততালিকে বন্দী কৰে আৰু দুটা সৈনিক  
চন্দ্ৰকান্তৰ দুই কাষে থিয় হয়)



চন্দ্ৰকান্ত :— কি ? কি বিশ্বাসঘাতক নবাবমহঁত ! তহঁতৰ অতিথি সৎকাৰ  
এয়েই নে ? অধম বৰ্বৰ, তহঁতৰ বন্দুলা, বন্দুলা ক'ত ?  
(খঙত গাঁজ উঠে)

বন্দুলা :— চন্দ্ৰকান্ত, ময়েই আজি অসমৰ শাসনকৰ্ত্তা মিণ্টিমাহা বন্দুলা ।  
মই বৰ্ণা বজাৰ আদেশত তোমাক বন্দী কৰিলো । কাড্যাউঙ,  
লৈ যোৱা বন্দীক ।

চন্দ্ৰকান্ত :— কি ?

(চন্দ্ৰকান্ত সিংহক ততালিকে বন্দী কৰি লৈ যায়)

বন্দুলা :— সৈনিক, যোগেশ্বৰক বন্দী কৰ ! আজিৰ পৰা অসমৰ শাসন  
কৰ্ত্তা মই মিণ্টিমাহা বন্দুলা ।

(ততালিকে দুটা সৈনিক যোগেশ্বৰক বন্দী কৰে)

যোগেশ্বৰ :—(চক খাই) কি সেনাপতি ? কি অপৰাধত ? মই কেতিয়াও  
তোমালোকৰ অন্যায় কৰা নাই । উপকাৰহে কৰিছো ।  
ক্ষমা কৰা মোক ।

বন্দুলা :— মুখ বন্ধ কৰ, যোগেশ্বৰ ! আজিৰ পৰা এই অসম অসমীয়াৰ  
নহয়, মানব, মানব, মানব !

(এফালে সৈনিকে যোগেশ্বৰক লৈ যায়, আনফালে  
মিঃ বন্দুলা আদি সকলো ওলাই যায়)

## নবম পট

ঘোৰহাট—বন্দীশাল ।

সময়—মাজ ৰাতি ।

বন্দী—চন্দ্ৰকান্ত সিংহ ।

চন্দ্ৰকান্ত :—মই, মই, কোন ? ময়েই নে প্ৰবল-প্ৰতাপী ইন্দ্ৰবংশী অসমৰ  
বজা চন্দ্ৰকান্ত সিংহ ! মোকেই নে এদিন লক্ষ লক্ষ প্ৰাণীয়ে  
সেৱা কৰিছিল ! মোৰেই আদেশত লক্ষ লক্ষ প্ৰজাই প্ৰাণ  
দিছিল নে ? নহয়, নহয়, নহয় মই চন্দ্ৰকান্ত সিংহ ! মই  
কোনোবা, কোনোবা ! মই অসমীয়া নহওঁ, নহওঁ ! (ভাবে)  
ক'ত হয় মণি-মৰকতৰ ৰাজসিংহাসন, ক'ত আজি বন্দীশাল !  
আজি স্বৰ্গ কি নৰক কি, মই ভালকৈয়ে বুজিছো । আৰু  
বুজিছো, স্বাধীনতা কি ধন, পৰাধীনতা কি পাপ । উস্, বিধি,  
তুনি ইমান কৰিব পাৰা ! মানুহক ইমান তলত পেলাবহি  
পাৰা ! এক জনমতে মানুহক ইমান স্বৰ্গ-নৰক ভোগ কৰোৱাব  
পাৰা ! তোমাৰ অনন্ত লীলা কাৰ সাধ্য বুজে ? নেভাবো,  
মোৰ দেশ মোৰ ৰাজ্য, মোৰ সিংহাসন, নেভাবো ! মোৰ  
ভাৰিবৰ অধিকাৰ নাই ! মই বন্দী, মই বন্দীশালত  
মই মৰিম, মোৰ মৃত্যুয়েই শ্ৰেয়ঃ ! কিন্তু মই মৰিলেও, মোৰ  
পাপৰ পৰাচিত হ'ব নে ? উস্, স্বাধীন অসম পৰাধীন হ'ল !  
মই, মই বজা হৈ, মোৰ অসমক ৰাখিব নোৱাৰিলো । বজ্জু !  
বজ্জু ! মোক ধ্বংস কৰা, মই মোৰ আই অসমৰ পৰাধীন অৱস্থা  
চাব নোৱাৰো । (নীৰৱ) মই এতিয়া বুজিছো, ভালকৈয়ে  
বুজিছো, আমাৰ কিহৰ দোষত, আমাৰ কত শত তপস্যাব স্বাধীন  
অসমক চিৰদিনলৈ হেৰুৱালো ! কেৱল, কেৱল অসমীয়াৰ  
পৰশ্ৰীকাতৰতা আৰু আত্মকন্দল ! এতিয়াও কোন ক'ত  
আছা অসমীয়া ! শুনা, এবাৰ কাণপাতি শুনা, তোমালোকৰ  
পৰশ্ৰীকাতৰতা আৰু আত্মকন্দল বিসৰ্জন দিয়া ! অসমীয়াই  
অসমীয়াক বিশ্বাস কৰা, আদৰ কৰা, আকোৱালি ধৰা ।  
হতভাগ্য অসমীয়া তোমালোকৰ দেশ যদি এতিয়াও ৰাখিব খোজা,  
লুপ্ত স্বাধীনতা যদি উদ্ধাৰ কৰিব খোজা, তেন্তে তোমালোক  
আকৌ মানুহ হোৱা, মানুহ হোৱা ! মই, মই মানুহৰো অযোগ্য  
চন্দ্ৰকান্ত সিংহই অপাৰগ ! অপাৰগ ! (মূৰ্ছিত হৈ পৰি যায়।)